
ఎనరి తల్లి? ఎవరా తల్లి? 


“ఒక జాతిని నిర్వీర్యం చేయాలంటే, ఆ జాతి తన గురించి సగర్వంగ చెప్పుకునే కథలను 
కలుషితం చేస్తారు నీచులు” అన్నాడు ఆఫ్రికన్‌ కవి బెన్‌ ఓక్రి. తెలుగుజాతికి వర్తమాన చరిత్రలో 
ఎదురవుతున్న సవాళ్లను చూస్తుంటే, ఆ మహాకవి మాటలు గుర్తుకొచ్చి ఆందోళన కలుగుతోంది. 
ఒకప్పుడు భారతదేశం గర్వించదగ్గ నాయకుల జాబితాలో తెలుగువారి సంఖ్య గణనీయంగ ఉ 
౦డేది. స్వాతం(త్యానంతరం తెలుగుజాతికి దిశానిర్దేశం చేసిన మహానుభావులు, తెలుగు జాతి 
యావత్తూ గౌరవప్రదమైన సమున్నత జీవనం గడపడానికి గట్టి పునాదులే వేశారు. కులమతాలకు 
అతీతంగ, ప్రాంతీయ విద్వేషాలకు దూరంగ తెలుగుజాతి ఏకతాటిపై నడచి సమగ్రతను సాధించడానికి 
భశ కృషి సాగించారు. వాటి ఫలాలను ఆరగిస్తున్న నేటి రాజకీయ నాయకులు మాత్రం ప్రజాస్వామ్య 
స్ఫూర్తిని విస్మరించి, ప్రజల మధ్య రాగద్వేషాలను రెచ్చగొడుతూ, భావోద్వేగాలనే ఆయుధాలుగ 
వాడుకుంటూ తెలుగుజాతి పరువు, (ప్రతిష్టలను మంటగలపడం క్షమించరాని నేరం. జాతి సమున్నత 
నిర్మాణం, అభివృద్ధికి పాటుపడి, రేపటితరానికి ఆదర్శంగ నిలవాల్సిన పెద్దలు, సీనియర్‌ నాయకులు 
తమ విధ్యుక్త ధర్మాన్ని మరచి కుటిల బుద్ధిని, విపరీత పోకడలను (ప్రదర్శిస్తూ పబ్బం గడుపుకోవడం 
దురదృష్టకరం. అధికార దాహంతో, స్వార్థచింతనతో జాతి ప్రయోజనాలను పణంగాపెట్టి రాజకీయ 
క్రీడలో మునిగి తేలడం చూస్తుంటే జుగుప్స కలుగుతోంది. (ప్రాంతాలమధ్య విద్వేషాలను రెచ్చ 
గొట్టడానికి తెలుగుజాతి సమిష్టిగ సాధించుకున్న సుసంపన్నమైన వారసత్వ సంపదనే శంకిస్తున్నారు! 
ఘనమైన కీర్తిగల తెలుగుజాతి మూలాల పైనే దాడిచేస్తున్నారు. విలక్షణమైన భాషా, సంస్కృతులకు 
వ(క్రభాష్యాలు చెబుతున్నారు. తెలుగుతల్లికి ప్రాంతీయతత్వాన్ని అంటగట్టి అవమానిస్తున్నారు. 
తెలుగుతల్లి బిడ్డలైన కవులు, కళాకారులు తమ మిడిమిడి జ్ఞానంతో దానికి వంతపాడడం మరింత 
కలవరపరుస్తున్న అంశం. హేతుబద్ధతను విడనాడి, పిడివాదాలతో జాతికే కళంకం తెస్తున్నారు. 
ఎవరి తల్లి? ఎవరా తల్లి? అంటూ కన్నతల్లినే శాపనార్థాలు పెడుతున్నారు. తెలుగు, ఆంధ్రం అనే 
సమానార్థకాలకే విపరీతార్థాలు సృష్టిస్తున్నారు. తాము చెప్పిందే వేదమని దబాయిస్తూ పబ్బం గడుపు 
కుంటున్నారు. ఈ పిడివాదానికి అడ్డుకట్ట వేయకపోతే తెలుగుజాతి భవిష్యత్తులో భారీ మూల్యాన్నే 
చెల్లించుకోవాల్సి ఉంటుంది. ఇలాంటి కుతర్మవాదులను అడ్డుకోవడానికి యువత సిద్ధ పడాలి. 
స్వార్థపరుల దుష్టపన్నాగాలను అద్దుకుని జాతి పునర్నిర్మాణానికి నడుంబిగించి బంగారు భవితకు 
పునాదులు పటిష్టం చేయాలి. తెలుగుజాతి విచ్చిన్నాన్ని నిలువరించి, ఆంధ్రుల సమైక్యతను చాటి 
చెప్పాలి. విద్వేషకారుల కుట్రలు, కుహకాలను బట్టబయలుచేసి, కొత్త బంగారు లోకానికి దారులు 
వెతకాలి. ఈ మహత్తర కార్యంలో విద్యార్థులు, మేధావులతో పాటు సమస్త ప్రజానీకం పాలుపంచుకుని 
రాజకీయ దుష్టపన్నాగాలను ఎదుర్శొని, తెలుగుజాతి సముద్ధరణకు పూనుకోవాలి. రాజకీయాల 
ఊబిలోకి తెలుగు భాషను, తెలుగు జాతిని లాగి అవమాన పరచకుండా అడుగు ముందుకెయ్యాలి. 
ఇది అందరి భావన కావాలి. 


అహింసా మార్గీమే అభ్యుసీయ్‌ం 


అమరజీవి పొట్టి శ్రీరాములు తెలుగువారికి ప్రత్యేక రాష్టం కావాలనే ఏకైక లక్ష్యంతో 
అహింసా మార్గంలో 58 రోజులు మహర్షి బులుసు సాంబమూర్తి గారింట్లో దీక్ష చేయటం జరిగింది. 
అంతేకాని (ప్రత్యేకరాష్టంవస్తే ముఖ్యమంత్రి కావాలని కాదు. అలాగే గాంధీ స్వరాజ్యం కోసం 
నాయకత్వం వహించి ఉద్యమం చేశాడు. స్వాతంత్ర్యం వచ్చాక దేశానికి ప్రధానమంత్రి కావాలనే 
స్వార్థం ఆయనకూ లేదు. ఆ రోజులలో చాలామంది నాయకులకు ఒక నీతి, న్యాయం, లక్ష్యం 
ఉండేవి. కాని రోజులు గడుస్తున్నకొద్దీ శాస్త్ర సాంకేతిక అభివృద్ధి పెరిగి ప్రజలకు సుఖ, సౌఖ్యాలు 
ఏర్పడ్డాయి. దానికి తగ్గట్టుగ (ప్రజల ఆలోచనలలో మౌలికమైన మార్పు సంభవించడం జరగలేదు. 
ఎక్కడచూచినా స్వార్థం, అవినీతి, లంచగొండితనం, బంధుప్రీతి చోటుచేసుకున్నాయి. ఇటు పరిపాలన, 
అటు పరమార్థం రెండూ అవినీతిమయం. ఇదంతా మనం ఈ రోజు ప్రత్యక్షంగా చూస్తున్నాం. 


ఈ రోజు ర్యాష్టంలో జరుగుతున్న పరిస్థితుల కారణంగా మనం ఒకసారి గతాన్ని 
గుర్తుచేసుకుంటే, 1969లో మళ్ళీ చెన్నారెడ్డి తెలంగాణ ఉద్యమం (ప్రారంభించడానికి కారణం 
ఆయన ఆరు సం॥లు ఏ ఎన్నికలోనూ పాల్గొనకూడదని కోర్టు ఇచ్చిన తీర్చు. దానితో తెలంగాణ 
(ప్రజలలో (ప్రాంతీయవాదాన్ని రెచ్చగొట్టాడు. ఆ హింసాపూరితమైన ఉద్యమంలో ఎందరో విద్యార్థులు 
ప్రాణాలు కోల్పోయారు. 1972-73 సం॥లలో ప్రత్యేక ఆం(ధరాష్ట ఉద్యమం చాలా ఉవ్వెత్తున 
సాగింది. అనేకచోట్ల విధ్యార్థులు పోలీను కాల్పులలో చనిపోయారు. రెండు ఉద్యమాలు 
సమసిపోయాయి. సమైక్యవాదం బలవడి 80 సం॥లు రాష్ట్రం బాగానే ఉంది. ఈ కాలంలో 
రాష్ట్రం, ముఖ్యంగా హైదరాబాదు చాలా అభివృద్ధి పొందింది. 

1999లో తెలుగుదేశం అధికారంలోకి వచ్చిన తరువాత మంత్రిపదవి దక్కకపోవడంవలన 
ద్వేషంతో కె.సి.ఆర్‌ మరొకసారి ప్రాంతీయవాదాన్ని రెచ్చగొట్టి నేడు రాష్ట్రంలో ఏర్పడిన (ప్రస్తుత 
రాజకీయ, రాజ్యాంగ సంక్షోభాలకు కారకుడయ్యాడు. కాని ఇక్కడ మనం ఒక్క విషయం గమనించాలి. 
తెలంగాణ(వవ్రజలు దీన్ని నమర్థించారనదానికి వీలులేదు. దానికి కారణం 2004 స్థానిక 
ఎన్నికలలోగాని, 2008, 2009 ఎన్నికలలోగాని టి.ఆర్‌, యస్‌ పార్టీని ప్రజలు ఆదరించలేదు. 


ఇప్పటి యువతరానికి అవగావానకోనం మద్రాసుర్యాష్ట్ర విభజన పరిస్థితులు మననం 
చేసుకుందాం. 1911లో ఆంధ్ర రాష్ట్రంకోసం ఆం(ధమహాసభ స్థాపింపబడింది. అప్పటినుండీ 
ప్రతీసంవత్సరం ఒక్కొక్కచోట సమావేశాలు జరుగుతూ వచ్చాయి. ఇదిగో అదిగో అని ఆంధ్రులను 
బెలిపిస్తూ వచ్చింది కేంద్రం. దీక్ష 55వరోజున రాత్రి గం.11లకు వైద్యుల పరీక్ష అనంతరం 'నేను 
స్పృహ కోల్పోతే నా దీక్ష పవిత్రతకు కళంకం తేవద్దు. నేను గాంధీ భక్తుణ్ణి, ఎవరూ హింసాత్మక 
చర్యలకు పాల్పడవద్దు' అన్నారు అమరజీవి. దీన్ని నేటి యువత గుర్తుంచుకోవాలి. 

శ్రీకృష్ణకమిటీ నివేదిక ఏదైనా పొంసాపూరిత ఉద్యమానికి పాల్పడవద్దని యువతకు 
సవినయంగా మనవి చేస్తున్నాం. స్వార్థపూరిత రాజకీయుల చేతిలో పడవద్దని (ప్రబోధిస్తున్నాం. 
విడినా, కలిసినా మనం తెలుగువాళ్ళం. 


అధికారి అంటే... అలా! 


ఐ.ఏ.యస్‌. అనగానే అదో పెద్ద పదవికి చిహ్నం. హోదా వెలగపెట్టడానికి అవకాశం. 
పెత్తనం చెలాయించడానికి పెద్దపీట. అది చాలకుంటే కులం,మతం అద్దుపెట్టుకుని ఇంకా తన 
ప్రతాపం చూపించవచ్చు అనుకోవడమే మనం సమాజంలో చూస్తూ, గ్రహిస్తూంటాం. ఐ.ఏ.యస్‌. 
అంటే సాధారణంగ సమాజంలో ఉన్న చిత్రణ ఇది. అలాకాక, పరిపాలన బాధ్యతతోకూడిన 
ఐ.ఏ.యస్‌. వల్ల వచ్చే పదవి నిరుపేదల అవసరాలు తీర్చి వారి ఆలనా పాలనా చూడటానికేనని, 
అదే తన కర్తవ్యంగా భావించాలని, తాను ఆచరించి తన తోటివారికి ఆదర్శప్రాయుడై శాశ్వతుదైన 
ఐ.ఏ.యస్‌. అధికారి కీర్తిశేషులు శ్రీయస్‌.ఆర్‌. శంకరన్‌. 

సాగరాలపై కుంభవృష్టి కురిపించడం వ్యర్థమనీ, వాడినచేలమీద వానజల్లు కురిపించడమే 
నిజమైన పురోగతి అని ప్రభుత్వం పనితీరును మార్చిన మహోన్నతుడు. ఉద్యోగ ధర్మమే ఊపిరిగా, 
మట్టిమనుషుల వెట్టిబతుకులలో వృద్ధి రేటును గణనీయంగా పెంచిన మానవతామూర్తి శంకరన్‌. 
(ప్రభుత్వానికి, పూరిగుడిసెకు మధ్య వారధయి నిలిచాడాయన. భూసంస్కరణల అమలుకు నిరంతరం 
(మించి తనకోసం సూదిమొనమోపినంత స్థలంకూడా ఆశించని నిస్వార్థపరుడు. ఐ.ఏ.యస్‌. 
అధికారులెందరో అవినీతి ఊబిలో కూరుకుపోతుంటే, ఏసిబి దాడులలో దారికిపోతుంటే తాను 
మాత్రం ఆదివాసీ తండాలలో, అతిపేదల పల్లెలలో తిరుగాడిన అభివృద్ధి పథగామి. 

బ్యూరో (క్రాట్‌ ప్రోటోకాల్‌ను కలక్టరేట్‌ ప్రాంగణంలోనే వదలిపెట్టి కాకులుదూరని కారదవులలో 
కాలినడకన పోయిన నిరాడంబరుడు. రాజకీయనాయకుల చేతిలో కీలుబొమ్మగా మిగలక నిరుపేదల 
ఆర్తిని తీర్చిన అత్యుత్తమ అధికారి. పీడిత తాడిత ప్రజలకు తలలోని నాలుకలా వ్యవహరించిన 
సంక్షేమశంభుడు శంకరన్‌. సాదాసీదా దుస్తులతో నిరాడంబరంగా తోలు చెప్పులతో దర్శనమిచ్చే 
ఆయనను చూసి అందరూ ఆశ్చర్యపోయేవారంటే అతిశయోక్తి కాదు. శ్రీయస్‌. ఆర్‌. శంకరన్‌ వేషంలో 
మాత్రమే కాదు. తాను త్రికరణశుద్ధిగా నమ్ముకున్న ఆశయాలకోసం జీవితాన్ని నిరాడంబరంగా 
గడిపిన బుషి. కుటుంబం ఒక వీడని బంధమనీ, ఆ జంరూటంలో పడితే నిరుపేదలకు, నిర్భాగ్యులకు 
సేవలందించడం కుదరకపోవచ్చునేమో అని (బ్రహ్మచారి గానే ఉండిపోయారు. 

1989లో నక్సలైట్లు కిడ్నాప్‌ చేసినప్పుడు ఆ ఐ.ఏ.యస్‌ అధికారులలో శ్రీశంకరన్‌ కూడా 
ఉన్నారు. విడుదలై వచ్చిన తరువాత భూమినమన్య వరిష్మారమైతేనే నక్సలైట్‌ నమన్య 
పరిష్మారమవుతుందని విస్పష్టంగా తన అభిప్రాయాన్ని ప్రకటించిన సాహసి. అరవై ఏళ్ళయినా 
ఇంకా ప్రజాస్వామ్యం తప్పటడుగులు వేస్తున్న ఈ తరుణంలో ఇలాంటి అధికారులు కావాలని 
కోరుకోవడం తప్పు కాదేమో. అందుకు భగవంతుని ప్రార్థించడంకాదు. మనల్ని మనం 
పరిశీలించుకుందాం. మన నిజాయితీని మనం ప్రశ్నించుకుందాం. పరిశుద్దాత్ముల మవుదాం. 
ఆయన ఆదర్శంగ ఆత్మకు శాంతిని కోరుదాం. 


సేవకుడు కానివాదు నాయకుడు కాదు 


“అధికసంఖ్యాకులైన బడుగు బలహీన వర్గాలను దీర్భకాలంగా నిర్లక్ష్యం చేయడమే ఈ దేశ 
పతనానికి ముఖ్యకారణం. అత్యంత నిరుపేదలుగా మిగిలిపోయిన (శశ్రమజీవులనుంచి (స్రవించే 
రక్తంతో పెరిగి, విద్యాబుద్దులు గడించి తదనంతరం వారి బాగోగులను పట్టించుకోని ప్రతి ఒక్కరు 
దేశద్రోహులే” అని తొట్టతొలి ప్రకటించినవాడు వివేకానంద. దేశంలోని కోట్లాది అన్నార్తుల కనీస 
అవసరాలు తీర్చడమే ప్రధమకర్తవ్యం కావాలని గుర్తుచేసిన మానవతామూర్తి వివేకానందుడు. 
దానికి సరైనమార్గం శిక్షణతో కూడిన విద్య ప్రధానమనీ, ప్రీలుకూడా సమాజంలో సమానావకాశాలు 
పొందినప్పుడే జాతి సంపూర్ణంగా వికసిస్తుందనీ ఆకాంక్షించిన క్రాంతదర్శి. “లెండి; మేల్కొనండి; 
గమ్యం చేరేవరకు విశమించకండి. ఇనుపకండరాలు, ఉక్కునరాలతో లక్ష్యాన్ని ఛేదించండి.” అంటూ 
యువతకు ఉద్భోధించి “నాయకుడివి కాదలచుకుంటే ముందు సేవకుడిగా మారు” అని సగర్వంగా 
ప్రకటించిన ధీరోదాత్తుడు వివేకానందుడు. 

నవభారత నిర్మాణానికి సంబంధించిన ఆలోచనలు వివేకానందుడి మనసులో మెదులుతున్న 
సమయంలోనే 1893లో చికాగోలో “విశ్వమత మహాసభలు” జరగనున్నాయన్న వార్త వివేకానందుణ్ణి 
ఉత్తేజితుణ్ణి చేసింది. మిత్రుల ప్రోత్సాహంతో భారతీయతలో దాగిన విశిష్టతను, సనాతన హిందూధర్మ 
మూలసూత్రాలను ప్రపంచానికి చాటడానికి చికాగో 'సర్వమత సమ్మేళనా'న్ని చక్కని వేదికగా భావించిన 
వివేకానందుడు అమెరికాకు ప్రయాణమయ్యాడు. 1893 సెప్టెంబరు 11న చికాగోలో “అమెరికా 
సోదర సోదరీమణులారా!” అని సంబోధిస్తూ సాగించిన మహోపన్యాసం వివిధ దేశాలనుంచి 
వచ్చిన (శోతలను సమ్మోహనంతో పరవశులను గావించింది. ఆ మహాసభలతో వివేకానందుడు 
“ఈశ్వర (ప్రేరేపిత మహావక్తగా కీర్తిపొంది విశ్వవిఖ్యాతులయ్యారు. అప్పటివరకు హిందూమతంపై 
పాశ్చాత్యులలో పేరుకుపోయిన అపోహలు పటాపంచలుకావడం ప్రారంభమైందంటే అతిశయోక్తికాదు. 

ఇంగ్లాండు, స్విట్టర్లాందు, శ్రీలంకవంటి దేశాల్లోనూ పర్యటించి అన్ని మతాలకు మూలమైన 
వేదాంతాన్ని విసృతంగా ప్రచారం చేశారు. 1897లో భారతదేశానికి తిరిగివచ్చారు. తదనంతర 
కాలంలో దేశవ్యాప్తంగా తన (ప్రసంగాలతో మూఢాచారాలను జాతి బలహీనతలను, పాశ్చాత్య 
వ్యామోహాలను, కుల దురభిమానాలను బలంగా విమర్శించారు. భారతజాతికి పునాది మతమే 
అయినప్పటికీ, దాని సారాంశం ఆధ్యాత్మిక ఏకత్వమని (ప్రబోధించారు. ఆ లక్ట్యసాధనకే 
రామకృష్ణసేవాసంఘాన్ని స్థాపించారు. 1898లో కలకత్తాలోని బేలూరులో రామకృష్ణమఠం నిర్మాణానికి 
పూనుకున్నారు. రామకృష్ణ మిషన్‌లు నాటినుంచి నేటివరకు వివిధ ఆధ్యాత్మిక, విద్యా, సేవా 
కార్యక్రమాలను నలుమూలలా విజయవంతంగా నిర్వహిస్తూండడం గమనార్హం. 1902 జూలై 4న 
కలకత్తా సమీపంలోని బేలూరులో స్వామి వివేకానంద మరణించారు. అభాగ్యులు, అన్నార్తుల 
కష్టాలను రూపుమాపి, సుసంపన్నమైన సుదృఢమైన భారతజాతి నిర్మాణానికి యువకులు పట్టువీడని 
దీక్షతో కృషి సాగించాలన్న వివేకానందుడి సందేశం నేటియువతకు, యువతరం రాజకీయ నేతలకు 
స్ఫూర్తి కావాలి. “పేదలకోసం ఎవరి హృదయం పరితపిస్తుందో, వారినే నేను మహాత్ములుగా 
భావిస్తాను” అన్నది లోకోక్తిగ సదా నిలిచిపోవాలి. 


నాదేశం - నా ప్రజలు 


నా దేశం భారతదేశం. ఆర్యభూమి. యావత్‌ (ప్రపంచానికే మార్గదర్శనం చేసిన పవిత్రభూమి. 
ఎన్నో జాతులు, మతాలు, కులాలు ఉన్నా భిన్నత్వంలో ఏకత్వాన్ని చాటి చూపిన భూమి. ఎన్నో 
కష్టాల ననుభవించింది, ఎన్నో నష్టాల నెదుర్కుంది. ప్రపంచం చీకటిలో ఉన్నప్పుడు విజ్ఞాన కాంతులను 
దశదిశలా వ్యాపింప చేసింది. సూర్యుడు నక్షతం, దాని చుట్టూ భూమి తిరుగుతోంది అని చెప్పింది 
భారతీయులు. గణిత శాస్త్రానికి సున్నాను అందించింది మన మేధావులు. మన సంస్కృతి, నాగరికత 
అతి పురాతనమైనవి. ఇటువంటి ఘనమైన దేశం కొన్ని వందల యేండ్లు పరాయి పాలనలో 
మగ్గాల్సి వచ్చింది. ఏమిటి కారణం? “స్వార్థం”. పాడిపంటలతో, ధనధాన్యాలతో, రతనాలు రాసులుగ 
పోసి అమ్మిన ఈ భాగ్యదేశం బానిసదేశం అవడానికి కారణం ఏమిటి? “స్వార్థం”. (పజల 
సుఖశాంతులకన్న తమ అధికార పదవీ వ్యామోహమే రాజుల మధ్య అంతఃకలహాలను రేపింది. ఆ 
వ్యామోహమే తమకు మద్దత్తుకోసం విదేశీయుల నాహ్వానించింది. “పిల్లి తగవు పిల్లి తగవు కోతి 
తీర్చినట్లుగ మన తగవులు వారికి సువర్జావకాశాన్నిచ్చింది. ఫలితం వందల యేండ్ల బానిసత్వం. 

ఎంతో మంది మేధావులు, విప్లవకారులు, స్వాతం['త్ర్య్యపిపాసులు తమ మాన,ప్రాణాలను 
పణంగా పెట్టి విదేశీయులను తరిమి కొట్టారు. మనకు స్వతంత్ర భారతాన్ని అప్పగించారు. ప్రపంచ 
ప్రజాస్వామ్య దేశాల్లో అతి పెద్ద దేశంగా అవతరించాం. అన్ని రంగాల్లో క్రమక్రమంగా అభివృద్ధిని 
సాధిస్తున్నాం. ప్రగతి దేశాలతో పోటీ పడుతున్నాం. ఎంత అభివృద్ధి సాధించినా మనం ఇంకా 
దారిద్ర్యరేఖకు దిగువనే ఉండిపోతున్నాం. ఎందుకు? దీనికి కారణం “స్వార్థం”. స్వార్థం ప్రతి 
మనిషిలోనూ ఎక్కువై పోయింది. తన స్వార్థం కోసం ఎంత నీచమైన పనికైనా మనిషి సిద్ధపడి 
పోతున్నాడు. అన్యాయాలకు, అక్రమాలకు వెనుదీయడంలేదు. ప్రజలను పాలించాల్సిన నాయకులు 
డబ్బు దాచుకోడమే లక్ష్యంగ, పారిశ్రామికవేత్తలు ప్రజలను దోచుకోడమే లక్ష్యంగ దొరికినంతా 
విదేశాలకు తరలిస్తున్నారు. ఈ వేళ నిజాయితీగ (బ్రతకాలను కున్నవాళ్ళు రాజకీయాలకు పోరు. 
ఏపనీ లేనివాళ్ళు, రౌడీలు, గూండాలు, వారసత్వంగా అక్రమార్దనలున్నవాళ్ళు తప్ప రాజకీయంపై 
ఆసక్తితో చేరే వాళ్ళు కనిపించరు. వీరంతా ప్రజల సౌఖ్యంకన్న తమ స్వార్ధానికే ఎక్కువ ప్రాధాన్యం 
ఇవ్వడం మూలంగానే పేదలు మరింత పేదలవుతున్నారు, సంపన్నులు మరింత సంపన్నులవు 
తున్నారు. ఈ మధ్యలో నలిగిపోతున్నది మధ్యతరగతి. వీరు సంపన్నుల్లా ఆడంబరంగా (బితకలేరు. 
అలా అని పేదవారికి ప్రభుత్వం అందిచ్చే సౌకర్యాలని వీరు అందుకోలేరు. 

తమ కనీస అవసరాలు తీర్చుకోడానికో, సంపన్నుల ఆడంబరాలను అనుకరించాలనో 
వీరిలో చాలమంది అవినీతికి పాల్పడుతూ ఉంటారు. ఇది ఈవేళ సామాన్యమైపోయిందని సర్దుకుపోయే 
స్థితికి మనం చేరుకున్నాం. వేలు లంచం తీసుకున్న వారిని పట్టుకుంటారు కానీ కోట్లు మింగిన 
వారిని ఎవరూ ఏమీ చేయలేరు. బోఫోర్సు ఉదంతం మనకు తెలుసు. దానిపై జరిగిన విచారణలు 
మనకు తెలుసు. 24 సం॥ అయింది. ఏం తేలింది? దోచుకున్న దానికన్న విచారణలకోసం పెట్టిన 
ఖర్చు ఎక్కువైంది. అంతే నేటి 2జి అయినా, యస్‌ బేండ్‌ అయినా, జలయజ్ఞమైనా మరోటైనా. 

దేవుడా ! నాదేశాన్ని నాప్రజలను రక్షించు ! 


ప్రజాస్వామ్యం బలహీన పడుతోందా? 

నానాటికీ కేంద్రంప్రభుత్వం, రాష్ట్రప్రభుత్వాలు చేతకానితనాన్ని బయట పెట్టుకుంటున్నాయి. 
ఒకప్రక్క అవినీతి కుంభకోణాలు ఒక్కొక్కటి బయటపడుతూంటే మన్‌మోహన్‌సింగ్‌ తలపట్టు 
కుంటున్నాడు. సంకీర్ణ ప్రభుత్వంలో ఎవరిదారి వారిదే. ప్రధానినికాని, ప్రభుత్వాన్నికాని లక్ష్యపెట్టేది 
లేదు. 2జి స్పెక్టమ్‌ విషయంలో సంకీర్ణానికి నష్టం వస్తుందని ఊరుకోడంతో (ప్రజలసొమ్ము నల్లధనంగ 
మారింది. పటేల్‌ స్వదేశ సంస్థానాలను ఎన్నిటినో స్వతంత్ర భారతంలో కలపగలిగితే, మన ప్రియతమ 
నాయకుడు నెహ్రూ అంటించిపోయిన కాశ్మీరం చిచ్చు ఇంకా అలా రగులుతూనే ఉంది. కసబ్‌ 
కసాయిని ఉరితీయడానికి కూడా మనం మీనమేషాలు లెక్కపెడుతున్నాం. సామాన్య మానవుడి 
జీవితం దుర్భరంగ తయారయింది. ప్రభుత్వం ప్రజలను వికలాంగులనుచేసి నడవడానికి తను 
సహాయపడతానంటుంది కాని నీ అంతట నువ్వు నడవాలని చెప్పదు. అందుకని (ప్రజలుకూడా 
తమకేది కావలసినా (ప్రభుత్వమే చేయాలని చూస్తున్నారు. ఎవరిని కాదన్నా ఎక్కడ ఓట్లు పోతాయోనని 
ప్రభుత్వం తగిన చర్యలు తీసుకోలేక పోతోంది. ప్రభుత్వంయిక్క ఈ బలహీనతను (ప్రజలు బాగా 
పసిగట్టారు. స్వతంత్రం వచ్చిన తరువాత నీతి,నిజాయితీలు అడుగంటినా, కులం, మతం మాత్రం 
బాగా ప్రజల గుండెల్లో లోతుగ నాటుకున్నాయి. “వసుధైక కుటుంబకమ్‌” పోయి వ్యక్తి స్వార్థం పెద్ద 
పీట వేసుకుని కూర్చుంది. ఏడిస్తే చాక్‌లెట్‌ ఇస్తారని పోరుపెట్టే చంటికుర్రాడిలా (ప్రజలుకూడా 
తమకేది కావాలన్నా ఉద్యమాల బాట పట్టడం నేడు రివాజుగ మారింది. ఇవేళ నిరసనకారులను 
తేవడానికి వాహనాలు సమకూరిస్తే చాలడంలేదు. వంటవార్చుతో వాళ్ళని ఆకర్షించవలసి వస్తోంది. 
సరే, ప్రజలు తమ అవసరాలకోసం పోరుబాట పడితే, రాజకీయనాయకులు జరిగిన ఎన్నికలలో 
చేసిన ఖర్చును, వచ్చే ఎన్నికలలో చేయవలసిన ఖర్చును దోచుకో గలిగినంత దోచుకోడమే లక్ష్యంగ 
పనిచేస్తున్నారు. నిజాయితీపరులకు ఈ సమాజంలో స్థానం లేకుండా పోయింది. ఇంత అవినీతి 
జరుగుతున్నా అన్నీ తనకు తెలిసున్నా నోరు మెదపలేని మన ప్రధానే దీనికి ఉదాహరణ. ఒక్కసారి 
సమాజాన్ని పరిశీలించి చూడగలిగితే ఏం కనబడుతోంది? రాజకీయనాయకుల చేతుల్లో అధికారులు 
కీలుబొమ్మలు. పేరుకు ఐ.ఏ.యస్‌.లే కాని స్వేచ్చాస్వాతంత్ర్యాలు లేని అటబొమ్మలు. (ప్రతి చిన్న, పెద్ద 
విషయంలోనూ రాజకీయుల (ప్రమేయం తమను అద్ద్భుకుంటోందని ఎంతమంది గోలపెట్టలేదు? 
ఏం చెయ్యగలుగుతున్నాం మనం? నోరు వెళ్ళబెట్టి చూస్తూ ఊరుకోడం తప్ప. ఎన్ని జరిగినా, ఏం 
చేసినా తమకు ముట్టాల్సింది ముడితే తమకే ఒటేస్తారని రాజకీయనాయకులకు చాలా బాగా తెలుసు. 
అందుకని తాము ఏం చేసినా ఏమీ ఫర్వాలేదని వారి భరోసా. 5 రాష్ట్రాల ఎన్నికలు కేంద్రానికి 
విషమ పరీక్ష అంటున్నారు. ఎవరికి విషమ వరీక్ట (వజలకి. రాజకీయ నాయకులకు 
పోయిందేముంది? మనసొమ్మేకదా మనకు పంచిపెడుతున్నది. 5 క్షణాల ఆనందానికి 5 సంవత్సరాల 
జీవితాన్ని తాకట్టు పెడుతున్నాం. అందరూ నీతిమంతులే! అవినీతిపై పోరాటం జరిపేవాళ్ళే. మరి 
అవినీతి పోదేం? కన్నం వేసిన దొంగే పట్టుకోబోయేసరికి దొంగ, దొంగ అని అరచినట్టు మన 
నాయకులు అవినీతిపై పోరాటం అంటే అవినీతే నవ్వు కుంటుంది కాదంటారా! ప్రజాస్వామ్యం 
బలపడాలంటే (ప్రజలకు దాని విలువ తెలియాలి. ఆ రోజెప్పుడో??? 


ఇదీ నున మౌతృభాషాభిమాన౦ 


మన మాతృభాషాభి మానం ఎంతటిదో మొన్నటి ఇంటర్మీడియట్‌ ఫలితాలు చక్కగా 
తెలుపుతున్నాయి. తెలుగు నేలను పుట్టి, తెలుగు తల్లి ఒడిలో పెరిగిన తెలుగు పిల్లలు తెలుగంటే 
భయం అంటున్నారు. అది ఆశ్చర్యపడవలసిన విషయమా? అయ్యో! అని విచారపడాల్సిన విషయమా? 
మన మాతృభాష దీనస్థితిని గురించి ఒక్కసారి ఆలోచించండి. ఇలా వదిలేద్దామా? వదిలేస్తే పోయేది 
భాష ఒక్కటే కాదు. మన సంస్కృతి, సంప్రదాయం, ఆచారవ్యవహారాలు అన్నీ పోతాయి. పోతేపోనీ 
అంటారా? అన్నీపోయాక ఇక మన అస్తిత్వ మేమిటి? మనకి మన పెద్దల అస్తులు కావాలి. వాళ్ళు 
ఇవ్వనంటే కోర్టుకైనా వెళ్ళీ తగవులాడతాం. కాని మనదైన భాషను గురించిమాత్రం మనం 
పట్టించుకోం, అంతేకదూ! తెలుగువాళ్ళకి ప్రత్యేకరాష్ట్రం కావాలని పోరాడి, పొట్టి శ్రీరాములుగారిని 
బలిపెట్టి మరీ తెచ్చుకున్నాం. గిడుగు రామమూర్తి తెలుగుప్రాంతంలో లేని పర్లాకమిడిలో నేనుండనని 
రాజమంధికి పరుగెట్టుకుని వచ్చాడు. “దేశభాషలందు తెలుగు లెస్స అన్నది పోయి దేశభాషలందు 
తెలుగు లెస్‌' అయి పోతోంది. నన్ను కాపాడండి మహాప్రభో అని గొంతు తడారేవరకు అరుస్తోంది. 

ఇంటర్మీడియట్‌ ఫలితాలు మన తెలుగు వెలుగును బట్టబయలు చేసి చూపాయి. సుమారు 
మూడున్నర లక్షలమంది ఇంటర్మీడియట్‌ మొదటి సంవత్సరం పరీక్షకు హాజరైతే అయిదో 
వంతుమంది, అక్షరాలా అరవైరెండువేల నాలుగువందల ఇరవై యారు మంది మాతృభాషలో 
పరీక్ష తప్పారు. అక్కడితో అయిందా, 24వేలమందికి పైగా చక్కగా సున్నమార్శ్ములుకూడా తెచ్చుకో 
గలిగారు. మరో విశేషం ఏమిటంటే దాదాపు 15వేలమంది తప్పదురా భగవంతుడా అని అత్తెసరు 
మార్ములతో గట్టెక్కారు. జాగ్రత్తగా వినండి కేవలం రెండువందల ఇరవై మంది మాత్రమే నూటికి 
తొంభైతొమ్మిది మార్కులు సాధించుకున్నారు. దీనికంతకీ పూర్తిగా తల్లిదండ్రులే కారణం. పిల్లవాడు 
ఇంగ్లీషులో ఆర్‌.కె. నారాయణ్‌ అయిపోవాలని పిల్లలని ఎక్కడా తెలుగుమాట కానీ, తెలుగు అనే 
మాటకానీ రాకుండా చాలా జాగ్రత్తలు తీసుకుంటూంటే ఇక పిల్లలు తెలుగు ఎందుకు చదువుతారు. 
ఇంతోటి తెలుగు అసలు చదవాలా అన్న చులకనభావం వాళ్ళలో కల్పిస్తున్నది ఎవరు? మనం 
కాదా? కార్పొరేట్‌ కళాశాలలలో తెలుగు అధ్యాపకుడు ఎక్కడైనా ఉంటాడా? 

మనకి అధికార భాషాసంఘం ఒకటి ఉంది. పాపం దానికి అధికారమే లేదు. భాష (బతికి 
బట్ట కట్టాలంటే అది విద్యాలయాల ద్వారానే జరగాలి. 1066లో ఇంగ్లండ్‌లో (ఫెంచ్‌భాష పెత్తనం 
చేసింది. దేశప్రజలంతా స్వభాషకు తిలోదకాలు ఇచ్చిన రోజులవి. లార్డు హెనీ పార్లమెంటులో 
ఆంగ్లంలో (ప్రసంగించాడు. దానితో 14వ శతాబ్దంలో (బ్రిటన్‌ పాఠశాలలలో ఆంగ్లభాషా బోధన 
తిరిగి (ప్రారంభమైంది. తరువాత (ప్రపంచదేశాలకు శాఖోపశాఖలుగా విస్తరించింది. 

మనకేమో భాష విషయంలో చీమకుట్టినట్టెనాలేదు. తెలుగుభాష ఐసియూలో రోగి మాదిరిగా 
తయారయింది. పరభాషాభిమానం అనే మాయరోగం ఎక్కువై మనం తెలుగు భాషకు అన్యాయం 
చేస్తున్నాం. 

తెలుగుభాష ఇంకా సంతాపసభ స్థాయికి రానందువల్ల దాని బాగుకోసం ప్రార్థనలు చేద్దాం. 


తెలుగు కూడా నేర్చీ౦డి 


ఇంగ్లీషులో ఉన్న రైమ్స్‌, టంగ్‌ట్విస్టర్స్‌, సామెతలు వంటివి మన తెలుగు భాషలో కూడా 
ఉన్నాయి. పిల్లలకు భాష నేర్చడం “ఇది ముక్కు ఇది నోరు, ఇవి కళ్ళు “దీ నువ్వు చూపించు, 
నీ కళ్ళు ఎక్కడ?” అనడంతో మొదల వుతుంది. మరీ ఆంగ్రభాషా వ్యామోహం పెరిగిపోయి తమకున్న 
మృడిమిడీ జ్ఞానంతో ఈ మధ్య తల్లిదండ్రులు వాటిని ఇంగ్లీషులోనే 'నోస్‌, మౌత్‌, ఐస్‌ అంటూ 
నేర్పుతున్నారు. ఇప్పటి పోటీ ప్రపంచంలో నెగ్గుకు రావడానికి ఇంగ్లీషు అత్యవసరమని భావించడమే 
వారి ఈ (ప్రోత్సాహానికి కారణం కావచ్చు. కాని ఆ భావనతోనే పనిలో పనిగా మాతృభాషలో కూడ 
వాటిని నేర్పితే రెందు భాషల్లోను పిల్లలకు ప్రవేశం ఉంటుంది. ఏక కాలంలో రెండు భాషలను 
నేర్చుకుంటూ పిల్లలుకూడా మాతృభాషపై మమకారం పెంచుకుంటారు. ఈ ప్రయత్నం ఇంటిలో 
తల్లిదం[డ్రుల ద్వారానే ప్రారంభంకావాలి. 


మన పిల్లలకు 'బ్వింకిల్‌ ట్వింకిల్‌ లిటిల్‌ స్టార్‌ . . .” రైమ్‌తో పాటు “చేత వెన్న ముద్ద - 
చెంగల్వ పూదండ., బంగరు మొలత్రాడు -పట్టు దట్టి., సంది తాయెతులును-సరి మువ్వ గజ్జెలు., 
చిన్ని కృష్ణ! నిన్ను-చేరి కొలుతు” వంటి ముచ్చటైన, తేలికైన తెలుగు పద్యాలుకూడా నేర్చుతూందాలి. 
మన పిల్లలకు అరకొర చదువులతో ఎక్కడా ఉద్యోగం రాక ఖాళీగ ఎందుకని ఏదో కాన్వెంట్‌ 
స్మూలులో పాఠాలు చెప్పే ఆంగ్లభాషా (ప్రవీణులు తప్పులతదకలతో ఇంగ్లీషు టంగ్‌ట్విన్టర్స్‌ 
నేర్చుతూంటారు. అలాంటివి, అంతకంటె చక్కనివి తెలుగులో కూడా చాలా ఉన్నాయని తెలుసుకోండి. 
“అడిగెద నని కడువడి చను., అడిగిన తను మగుడ నుదుగ దని, నడ యుదుగున్‌., వెడవెడ 
చిడిముడి తడబడ., నడుగిడు నడుగిడదు జడిమ నడుగిడు నెడలన్‌' ఇది ఉదాహరణగా మాత్రమే. 


ఇంకొక్క విషయం. మనం కూరగాయలు కొంటూంటాం. కూరగాయలవాడు ధర చెప్పగానే, 
కూదా ఉన్న మన పిల్లలు అతను ఎంత చెప్పాడో ఇంగ్లీషులో చెప్పమని మనల్ని తరచూ అడుగు 
తూంటారు” ఆ దౌర్భాగ్యంనుంచి మన తెలుగు భాషను మనమే రక్షించుకోవాలి. అందుకు పూర్తి 
బాధ్యత తల్లిదండ్రుల పైనే ఉంది. పూర్వమైతే తాత, నాయనమ్మల దగ్గర మనవలు పురాణ కథలు, 
చిన్ని పద్యాలు, సామెతలు ఇలాంటివి నేర్చుకునేవారు. ఇపుడు మనకా అదృష్టం గ్లోబలైజేషన్‌ 
పేరుతో పోగొట్టుకున్నాం కదా! అందుకని ఇక మనమే ఆ బాధ్యత తీసుకోవాలి. పిల్లల్ని చదివించే 
సమయంలో వాళ్ళు ఇంగ్లీషు సామెతలు చదివేటప్పుడు వాటికి సమానమైన తెలుగు సామెతలను 
వాళ్ళకు చక్కగా నేర్చిస్తూండాలి. మాకు రాదనకండి. పిల్లల్మి కాన్వెంటుస్మూలు సీటుకోసం వాళ్ళకంటె 
మనం ఎక్కువ చదవడం లేదూ? వాళ్ళ తరపున మనం పరీక్షకు నిలబడటం లేదూ? ఆ (శ్రద్ధ కాస్త 
తెలుగుపై కూడా చూపండి. దాని ద్వారా మీరు రెండు ఉపకారాలు చేసినవారవుతారు. 


ఒకటి మాతృభాషను పిల్లలకు నేర్చినవారవుతారు, రెందు మన సాహితీ సం(పదాయల 
పట్ల పిల్లలకు ఆసక్తి కలిగించినవారూ అవుతారు. మరి ఆలస్య మెందుకు వెంటనే ఇది ఒక ఉ 
ద్యమంగా ప్రారంభించండి. 


అ(శద చేయకండి - తెలుగును బ్రతకనివ్వండి. 
ధ్‌ ప 


మౌన్‌వత్వర 


మన భారతీయ సంస్కృతిలోనే మానవతావిలువలు ప్రతిబింబిస్తూంటాయి. “శుభం భూయాత్‌, 
సమస్త సన్మంగళాని భవంతు, లోకాః సమస్తాః సుఖినో భవన్తు” వంటి స్వస్తివాక్యాలు చెబుతాం. ఇక 
భారతీయ సాహిత్యంలోనూ సమగ్రంగా “సత్యం, శివం,సుందరం” యుక్తమై అంతర్వాహినిగా 
మానవత్వ విలువలు దర్శనమిస్తూంటాయి. వ్యక్తులు డబ్బుకిచ్చే విలువ అంతకంటే వేయిరెట్లు 
విలువైన మానవజీవితానికి ఇవ్వక పోవడం విచారకరం. మనిషి (బతకడంకోసం సంపాదించడం 
సరైనదే అయినా మనిషికి మనిషికి మధ్య ఉండే ఆల్మీయతను అనుబంధాలను విన్మరించడం 
తగనిపని. 


వ్యక్తి సమాజ హితం, విశ్వకల్యాణాన్ని ఆకాంక్షించాలి. కంసాలి బంగారాన్ని గీటురాయితో 
పరీక్షించినట్టు మానవత్వం మనిషిని పరీక్షిస్తుంది. అసహాయులకు చైతన్యాన్ని, బెదిరివున్నవారికి 
ధైర్యాన్ని వ్యక్తిత్వం కోల్పోయిన వారికి వ్యక్తిత్వాన్ని అందించేదే మానవత్వం. దయార్ధహృదయం, 
వివేకం, సమత్వం ఉన్నచోట మానవత్వం ప్రతిబింబిస్తుంది. సూర్యునినుండి కాంతి, చంద్రుడినుండి 
వెన్నెలను వేరుచేయలేనట్లే, మంచి వ్యక్తిత్వం కలవారినుండి మానవత్వం వేరుచేయలేం. ఫ్లారెన్స్‌ 
నైటింగేల్‌, మదర్‌ థెరిసా, బాబా ఆమ్మ, గాంధీజీ వంటి మహనీయులు అందించిన సేవలు 
మానవత్వానికి నిలువుటద్దాలుగా నిలుస్తున్నాయి. మానవత్వం కంటె విలువైనది మరొకటి ఏదీ 
లేదు. పాపకర్మలు మనిషిలో పశుత్వాన్ని వృద్ధిచేస్తాయి. కాబట్టి పశు (ప్రవృత్తిని అరికట్టి మావవత్వాన్ని 
సాధించి దివ్యత్వంతో ప్రకాశించాలి. ఇతరుల ఐశ్వర్యాన్ని చూసి అసూయ పడకుండా, మహనీయులను 
ద్వేషించకుండా ఉండడమే నిజమైన మానవత్వం. 


ఇతరులకు మేలు చేయడమే అసలైన మానవత్వం. మనుషుల మధ్యనుండి మనుషులకోసం 
(బతకడం మంచితనం. మైత్రీభావం, ఆరోగ్యం, విద్వత్తు, సజ్జన సాంగత్యం, సంసారం, ఇం(దియ 
నిగ్రహం, పరోపకారం ఉన్న వ్యక్తుల వ్యక్తిత్వం, మానవత్వం అతదు ఆర్థికంగా దరిద్రుదైనా మహా 
ధనవంతుడే. దీనులు, దరిద్రులు, దుఃఖితులు, పీడితుల కన్నీళ్ళు తుడిచి, వారికి ధైర్యం చెప్పి 
ఆదుకోవడంలో మానవత్వముంది. అదే నిజమైన స్వర్గశాంతి. వ్యక్తిలో మానసికమైన మార్చుతేవడం 
ప్రధానం. విరోధికైనా మంచిచేసి వదలిపెడితే అతడు మారతాడని వేమన మనకు ఎపుడో 
తెలియచెప్పాడు. చంపదగినంత తప్పు చేసినవాడైనా వాడు తన చేతికి చిక్కినప్పుడు వాడికి చక్కగా 
మేలు చేసి పొమ్మంటే వాడు తప్పక మారతాదని వేమన ఉపదేశం. పగ పగను పెంచుతుంది. అది 
పామున్న ఇంటిలో ఉండడం లాంటిదే అని మన తిక్కనగారు స్పష్టంగా చెప్పారు. 

క్రమశిక్షణతో కష్టించి పనిచేయడం, (శ్రమ శక్తిని నమ్ముకోవడం, నీతినియమాలకు కట్టుబడి 
ఉండడం, ధర్మబద్ధమైన జీవితాన్ని గదపదం, చిత్తశుద్ధి గలిగి ఉండడం, అసహాయులను 
ఆదుకోవడంలాంటి సద్దుణాలతో కూడిన మానవతా విలువల్ని కలిగి ఉండడం ప్రతివ్యక్తి ధర్మం. 
ఈ మార్గంలో అందరూ పయనించి ఆచరించాలని కోరుకుందాం. 


ఎంత ఆశ్చర్యీర 


నిన్న మన దేశంలో స్వాతంత్ర్యంకోసం సర్వస్వం త్యాగంచేసి లాఠీ దెబ్బలు తిన్నవాళ్ళూ, 
జైళ్ళలో దుర్భరమైన బాధల ననుభవించినవాళ్ళూ, ఆరోగ్యాలు పాడై మరణించినవాళ్ళూ ఎందరో 
త్యాగమూర్తులు. పెళ్ళాం, పిల్లల గోలపట్టక దేశస్వాతంత్ర్యంకోసం వాళ్ళు అష్టకష్టాలు పడ్డారు. ఆ 
రోజులు త్యాగాలుచేయడానికి అవసరమైన కాలంగా మిగిలిపోయింది. ఎలాగైతేనేం బ్రిటిష్‌వాళ్ళను 
సాగనంపగలిగాం. ఎందరో కృషిగా స్వాతంత్యం లభించినా ఆ అదృష్టం గాంధీని వరించింది. 
నెహ్రూకు పదవీ లాభం లభించింది. వాళ్ళిద్దరి వల్ల మనకు జరిగిన లాభం గురించి మనం ఇక్కడ 
ప్రస్తావించుకోవలసిన పనికాదు. 

నేడు మేమే స్వాతంత్ర్యం తెచ్చాం అని చెప్పుకుంటున్న కాంగ్రెసు ముక్కచెక్కలై మూడుసార్లు 
విడిపోయినా ఇంకా ఆ పూర్వవైభావాన్ని నెమరు వేసుకుంటూ తమ ఘనతను చాటుకుంటూ 
ఉంటుంది. కానీ ఒక్కసారి గడచిన అరవై ఏళ్ళలో మనం సాధించిన (ప్రగతిని గురించి సింహావలోకనం 
చేసుకుంటే సాధించిన ప్రగతి కంటే పెరిగిన అవినీతి బెరీజు వేసుకోడానికికూడా అందకుండా 
పోతోంది. ఈవేళ అవినీతి లేని చోటు కనబడదు. దీన్ని అరికట్టడం ఎవరివల్లా కాకుండా పోయింది. 
ప్రయత్నించినా చిన్న చేపలు ఈ వలలో పడుతున్నాయి కానీ పెద్ద చేపలు, తిమింగలాలు తప్పించుకు 
తిరుగుతూనే ఉన్నాయి. మన ర్యాష్ట్రంలోని సంగతే చూద్దాం. చాలామంది శాసన సభ్యులు రాజీనామాలు 
చేశారు. ఎందుకు? ప్రజల కోసమా? అబ్బా! అంత వెళ్ళివాళ్ళేం కాదు మన శాసన సభ్యులు. 
అవినీతి జరిగితే మాత్రం ఆయన పోయాడు కనుక అది నిజాయితీ కిందకే వస్తుంది. ఇపుడు మీరు 
దాని గురించి మాట్లాడ్డానికి వీలులేదు అని. 'పోయినోళ్ళందరూ మంచోళ్ళు అని ఉన్నదే కదా! 
ఇపుడు ఆయనపేరు మంచిగానే చెప్పాలి. ఒక పక్క అన్నా హజారే అవినీతికి వ్యతిరేకంగా ఆమరణ 
నిరాహారదీక్ష చేస్తుంటే ఇంకో పక్క అవినీతి జరిగితే మాత్రం మీరు దర్యాప్తులు జరుపుతారా అని 
రాజీనామాలు చేయడం. ఈ ప్రహసనం చాలా బాగుందికదూ! అకారాది క్రమంలో మన రాష్ట్రం 
ముందుందికదా! అందుచేత అవినీతిలోకూడా మనమే ముందుండాలి అనుకుంటున్నారేమో. 

ఒకసారి బోఫోర్సు కుంభకోణం గురించి తలచుకుందాం . ఏమయింది? అప్పుడు పోయిన 
దానికన్న దర్యాప్తుకు పెట్టిన ఖర్చు ఎక్కువయింది. చివరకు తేలింది ఏమిటి? ఇపుడు నడుస్తున్న 
కుంభకోణాలు అంతే. మనం మరిచిపోయేదాకా దర్యాప్తులు సాగుతాయి. ఇంతకీ ఈ అవినీతిని 
అరికట్టలేమా? తాగినవాణ్ణి అమ్మినవాణ్ణి పట్టుకుంటుంది (ప్రభుత్వం. తయారీదారు జోలికి మాత్రం 
ఛస్తే వెళ్ళదు. ప్లాస్టిక్‌ వాడకూడదు. దానికి కావలసినంత ప్రచారం. అసలు తయారీదారుని పట్టుకుని 
ఉత్పత్తిని ఆపేస్తే వాడకం ఉండనే ఉండదు కదా! ఈ విషయం ప్రభుత్వానికి తెలీదందామా? 
అలాగే అవినీతికి మూలం రాజకీయులలోనే ఉంది. ఇంక వాళ్ళేం అవినీతిని పోగొడతారు? 

అమాయక (ప్రజలారా! ధనబలంతో రాజకీయాలు నడిచినంత కాలం మన (బ్రతుకులు 
ఇంతే. ఒకవేళ మీరు ఎదిరిస్తే మీరు ఉండరు. మనకున్న అయుధం ఓటే. దాన్ని సరిగా వినియోగించు 
కోడం మనకు తెలిసేదాకా మన [బతుకులకు వెలుగు రాదు. మన దేశానికి స్వాతంత్ర్యం వచ్చింది 
కాని మనకు బానిస బుద్ధి పోలేదు. 


మౌతృ దేవో భవ 

తల్లిదండ్రులు పిల్లల అభివృద్ధిని కాంక్షిస్తారు అనడంలో ఏమీ సందేహంలేదు. వారు 
అచరించే పద్ధతులు, అలవాట్లు పిల్లలపై ప్రభావం చూపుతాయి. కాని సాంకేతిక పరిజ్ఞానం కారణం 
గాను, జీవనసరళి వేగవంతమైన కారణంగాను మనం మన పిల్లలు చాలా తెలివైనవారయ్యారని 
అనుకోడం ఎంతవరకు సబబు అనేదే ప్రశ్న పూర్వకాలం తల్లిదండ్రులకు, పిల్లలకు మధ్య అంతరం 
అధికంగా ఉండేది. కాబట్టి పిల్లలు తమ భావాలను తల్లిదండ్రులతో చక్కగా పంచుకోలేకపోయేవారు. 
అదే నేడు వారు స్నేహితులుగా ఉండగలుగుతున్నారు. అతిపరిచయాన్ని అలుసుగా తీసుకుని కొందరు 
పిల్లలు తమ స్వేచ్చను దుర్వినియోగ పరచుకుంటున్నారు. ఒకరిద్దరు పిల్లలవడం కారణంగా తల్లి 
దం[డ్రులు పిల్లలకు సరళంగ, అనునయంగ చెప్పడానికే ప్రయత్నిస్తున్నారు. కాని పిల్లలు నేడు 
పెద్దల మాటలు వినే స్థాయి దాటి పోయేరు. ఒకవేళ గట్టిగా చెప్పబోతే “అబ్బ ఇంక చాల్లెద్దూ, 
అస్తమాను ఇదే నస” అని అక్కడ్నుంచి లేచి చక్కాపోతారు. ఇంకా గట్టిగా ఏదేనా అందామన్నా 
చూస్తున్నాంకదా పారిపోడాలో, ఆత్మహత్యలో రోజూ పేపర్లలో చూస్తూనే ఉన్నాం! 

పిల్లల ఆలోచనా ధోరణి చాలా విపరీతంగా మారిపోయింది. కంప్యూటర్‌ ఉపయోగంతో 
విజ్ఞానం పెంచుకుంటున్న పిల్లలు తల్లిదండ్రులు సంతోషపడే నడవడిక నేర్చుకోవాలునుకోవడం 
లేదు. కాలం వ్యర్థవరుస్తూ గంటలకొద్దీ ఇంటర్నెట్‌లో ఛాటింగులూ, మొబైలులో అనవసర 
సంభాషణలూ ఇదీ మనం నేడు మనం మన పిల్లల దగ్గర చూస్తున్న అభివృద్ధి. ఇంకా కొందరైతే 
తల్లిదండ్రులను చాలా తక్కువచేసి చులకనగా మాట్లాడుతూంటారు. చదువుకోడానికి విలువైన 
సమయాన్ని వ్యర్థంగా టి.వీలతో, ఛాటింగుతో, వ్యర్థ సంభాషణలతో పాడుచేసుకుంటున్నారు. 
బాధ్యతా రహితంగా ప్రవర్తిస్తున్నారు. ఎంతసేపూ వారి సంతోషాలు, సరదాలు అదే లోకం. 

ఇక చదువులు దగ్గరకు వస్తే బట్టీ పట్టడంతప్ప, స్వశక్తి పెంచుకునే అవకాశం పిల్లలకి 
ఇవ్వని విద్యావిధానం నడుస్తోంది. ఉదయం ఏడు గంటలనుండి రాత్రి ఏడెనిమిది గంటలవరకు 
చదువే. ఇంకా అక్కదే ఉంటే బాగుండుననుకునే తల్లిదండ్రులు, ఏదో నూరిపోసేస్తున్నామనుకునే 
పాఠశాలలు. అంతే తప్ప పిల్లల ఇష్టాలతోకాని, వారి అభిరుచులతో కాని పట్టించుకునే నాధుడే 
లేడు. పండుగలులేవు. పెళ్ళిళ్ళు, పేరంటాలులేవు.పోనీ ఒక ఆటా-పాటా ఉందా అదీలేదు. నిజం 
చెప్పాలంటే పిల్లలది ఒక యాంత్రిక జీవనం అయిపోయింది. 

ఇప్పుడు కావలసింది తల్లిదండ్రులలో మార్చు. ఒకరిని చూసి ఒకరు మా పిల్లలు ఇంకా 
బాగా చదవాలనుకుంటున్నారుకాని వారి ఆసక్తిని, అభిరుచిని తెలుసుకుంటున్నామా? ఒక్కసారి 
మనల్ని మనం ప్రశ్నించుకుంటే సమాధానం లేదు. టి.వీ సీరియల్స్‌కి ఇస్తున్న ప్రాధాన్యత పిల్లల 
(ప్రవర్తన విషయంలో మనం చూపిస్తే చాలామంది పిల్లలు చాలా చక్కగా తయారవుతారు. నాదు 
శివాజీ, నిన్న నెహ్రూ లాంటి వాళ్ళు తమ తల్లుల పాలనలో ఎలా పెరిగారో చరిత్ర చెబుతోంది. 
మాతృదేవోభవ, పితృదేవోభవ, ఆచార్యదేవోభవ అన్న సూక్తులు నేటి తరానికీ వర్తిస్తాయి. అలా 
తయారవడానికి అలాంటి తల్లులుగా మనం ఉండాలి మరి. 


మానవ జన్మ 


“జంతూనాం నరజన్మ దుర్లభం” అన్నారు. అంటే జన్మలన్నిటిలోకి నరజన్మ ఉత్తమోత్తమమైనది. 
మనిషిగా పుట్టడం ఒక అదృష్టం. ఆలోచనాశక్తి, విచక్షణాజ్ఞానం, తెలివితేటలు ఇవన్నీ మనిషికి 
తప్ప ఇతర (ప్రాణులకు ఉన్నా సమర్ధముగా ఉపయోగార్హములు కానివి. అయితే ఇంత సమర్ధులుగా 
పుట్టిన మనుషులు కొందరు మనుషులుగా ప్రవర్తించడం లేదు. మనం ఎందుకు పుట్టాం? జీవితమంటే 
ఏమిటి? దాన్ని మనం సార్ధకం చేసుకుంటున్నామా? మనం సంతోషంగా జీవిస్తున్నామా? ఈ 
విషయాలను మనిషి ఎప్పుడైనా ఆలోచిస్తున్నాడా? మనిషిలో సమర్థత, శక్తి, దూసుకుపోడం, బాధ్యత, 
ప్రతిభ వంటి వాటికి కొదువ లేదు. అయితే వీటన్నిటిని సక్రమంగా మానవుడు వినియోగించు 
కుంటున్నాడా అన్న ప్రశ్న ఉదయిస్తే, సమాధానం దొరకడం లేదు. 


కొంతమంది జీవితలక్ష్యాన్ని మరిచిపోయి తప్పుదారులు పడుతున్నారు. అడ్డదారులలో 
అందలాలు ఎక్కాలనుకుంటున్నారు. అయితే చివరకు మిగిలేది ఏమిటో మనం చూస్తునే ఉన్నాం. 
“కొందరిని కొంతకాలం మోసగించ వచ్చు - అందరిని అంతకాలం మోసం చేయలేము” అని 
వారు గుర్తుంచు కోవడం లేదు. దీనివల్ల వారు జీవితంలోని మధురిమను కోల్పోతున్నారు. పేదవాడి 
సుఖజీవనాన్ని చూసి ధనికుడు ఈర్య్యపడిన కథ మనకు తెలుసు. ఆ సుఖానికి సంపద లేకపోవడమే 
అనీ మనకు తెలుసు. అందుకే “మాతాపు[త విరోధాయ హిరణ్యాయ నమో నమః” అన్నారు. 


ఇలా తలచుకోగానే లక్షలు లక్షలు వచ్చి పడాలంటే సాధ్యమేనా? “ఎంత చెట్టుకు అంత 
గాలి” అన్నట్టు మన సమర్ధతకు మనకు ఎంత ప్రావ్తమో అంతే లభిస్తుంది. దానితో మనం 
తృప్తిపడి ముందుకు సాగి పోవాలి. అంతేకాని నైతిక విలువలు, ప్రాధమిక సూత్రాలు మరిచిపోకూడదు. 
మంచో చెడో మనకింతే అని జీవితాన్ని దానికి సరిపడా మలుచు కోవాలి. అంతేకాని అక్కర్లేని 
ఆశలకు పోతే చివరకు మిగిలేది దుఃఖమే. విలువలను విడిచి పెట్టిన వారెవరూ సుఖపడ్డ దాఖలా 
లేదు. ఎదుటి వారిలా మనమూ విలాసంగా ఉండాలనుకోడంలో తప్పు లేదు. ఆ విలాసంకోసం 
మనం వెళ్ళీ మార్గం సరైనది కాకపోతేనే ప్రమాదం. 


ఒకడు పైకి రావడానికి ఎన్ని కష్టాలు పద్దాడో మనం గుర్తించం. వాడి ఉన్నతినే మనం 
చూస్తూంటాం. దానికోసమే ఆశపడుతూంటాం. ఎవరో ఏదో చేశారని మనంకూడా ఆ వని 
చేయకూడదు. మీ మనస్సాక్షి మిమ్మల్ని హెచ్చరిస్తూనే ఉంటుంది. దాన్ని అణగతొక్కి ముందుకు 
సాగాలనుకోకుండా, మనోధర్మాన్ని పాటిస్తూ ముందుకు సాగితే జీవిత విలువలను కాపాడుకున్న 
వారమవుతాం. 


ఒక్కొకసారి అలవాట్లవల్ల కూడా విలువలను మరిచి పోతూంటాం. ఆ అలవాట్లకోసం 
ఎలాగైనా సంపద సంపాదించాలనుకుంటాం. అందుకని అలవాటుకు మనం బానిస కాకూడదు. 
అలవాటు మితిమీరితే జీవితం గతి తప్పుతుంది. ఈ పాఠం గుర్తుంచుకుని మనిషి మనిషిగా 
(బ్రతకాలని ఆశిద్దాం. 


కీద్రాస్ఫూర్తి లేని కిక్రెట్‌ 


క్రీడ అంటే క్రీడాకారుల్లో ఒక విధమైన పోటీతత్వం ఉండాలి. విజయంకోసం పోరాడాలనే 
పట్టుదల ఉండాలి. లోపాలను సరిదిద్దుకుని విజయపథంలో ముందుకు సాగాలి. ఇవేమీ లేని క్రీడ 
అది క్రీడ అనిపించుకోదు. ఈ వేళ క్రికెట్‌ అంటే డబ్బులే. మన క్రికెట్‌ క్రీడాకారుల కందుతున్న డబ్బే 
ఈనాటి మన క్రికెట్‌ దీనస్థితికి, (క్రీడాస్ఫూర్తి లేదనుకునే స్థితికి ఆస్కారమిస్తోంది. ప్రపంచంలోని 
అధిక ఆదాయంకల క్రీడాకారులలో మొదటి రెండు స్థానాలు మన వాళ్ళవే. ఒక (క్రీడాకారుడైతే తన 
ఇంటిని పదికోట్లకు భీమా చేయించుకున్నాడంటే ఆలోచించండి. ఇలాంటి వాళ్ళు ఎందుకు దేశం 
కోసం తమ శక్తిని ధార పోస్తారు. అందుకే ఒక మహానుభావుడు అననే అన్నాడు “పదకొండు జత 
మూర్భులు ఆదుతుంటే లెక్కలేని మూర్భులు చూస్తూంటారని. ఇది నిజమేనేమో అనిపిస్తుంది క్రికెటర్లలో 
లేని వీక్షకుల క్రీడాస్ఫూర్తి చూస్తూంటే. 

దేశంమొత్తం క్రికెట్‌ చుట్టూ తిరుగుతూంటే (క్రికెటర్లు మాత్రం డబ్బుకోసం ఎగబడుతూ 
క్రికెట్‌ను చావుదెబ్బ తీస్తున్నారు. (క్రీడల్లో జయాపజయాలు సహజం. ఇది అందరూ అంగీకరించే 
మూలసూత్రం. కానీ పోరాడాలన్న పట్టుదలను అటువుంచి, ఆ దిశగా కనీసం ప్రయత్నం కూడా 
చేయక పోవడం మన క్రికెటర్లకే చెల్లింది. (క్రికెటర్లు కాకపోతే తామింత కోట్లకు పడగలెత్తేవారమా 
అనే ఇంగితంకూడా లేనివారు మన క్రికెటర్లు. కోట్లాదిమంది అభిమానులు తమను చూస్తున్నారన్న 
ఆలోచనకూడా లేనివారు మన క్రికెటర్లు. క్రికెట్‌ ద్వారా కోట్లు సంపాదించుకుని ఆ క్రికెట్‌నే నిర్తక్ష్యం 
చేయడం ఎంతవరకు సబబని వీక్షకులు ఆలోచించే సమయం. ఈ కోట్లు వారికి ఎలా వచ్చాయి? 
మన వల్లనే కాదా! వేలం వెల్టిగ వీరాభిమానం చూపిస్తూ మనం క్రికెట్‌ చూడ్డం వల్లనే కదా! ఇతర 
క్రీడాకారుల కింత సంపద చేరుతోందా? మనం చూడ్డంవల్లనేకదా ప్రకటనలకోసం (ప్రకటనకర్తలు 
ఎగబడుతున్నారు. స్పాన్సర్‌ షిప్స్‌, అండార్సుమెంట్స్‌ వాళ్ళకి ఎందుకు వస్తున్నాయి? మనం 
చూడ్డంవల్లనే కాదూ! 

ఈ క్రికెట్‌ పుణ్యమా అని దేశవాళీ క్రీడలన్నీ నాశనమయి పోయాయికదా! దేశంలో మిగిలిన 
క్రీడల పరిస్థితి ఎలా ఉందో ఒక్కసారి ఎప్పుడైనా (ప్రజలుకాని, (ప్రభుత్వంకాని ఆలోచించే స్థితిలో 
ఉన్నారా? స్పాన్సర్సు దొరక్క (క్రీడాకారులు ఎన్ని పాట్లు పడుతున్నారో ఎవరైనా పరిశీలించారా? 
సమర్ధత ఉన్నా సహకరించేవారు లేని వారి ఆత్మవ్యధ చెప్పతరం కాదు. చివరికి జరుగుతున్నదేమిటి? 
దేశం పరువేదో పోయినట్టు, పరువంతా ఈ (కికెట్‌తోనే ముడిపడి ఉన్నట్టు మనం అనవసరంగా 
హైరానా పడిపోతున్నాం. చివరికి ఈ సంపాదనా పరులకి 'భారతరత్న' ఇవ్వకపోతే ఏదో అన్యాయం 
చేసేసినట్టు తెగ బాధపడి పోతున్నాం. 

కీర్తిప్రతిష్టలు, డబ్బు, అభిమానుల నీరాజనాలు అన్నీ క్రికెటర్ల సొంతం చేసేశాం మనం. 
అందుకే ఆడింది ఆటగా, పాడింది పాటగా చెలరేగిపోతున్నారు క్రికెటర్లు. నైట్‌క్షబ్బుల్లో షికార్లకు 
అలవాటుపడి మైదానంలో పేలవమైన ఆటను ప్రదర్శిస్తున్నారు. వెళ్ళీ అభిమానులు మత్తు 
వదుల్పుకుంటే కాని మళ్ళీ మనం క్రికెట్‌ ఒక క్రీడ అని గుర్తించలేం. వీక్షకులారా ! ఆలోచించండి. 


అసహనం - అనర్గీగాయకం 
¢ 

ఇతరుల అభిప్రాయాలను, వారి అలవాట్లను గుర్తించి గౌరవించగలిగినప్పుడే సహనం 
అలవడుతుంది. అంతేకాని ఎవరిమటుకువారు తాము చెప్పేదే సరైనదనీ, ఎదుటివారు వాటిని 
అంగీకరించాలని అనుకోడంలో సంఘర్షణ (ప్రారంభమవుతుంది. ప్రతివాళ్ళు తమ అభిప్రాయాలను 
స్వేచ్చగ (ప్రకటించు కోవాలనుకుంటారు. అటువంటప్పుడు వారు చెప్పేది విని అర్థచేసుకోదానికి 
ప్రయత్నిస్తే ఇబ్బంది లేదు. కాని చాలా సందర్భాలలో వ్యక్తులు అతి తేలికగ సహనాన్ని 
కోల్పోతూంటారు. ఎదుటివారి మాటను అర్థం చేసుకోడానికి ప్రయత్నించకుండా తమ అనుభవాలతో, 
అభిప్రాయాలతో ఎదుటివారిని పోల్చి చూడడం చేస్తారు. దానికి అనుగుణంగ ఎదుటివారి (ప్రవర్తన, 

ఆలోచన లేకపోడంతో సక్రమంగా వారితో వ్యవహరించ లేకపోతున్నారు. 


మారుతున్న కాలంతోపాటు అభిప్రాయాలు, అలవాట్లు మారతాయి. ఈ విషయాన్ని 
గమనించని వాళ్ళు తమలాగే పిల్లలు ఉండటంలేదని విమర్శిస్తారు. వాళ్ళు ఏదైనా మరోలా చేస్తే 
సహించలేక అసహనానికి గురవుతూంటారు. దానితో కోపానికి గురై నోరు పారేసుకుని వారిమీద 
ఆధిపత్యం (ప్రదర్శించడానికి ప్రయత్నిస్తారు. భద్రతా రాహిత్యం వల్ల కూడా మనిషిలో వివేకపు శక్తి 
పోయి సహనం మటుమాయ మవుతుంది. ఆలోచన తగ్గి ఆవేశం అధికమవుతుంది. దానితో 
మనసులో అలజడి (ప్రారంభమవుతుంది. 


ఎవరైనా మనకు ఇష్టంలేని మాటలుకాని, పనులుకాని చెప్పినా, చేసినా ముందుగ అసహనానికి 
గురి కాకూడదు. అలా చెప్పడం, చెయ్యడం వారికి అలవాటు అనో, అందులో ఏదైనా సరిగా ఉంటే 
తనను తాను సరిదిద్దుకోడమో మంచిది. అంతేగాని తాను చేసేదంతా సరిగానే ఉందని తనని అలా 
ఎందుకు అనాలని లేదా అలాంటి పనులు తనకు ఎందుకు చెప్పాలని అసహనాన్ని చూపించకూడదు. 
ఇలా అనేక సందర్భాలలో వ్యవహరించడంతో మన వ్యక్తిత్వం పెరుగుతుంది. అందుకని సహనాన్ని 
అలవరచుకోవాలి. 


ఆత్మవిశ్వాసం ఉన్నవారు దేనికీ భయపడరు. తమ భద్రతకి భంగం కలుగుతుందను కునేవారే 
ఆందోళనకి లోనవుతారు. దానితో ఎదుటివారిపట్ల అసహనం ప్రదర్శించడం మొదలవుతుంది. 
అది తమ భద్రతకోసం పాకులాడ్డమే కాని మరొకటి కాదు. అసహనం వ్యక్తిత్వ వికాసానికి విఘాతం 
కలిగిస్తుంది. అసహనం వ్యక్తి అల్బబుద్ధికి చిహ్నం. ఎదుటివారిని అభిమానించడం, వారి భావాలను 
ఆదరించడం సహనాన్ని పెంపొందించుకోడానికి కావలసిన ముఖ్య లక్షణాలు. ఇతరులు మనల్ని 
గౌరవించాలనుకున్నప్పుడు మనంకూడా ఇతరులను గుర్తించాలి. 


సీమర్ధీత్‌ లా సమన్వయం 


ఒక మనిషిలోని సమర్థత సమయం, సందర్భాన్నిబబ్టి లోకానికి తెలుస్తుంది. అవసరం 
అన్వేషణకి మాతృమూర్తి. పేదరికం మానవజాతిని సమర్ధులుగా ఎదిగేందుకు ఉపకరిస్తుందని 
కానీ, మితిమీరినసంపద అదే మానవజాతిని సోమరులుగానో, విలాసవంతులుగానో దిగజారుస్తుందని 
కానీ చెప్పడం తప్పు. ప్రతి ఒక్కరికి కొన్ని కలలు ఉంటాయి. మరికొన్ని ఆశయాలు ఉంటాయి. 
ఎవరైనా సరే కలలు నిజం చేసుకుంటూ, సంకల్పాలు నెరవేర్చుకుంటూ, ఆశయాల ఆవరణ 
దిశగా అడుగులు వేస్తూంటారు. లోపాలను దాచుకుంటూ సుగుణాలను (ప్రదర్శించేవారు కపటానికి 
పట్టంకట్టే వారవుతారు తప్ప సమర్థతకు పట్టుకొమ్మ కారు. కాలేరు కూడా ! జీవన (ప్రయాణంలో 
తారసపడేవారందరూ సమర్థతను (ప్రోత్సహించేవారు కానట్టే, సమర్థతను నిరుత్సాహ పరిచేవారు 
కూడా కానవసరంలేదు. తనను తాను సమర్భునిగా తీర్చిదిద్దుకునే క్రమంలో ఎదుటివారి ప్రోత్సాహాన్ని 
ఆశీస్సుగా భావిసారే తప్ప అహంకారంతో ఊగిపోరు. తన అభిప్రాయాలతో, ఆలోచనలతో ఎవరూ 
అంత తేలిగ్గా అంగీకరించబోరని, అంతమాత్రాన అది తగవుకు దారితీసి వివాదంగా మారకముందే 
జాగ్రత్తపడాల్సిన బాధ్యత తనదేనని గుర్తించాలి. 

ఒకానాక ఆవేశంలోంచి పుట్టుకొచ్చే అవివేకాలేవీ ఎదుటివారి హితాన్ని కోరవని అంతటితో 
ఊరుకోక, హితవు పలకజూసేవారిని అపార్థమే చేసుకుంటారని ఫలితంగా ప్రతికూల ఫలితాలే 
పొందక తప్పదని తెలుసుకోవాలి. తెలిసిన విషయాలపట్ల తెలివిగా మసలుకుంటూ, తెలియని 
విషయాలను తెలుసు కుంటూ ఆచితూచి అడుగులు వెయ్యడంలోనే సమర్థతకు తగిన రాణింపు 
లభిస్తుంది. ఎక్కడ అడుగులు వడివడిగా పడాలో ఎప్పుడు నెమ్మదించాలో తెలియడం మరీమరీ 
ముఖ్యం. అంతేకాదు, ప్రతినిత్యం, ప్రతీ చిన్నవిషయానికి మెచ్చుకునే వారందరు (శ్రేయోభిలాషులు 
కారని, తప్పు పట్టడమే దినచర్యగా భావించేవారందరు శత్రువులు కారని ఆలోచించి తప్పుల్ని 
సరిదిద్దుకోగల్లితే సమన్వయ ధోరణికి స్వాగతం పలికినట్లవుతుంది. 

సమర్థతను పెంచుకునేందుకైనా, సమర్దునిగా రాణించేందుకైనా కృషి పట్టుదల, అంకితభావం 
ఎంతైనా అవసరం. ఏది లేదో అది కావాలని ఎంతగా ఆరాటపడినా చేతికందడం అంత తేలికైన 
విషయం కాదు. విరామమెరుగని పనితనం మాత్రమే కావాలనుకునే వాటిని సమకూర్చి పెడుతుంది. 
సమర్భుల దృష్టిలో సమయం, సంపద మాత్రమే కాదు, (ప్రతీదీ విలువైనదే. (శ్రద్ధాసక్తులు మాత్రమే 
ఎవరినైనా ఎంచుకున్న రంగంలో సమర్భునిగా రాణించేందుకు ఉపకరిస్తాయి. జీవితంలో సమర్భులుగా 
రాణించేవారికి సమస్యలు లేవని అనుకుంటే పొరపాటే ! నిజానికి జీవితంలో ఏ ఒక్కరు సమస్యలకు 
మినహాయింపు కాదు. ఎవరికి వారు చూసే చూపులోనే ఉంది తేడా ! ఎన్ని సమస్యలెదురైనా అవి 
జీవితంలో ఒక భాగమేనని ఒకటొకటిగా పరిష్కరించుకుంటూ భవితవైపు ఆశాజనకంగా అదుగులు 
వేయాలి. నిజానికి మనిషిలోని బలహీనతలే సమర్థతకు (ప్రతిబంథకాలని, బలహీనతలను తిప్పికొట్టే 
బలాలే సమర్థతకు ప్రోత్సాహకాలని ఎంత త్వరగా గుర్తించి, అందుకు అనుగుణంగా నడుచుకోగలిగితే 
అంత ప్రయోజనం స్వంత మవుతుంది. పదిమందికీ స్ఫూర్తివంతంగానూ ఉంటుంది. 


మన్‌ పగ్తీతి 


80 దశకంలో ఎవరేనా అమ్మాయిల్ని ఏడిపిస్తూంటే హీరో అక్కడికి వచ్చి మంచిమాటల్లోనో 
లేకపోతే ఒక పాట పాడితేనో ఆ అల్లరిచేసే వాళ్ళు క్షమించమని అడిగి వెళ్ళిపోయేవారు. పదేళ్ళు 
గడిచాయి. కాలం మారింది. 90 దశకం వచ్చేసరికి అమ్మాయిలను వేధిస్తున్న పిల్లల్ని హీరో 
చితగ్గొడతాడు. ఆ దెబ్బలను తినలేక వాళ్ళు పదిమంది ఉన్నా పారిపోయేవారు. కాలం బాగా 
మారింది. విలన్‌ చేసే పనులన్నీ హీరోయే చేయడం మొదలు పెట్టాదు. పదిమంది ఆడపిల్లలున్నా 
హీరో హీరోయిన్‌నే ఏడిపిస్తాడు. వాడి అల్లరి భరించలేక చివరకు హీరోయిన్‌ వాణ్ణి (ప్రేమించేస్తుంది. 
1980లో విలన్లు అమ్మాయిలను వేధిస్తూంటే చీదరించుకున్న ఆ అమ్మాయి 2000 వచ్చేసరికి 
అలాంటి వేధింపులే చేస్తున్న హీరోని ప్రేమించేసే స్థితికి ఎదిగింది. కాలం అంతగా మారిపోయిందిమరి. 
సినిమాల్లోనేకాదు రాజకీయాల్లోను కాలం వింతగ మారిపోయింది. 


స్వాతంత్ర్యానికి పూర్వం స్వాతంత్రోద్యమంలో పాల్గొని ఎవరేనా జైలుకి వెళితే వాళ్ళు 
బయటికి వచ్చేటప్పుడు వాళ్ళకి మంగళహారతులిచ్చి స్వాగతం పలికేవారు. నిజానికి అది పెద్ద 
ఆర్భాటంగ జరిగినట్టు కూడా మనకి కనబడదు. ఏదో పదిమంది వెళ్ళి బాజా, భజంత్రీలు లేకుండా 
ఆత్మీయంగ ఇంటికి తీసుకువచ్చేవారు. కాని ఇప్పుడు అవినీతి కేసులో రిమాండుకు వెళ్ళి 
వచ్చినవారికికూడా (బ్రహ్మాండమైన స్వాగత సత్కారాలు జరుగుతున్నాయి. (ప్రజలు తండోపతండాలుగ 
వారికి మద్దత్తు పలికేస్తున్నారు. అంటే వాళ్ళు చేసిన అవినీతిని వారు అంగీకరిస్తున్నట్టే కదా! అదికాదూ, 
వాళ్ళు అసలు అవినీతే చేయలేదనుకున్నారంటారా? మరి (ప్రభుత్వానికి రావలసిన సొమ్ము 
ఏమైపోయిందిట? అంతా శ్రీవైష్ణవులే అన్నట్టుంటుంది కదూ ఈ కథ. 


నిజానికి ప్రజలుకూడా అవినీతికే పట్టం కడుతున్నారనుకోవాలి. ఎందుచేతనంటే వాడు 
అవినీతిపరుడు అని తెలిసికూడా వాడికే తమ ఓటు సమర్పిస్తున్నారంటే అర్థం ఏమిటి? అవినీతిపరుడు 
అని అనకముందు నాలుగైదు వేలు మెజారిటీయే వచ్చే నాయకమ్మన్యునికి అవినీతిపరుదన్న తరువాత 
నలభై, యాభైవేల మెజారిటి వస్తోందంటే ఎవరిని అనాలి? ఏమనాలి? 


ఉన్న ఆస్తిని, భార్యాబిడ్డలను దేశానికి త్యాగం చేసిన మహనీయులు ఆనాడు ప్రజలచేత 
ఆరాధింప బడ్డారు. దేశాన్ని ఎంతగా దోచుకోగలిగితే అంత మహనీయులుగ ఈవేళ జనం వారినే 
ఆరాధిస్తున్నారు. అంటే దేశాన్ని పాలించడానికి ఈవేళ నిజాయితీవరులు, పెద్దమనుషులు 
పనికిరారన్నమాట. పోకిరీలు, ముఠా మేస్తిలు, రౌడీలు కావాలన్నమాట. ఇదేనా (ప్రజలు కోరుకున్న 
ప్రజాస్వామ్యం. ఇంకా ఎప్పుడు ఆలోచిస్తారు? 


మానవుడు - మనుగీడీ 


రానున్న కాలంలో మానవుని మనుగడ గురించి ఎన్నో అంశాలు పరిశోధకులు చెబుతున్నారు. 
భవిష్యత్తులో ప్రకృతి ఏ రూపంలో ఉంటుందో వారు వివరిస్తున్నారు. ప్రకృతితోనే తన మనుగడ 
ఆధారపడి ఉందనే విషయం మానవుడు మరిచిపోతున్నాడు. ఇష్టం వచ్చినట్లు (ప్రకృతిని నాశనం 
చేసి భీభత్సం సృష్టించుకుంటున్నాడు. మామూలుగా చూసినా ప్రకృతి, సహజ (ప్రపంచం ఎక్కువకాలం 
కొనసాగవనే అనిపిస్తోంది. చరిత్రలో ఎప్పుడూ లేనంతగా జంతు, వృక్ష జాతులు నశించి పోతున్నాయి. 
మన తర్వాత కొన్ని తరాలు గడిస్తే అప్పటివారి ప్రపంచం ఇప్పటిలాగ మాత్రం ఉండదు. 

వెన్నెముకగల జంతువులలో అయిదవవంతు త్వరలోనే అంతరిస్తాయంటున్నారు. అందుకు 
యాభయి సంవత్సరాలు మాత్రమే వ్యవధి ఉంది. మనుషులు తమ స్వార్థంకోసం కొన్ని జంతువులను 
వేటాడుతున్నారు. లేదంటే పంటలకోసమో, నివానంకోసమో వాటి స్థావరాలను ఆ(క్రమించు 
కుంటున్నారు. పరిస్థితి ఇలాగే కొనసాగితే పాండాలు, ఖద్దమృగాలు, పులులు వంటివి మిగలనే 
మిగలవు. మరికొంత కాలానికి ఈ (ప్రపంచం మరోరకం జంతువులతో నిండి ఉంటుంది. 
గతంలోకూడా వేట మొదలైనవి జరిగాయికదా ! అంటే, అప్పటి సాధనాలనుబట్టి మొత్తం జీవం 
పోయే అవకాశం లేదు. ఇప్పటి ఆధునిక ఆయుధాలు, పరికరాలు ప్రకృతికి మరణశిక్ష విధిస్తున్నాయి. 

రానున్న ఇరవై, ముప్పై వందల సంవత్సరాలలో త్వరత్వరగ సంఖ్య పెరగగల జంతువులు 
బలంగా నిలుస్తాయి. ఈ రకంగ (ప్రపంచంలో జీవుల రకాల సంఖ్య తిరిగి పెరుగుతుంది. శాకాహార 
జంతువుల వైవిధ్యం తగ్గుతుందంటున్నారు. క్రూరమృగాలు కొన్ని ప్రాంతాలలో అసలే ఉండక 
పోవచ్చునట. ఇక ఎక్కువకాలం మనగలిగి నెమ్మదిగా వరిణామం చెందే రకాలు బలంగా 
నిలుస్తాయనికూడా పరిశోధకులు అభిప్రాయపడుతున్నారు. 

జీవ వైవిధ్యాన్ని రక్షించడానికి వింత ప్రయత్నాలు జరుగుతున్నాయి. అరుదయిన జాతులను 
ఇంతకుముందు అవిలేని ప్రాంతాలకు తరలిస్తున్నారు. ఇది సహజం కాదుకదా ! అనేవారికి 
ప్రపంచంలో ఏదీ ప్రస్తుతం సహజంగా లేదని జవాబు చెబుతున్నారు. వర్షారణ్యాలు, పగడపు 
కొండలు వంటి ప్రత్యేక జీవావరణాలు మిగిలి ఉండాలని, రక్షించాలనే ప్రయత్నం జరుగుతోంది. 
వాటిని పోగొట్టుకుంటే జరిగే విపరిణామాలను (ప్రభుత్వాలు గుర్తిస్తున్నాయి. 

మానవుడు తన భవిష్యత్తును తానే చేతులారా సర్వనాశనం చేసుకుంటున్నాడనడంలో 
ఏమాత్రం సందేహంలేదు. క్రూర మృగాలకు అరణ్యాలు, అరణ్యాలకు క్రూర మృగాలు ఒకటికొకటి 
రక్షణగా ఉంటాయి. అటువంటి అరణ్యాలను నాశనం చేస్తే ఆ మృగాలు దారిలేక ఊళ్ళలో 
ప్రవేశిస్తున్నాయి. అటవీ అధికారుల అవినీతికూడా ఈ అడవుల నాశనానికి మరో (ప్రధాన 
కారణమవుతోంది. రక్షకులే భక్షకులవడం ప్రజాస్వామ్యానికి ప్రధాన సూత్రమయిపోయింది. ఈ 
రోజు తమ బాగేకాని భవిష్యత్తు గురించి ఆలోచించేదెవరు ? ఇదే కొనసాగితే భవిష్యత్తరాల వారు 
మనల్ని క్షమిస్తారా ? ఆలోచించండి. తస్తాత్‌ జాగ్రత, జాగ్రత. 


లు 


మన6 సైక్యులరిన్లుల౦ 


హజ్‌ సబ్సిడీ రాజ్యాంగ బద్ధమేనని పదేళ్ళక్రిందట సుప్రీంకోర్టు తీర్చు చెప్పింది. దశాబ్ధం 
లేటుగా మళ్ళీ అదే సుప్రీంకోర్టు మైనారిటీలకు తాయిలాలుగా ఉద్దేశించిన ఈ సబ్సిడీ ఇస్తాం 
బోధకు విరుద్ధమనీ, తీసేస్తే మంచిదనీ తేల్చింది. బాగానే ఉంది కానీ అర్థంకానిది ఒకటే. ముస్లింలకు 
కూడా పెద్దగా ఇష్టంలేనట్టు ప్రకటించుకున్న సబ్సిడి తీసేస్తే మంచిదని తేల్చిచెప్పిన సుప్రీంకోర్టు 
పదేళ్ళకు దీన్ని మొత్తంగా క్రమేపీ ఎత్తేయాలని చెప్పడంలో ఏదో మర్మం కనబడుతోంది. వెంటనే 
తొలగిస్తే తమకు కష్టం, నష్టం కనుక దశలవారీగా తగ్గించాలన్న అభ్యర్థన ముస్లింవర్గాల నుంచి 
వచ్చి, అది సమంజసమని సుప్రీంకోర్టుకూడా అభిప్రాయపడి దశలవారీ ఎత్తివేతను సూచించి 
ఉంటే, అది వేరే సంగతి. 

ఒక్కసారి దీని పూర్వరంగం గురించి ఆలోచిస్తే - ప్రపంచంలోని సెక్యులర్‌ దేశాలకూ, 
మనకూ తేడా ఉంది. మతాలతో నిమిత్తం లేకుండా పౌరులందరినీ సమానంగా చూసి, మెజారిటీ 
మతస్థులకు ఉన్నన్ని హక్కులను మైనారిటీలకుకూడా కల్పించడం నిజమైన సెక్యులరిజం. మెజారిటీ 
మతస్థులకు లేని ప్రత్యేక హక్కులను మైనారిటీలకు కల్పించి మెజారిటీ మతస్థులను అడుగడుగునా 
వివక్షకు గురిచేసి, రెండో తరగతి పౌరులుగా చూడడం ఇండియన్‌ (బ్రాండ్‌ “సెక్యులరిజం”. 

దానివల్ల స్వదేశంలోనే పరాయివాళ్ళమయిపోయామన్న బాధ మెజారిటీ మతస్థులకు 
ఉంటుంది, పోనీ పాలకుల పక్షపాతవు చల్లని చూవునకు నోచుకున్న మైనారిటీలు సంతోష 
పడుతున్నారా? అదీ లేదు. ఓటు బ్యాంకులు కొల్లగొట్టే ఆబలో అన్ని పార్టీలు మైనారిటీలమీద 
ఒలకపోస్తున్న మెహర్బానీ ఒక మిధ్య. హజ్‌ సబ్సిడీ ఇందుకు ఒక గొప్ప ఉదాహరణ. వెళ్ళగలిగినవారు 
జీవితంలో ఒకసారి మక్కాకు హజ్‌ యాత్రకు వెళ్ళాలని ప్రవక్త ఆదేశం. సబ్సిడీతో (ప్రభుత్వ సాయంపట్టి 
వెళ్ళడం పవిత్ర ఖురాన్‌ బోధకు విరుద్ధం. ఆ ఉద్దేశంతోనే ఏ ఇస్లామిక్‌ రాజ్యమూ సంపన్నములైనా 
ఎవరికీ సబ్సిడీ ఇవ్వడం లేదు. భూ(ప్రపంచం మొత్తంమీద “సెక్యులర్‌ భారత (ప్రభుత్వ మొక్కటే, 
అదీ ఎవరూ అడగకుండానే హజ్‌ యాత్రికులకు సబ్సిడీ కుమ్మరిస్తోంది. 

ఇంతకీ అసలు సంగతేమిటంటే, హజ్‌ యాత్రకు జెద్దాకు రానూ పోనూ విమానం టట్టు 
దాదాపు పాతికవేల రూపాయలు. హజ్‌ యాత్రికులు వేరే విమానంలో వెడితే మైలపడిపోతారని 
సర్మారువారి ఎయిరిండియా మాత్రమే వారిని పవిత్రంగా తీసుకెళ్ళగలుగుతుందని మన సెక్యులర్‌ 
ప్రభుత్వం వారికి పెద్ద సెంటిమెంట్‌. అసమర్థ నిర్వహణకు పేరుగాంచిన మన ఎయిర్‌ ఇండియా 
మనిషికి 68వేల రూపాయలు వసూలు చేస్తోంది. దయగల (ప్రభుత్వం అందులో 12వేలు మాత్రం 
యాత్రికుడు భరించేలాగ, మిగిలిన 46వేలూ తన ఖజానానుంచీ చెల్లిస్తోంది. దీనికితోడు యం. పిలు, 
అధికారులు మక్కాకు యాత్రికుల వెంట పెళ్ళికొడుకుల్లా ప్రభుత్వ ఖర్చుతో ఊరేగి వచ్చేస్తున్నారు. 

మెజారిటీ మతానికి చెందిన వారు చెల్లించిన పన్నుల సొమ్ముతో మైనారిటీ మతం వారి 
తీర్థయాత్రకు సబ్సిడీ భరించడాన్నే ఈ దేశంలో సెక్యులరిజమని పిలుస్తారు. నడమంత్రపు సబ్సిడీ 
తీసేయాలని జాతీయ ముస్లిం నాయకులే అనడం కొసమెజుపు. 


ప్రాఫీమికివిస్యీ - ప్రభుత్వం 


(ప్రభుత్వం కడుపులో చల్ల కదలకుండా విద్యా వ్యాపారాన్ని ప్రోత్సహించి విద్యను అందరికీ 
అందిస్తున్నామని గొప్పలు పోతోంది. ఈనాడు విద్యాహక్కు బిల్లుపై అదే ప్రయోగం చేస్తోంది. తమ 
దేశంలో (ప్రజలకు విద్యాహక్కును కలిగించామని ప్రపంచంలో ప్రతిష్టను మూటకట్టుకోవాలని 
చూస్తోంది. కానీ ఇతర దేశాలలో ఈ స్కీమ్‌ను అమలు పరచడానికి కామన్‌ స్మూల్‌ సి సిస్టమ్‌ తీసుకు 
వచ్చారు. ప్రభుత్వ అధీనంలోనే సుశిక్షితులైన ఉపాధ్యాయులను నియమించారు. చక్కటి స్కూల్స్‌ 
కట్టించారు. మరి ఇక్కడో! విద్యను వ్యాపారమయం చేశారు. (ప్రైవేట్‌ స్మూళ్ళ వ్యాపారం మూడు 
పువ్వులు ఆరు కాయాలుగా వెలిగిపోతూ ఉండాలికదా! 

ప్రభుత్వం ఈ విద్యాహకును అమలుపరచాలంటే కొన్ని లక్షలకోట్లు కావాలి. దీనివల్ల పెద్దగా 
ముట్టేదీ ఏమీ ఉండదు. (ప్రభుత్వం అంటే మంత్రులే కదా!) ఎందుకు అనవసరంగా లక్షల కోట్లు 
ఖర్చు అని లెక్కలు కట్టారు. ఎంతమంది భీదవారు, ఎంతమంది బడికిరాని పిల్లలు ఉన్నారు? ఆ 
బడికిరాని పిల్లలకోసం ఎన్ని బడులు కావాలి? ఎంతమంది ఉపాధ్యాయులు కావాలి? ఎంత 
జీతం ఇవ్వాలి? ప్రభుత్వమే ఈ పనిచేస్తే ఎక్కువ జీతాలు ఇవ్వవలసి వస్తుంది. అదే విద్యా వ్యాపార 
సంస్థలైతే తక్కువ ఖర్చుతో అమలుపరచవచ్చు. 

ఈ పాఠం ఎక్కడినుంచి నేర్చుకున్నామంటే అది అమెరికా నుంచే అని చెప్పాలి. అమెరికా 
పదిపైసలు ఖర్చుపెట్టకుండా పేదదేశాల చేత ఖర్చుపెట్టించి ఆ పేదదేశాలలో ప్రతిభావంతులైన 
పిల్లలను ఆకర్షింప చేసుకుని వారి దేశాల్లో లేనటువంటి జీతాలను ఎరచూపి ఆ దేశ పౌర సత్వాలనిచ్చి 
జ్ఞానరంగంలో కీర్తిని మూటకట్టుకుంటోంది. ఈవేళ నాసాలో ఉన్న సగంమందికంటె ఎక్కువమంది 
భారతీయులున్నారు. ఇదీ పెట్టుబడిదారీ దేశాల ఎత్తుగడ. అదే మాదిరిగా మన పాలకులుకూడా 
లెక్కలు వేసుకున్నారు. (ప్రైవేట్‌ స్కూళ్ళకు, ఈ విద్యా వ్యాపార గుడారాలకు పిల్లలను అప్ప చెప్పేస్తాం. 
తక్కువ ఖర్చుతో, ఏ బిల్డింగు లేకుండా ఈ పేదపిల్లలను ఆ (ప్రైవేట్‌ స్కూళ్ళకు అప్పచెబితే విద్యా 
హక్కు బిల్లు అమలవుతుంది. నైవేద్యానికి నైవేద్యం ఆ పుణ్యానికి” పుణ్యం ఉంటుంది. 

ఇదేనా. ఇన్నాళ్ళుగ (ప్రజలు కోరుకున్న విద్యా హక్కు? ఇతర దేశాలు ఈ హక్కును ఇలాగే 
అమలు చేశాయా? పేదలకు నాసిరకమైన చదువు చెప్పించడం విద్యా హక్కును అమలుపరచడం 
అవుతుందా? హక్కుగా ఇచ్చే వస్తువు ప్రమాణాలకు నిలబదేదిగా ఉండనక్కర లేదా? మొదట 
(ప్రభుత్వ పాఠశాలలను బలహీన పరచాలి. దానితోపాటుగా ప్రైవేటు విద్యాసంస్థలకు పేరుప్రతిష్టలు 
తేవాలి. (ప్రవేశం దగ్గరనుంచి, పరీక్షలు, ఫలితాల వరకు వారిమాటే చెల్లుబాటవడం చూస్తున్నాం 
కదా! 

ఈ (పైవేటు స్కూళ్ళలో ఉపాధ్యాయు లెవరు? వారికున్న విద్యార్హత లేమిటి? అక్కడున్న వసతులు, 
కీడామైదానాలు, లాబరేటరీలు, (గ్రంథాలయాలను ఒక్కసారి పరిశీలిస్తే ఆశ్చర్యపోతాం. కేవలం 
కాన్వెంట్‌ అనే బోర్డు పెట్టుకుని ఇటుకలు రాలుతున్న భవనాలలో ఈ పేదపిల్లలను వారికి 
అప్పగించడం ఎంతవరకు భావ్యం? ఇదేనా విద్యాహక్కు? విద్యాహక్కును నీరు గార్చ్బడం కాదా? 


ఆలోచించండి. 
లు 


రదీరబరీర 


ఈవేళ సమాజంలో మనం చూస్తున్నది ఇదే. ఈ ఆడంబరం కోసమే అప్పులుచేసి ఇక్కట్లపాలైన 
వాళ్ళు, ఆత్మహత్యలు చేసుకున్నవాళ్ళు ఎందరో. పక్కవాళ్ళని చూసి మనకు లేకపోతే మన పరువు 
పోతుందనే దురాలోచనతో దూరాలోచన లేక అవనరమున్నా లేకపోయినా దర్శ్జా 
(ప్రకటించుకోవడంకోసం విరివిగా ఖర్చుపెట్టే వారికోసం మనం వెతకనక్మర్రేదనుకుంటాను. 

మనం కొనుగోలు చేసే వస్తువులలో సగం పైగా వస్తువులు నిజంగా మనకు ఉపయోగపడేవి 
కావు. కేవలం మనంకూడా కొన్నామన్న తృప్తిని మిగిల్బేవి తప్ప. పక్క ఇంటివాళ్ళు కొన్నారనో, 
బంధువులందరి ఇళ్ళల్లో ఉందనో ఒకే ఒక్క కారణం మనల్ని ఆ వస్తువు కొనదానికి ప్రభావితం 
చేస్తూంటుంది. అందుకని ఏదైనా వస్తువును కొనే ముందు ఒక్క క్షణం ఆలోచించాలి. ఆ వస్తువు 
మనకు నిత్యావసరమా? అది కొనుగోలు చేసే ఆర్థిక స్తోమత మనకుందా? దీనిని కొనకపోయినట్రైతే 
మనం కోల్పోయేది ఏమైనా ఉందా? అని ఆలోచించుకోవాలి. 'లేదు” అని జవాబు వస్తే విరమించాలి. 
ఆడంబరం కోసమైతే విరమించాలి. ఇంకోటికూడా దృష్టిలో పెట్టుకోవాలి. అసలు ఆ వస్తువు కొనే 
ఆర్థిక స్తోమత తమకుందా? అని. ఆర్థిక స్తోమత అంటే ఆ వస్తువుకొనే డబ్బు తమ దగ్గర సిద్ధంగ ఉ 
ండడం కాదు. కొన్న తరువాత ఆ వస్తువును వాడుకొనేటప్పుడు అయ్యే ఖర్చునుకూడా భరించగలిగి 
ఉందాలి. 

ఉదాహరణకి చవగ్గా మనవాళ్ళివరో ఇస్తున్నారని ఒక లక్షరూపాయలకి కారు కొన్నామనుకోండి. 
కాని కారు పార్ముచేయడానికి కావలసిన జాగా మనకుండాలికదా! దాన్ని నడవడానికి (డ్రైవరు 
కావాలికదా! నడవాలంటే దానికి ఇంధనం కావాలికదా! (ప్రతిరోజూ మనం వెళ్ళే ప్రదేశాలన్నిటికి 
కారులో వెళ్ళడం సాధ్యమేనా? ఇలా అనేక విషయాలను పర్యాలోచించుకోవాలి. వేదుకకోసం 
వస్తువులను కొనకూడదు. అత్యవసరాలైతేనే వాటిని మనింటికి చేర్చుకోవాలి. 

మన మనుగడకు ముఖ్యావసరాలైన ఆహారం, బట్టలు, ఇల్లు వంటి వాటి విషయంలోనే 
కాక అదనపు సౌకర్యాలుగ ఏర్పరచుకానే (ఫ్రిజ్‌, టెలివిజన్‌, వాషింగ్‌మిషను, ఎయిర్‌కండీషనరు 
వంటి గృహోపకరణాల కొనుగోలు విషయంలోను పై (ప్రశ్నలన్నీ వేసుకోవడం సమంజసమే! 
ఎయిర్‌కండీషనర్‌ ధర తక్కువే కదా అని మనం భావించవచ్చు. కానీ వాడుతున్నప్పుడు వచ్చే 
విద్యుత్తు బిల్లు మాత్రం పెద్దదిగానే ఉంటుందని మర్చిపోకూడదు. ఈ బిల్లును ఏ కష్టంలేకుండా 
చెల్లించగలమా? బిల్లును తలుచుకుని నడివేసవిలో కూడా ఏసీ వేయడానికి భయపడుతున్నామా? 
ఇలా ఆలోచించకుండా ఏ వస్తువును కొనుగోలు చేసినా దాని ప్రయోజనం మనం పూర్తిగా 
పొందలేకపోవడమే కాదు, అవసరమైనప్పుడు వాడుదామన్నా వనికిరాక రిపేరు ఖర్చులు 
మిగులుతాయి. అందుకని తెలివైన వాళ్ళు ఆడంబరాలకు పోరు. అలా వాళ్ళ సంసారాన్ని వాళ్ళు 
స్వర్గం చేసుకుంటారు. మనమెందుకు చేసుకోకూడదు. 


లు 


శాంతి - సౌభ్రాత్రీర 


మన పొరుగునవున్న దేశాలలోని ముస్లిములకన్న మన దేశంలో ఉన్న ముస్లిముల సంఖ్య 
అధికం. అందరం భారతీయులుగానే రాజ్యాంగం ప్రనాదించిన అన్ని హక్కులను అనుభవిస్తూనే 
ఉన్నాం. అయినా ఇంకా ఏదో అసంతృప్తి అసంతృప్తికి హద్దెక్కడుంది? 

మన దేశాన్ని బలహీనపరచడమే లక్ష్యంగ కృషి చేస్తున్న పొరుగువారికి ఈ అసంతృప్తి 
యువత లొంగిపోయి దేశంలో అభద్రత సృష్టించడానికి ప్రయత్నించడం నిజంగా శోచనీయం. 
అలా అని వారేమైనా కృతార్థు లవుతున్నారా? లేదే! చాలాసార్లు వాళ్ళు దొరికిపోయి పశ్చాత్తాప 
పడుతున్నారు. మరి, దీన్ని అరికట్టడం ఎలాగ? 

దీనికి ముఖ్యంగ ముస్లిం మత పెద్దలే నడుంబిగించాలి. తమ పిల్లలు తప్పు మార్గంలో 
వెళ్ళకుండా వారికి తాము భారతీయులమనీ, భారతదేశ ప్రగతే తమ (ప్రగతి అనీ వారికి తెలియ 
చెప్పాలి, నచ్చ చెప్పాలి. తీవ్రవాదం వైపు వెళితే తమకు కలిగే నష్టాన్ని దేశానికి కలిగే నష్టాన్ని 
వారికి బోధచేయాలి. పొరుగు దేశాలలో లేని సుఖశాంతులు భారతదేశంలో మనకు లభిస్తున్నాయని 
వారికి అర్థమయ్యేలా చెప్పాలి. 

కొంతమంది స్వార్థంతో పేరేపించినా తాము జన్మభూమికి (ద్రోహం తలపెట్టకూదదని 
యువత భావించాలి. నిజంగా దేశంలో ఈ తీవ్రవాదం విస్తరించుతూండడం (ప్రజలకి భయోత్సాతాన్ని 
కలిగిస్తోంది. ఇది ప్రభుత్వం ఒక్కటే అరికట్టాలనుకోవడం పౌరులుగా మన కర్తవ్యాన్ని మనం 
విస్మరించడమే అవుతుంది. 

ఈ దేశంలో ఉంటూ, ఈ మట్టిపై (బ్రతుకుతూ, ఇక్కడి సంపదను అనుభవిస్తూ కూడా 
మాతృదేశానికే హాని తలపెట్టడం ఏ మతం అంగీకరిస్తుంది? మానవత్వాన్ని మరచిపొమ్మని 
ఏ మతమైనా బోధిస్తుందా? అలా బోధిస్తే అది మతమౌతుందా? పోనీ, బొంబాయి తాజ్‌ అల్లర్లు 
లాంటి వాటిని సాధించేరే అనుకుందాం. దానివల్ల పొరుగు దేశం సంబరపడవచ్చుకాని, మతానికి 
ఒనగూడుతున్న ప్రయోజనమేమిటి? ఈ మతం హింసావాదాన్ని ప్రేరేపిస్తుందన్న అవప్రధ తప్ప. 

అందుచేత ఒక్కరే కాదు భారతీయులందరూ శాంతంగ, సాత్యికంగ అలోచించవలసిన 
సమయమిది. స్వార్థానికి, తాత్కాలిక ప్రయోజనానికి లొంగుతున్నవారు ముస్లిము యువకులే కాదు. 
అన్ని మతాలవారూ ఉన్నారు. అన్ని జాతులవారూ ఉన్నారు. స్వార్థానికి, తాత్కాలిక ప్రలోభాలకి 
లొంగి మాతృదేశానికి (ద్రోహం తలపెట్టదం తప్పు అనే భావం వారిలో పెంపొందించవలసిన 
బాధ్యత మాత్రం పెద్దలపైనే ఉందని మనం మరచిపోకూడదు. 

శాంతి - సౌభ్రాత్రం - సౌభాగ్యం” అని ఎలుగెత్తుదాం. 


ఇస్‌ంపీ నాయం 


అనగనగా ఒక రాజుగారు. ఆయన రాజ్యంలో ఇద్దరు వైశ్యులు బాల్యంనుంచీ మిత్రులుగా 
ఉండేవారు. ఒకాయన సకుటుంబంగా తీర్భయాత్రలకు వెళ్లామని, తమ బంగారు నగలన్నిటినీ 
స్నేహితుడికిచ్చి, తీర్థయాత్రలనుంచి వచ్చాక తిరిగి తీసుకెళ్తానన్నాడు. ఆ మిత్రుడు సంతోషంగా 
తీసుకుని “భద్రంగా వెళ్ళిరా మిత్రమా!” అన్నాడు. మిత్రుడు తిరిగి వచ్చి, నగలు ఇమ్మని అడిగితే 
“అయ్యో! మిత్రమా ఏం చెప్పను? మా నగలు, నువ్విచ్చిన నగలు అన్నీ కలిపి జాగ్రత్తగా ఒక పెట్టెలో 
పెట్టి ఎవరికీ తెలీకుండా అటకమీద పెట్టాను. పాడు ఎలుక ఎలా దూరిందో మొత్తం మీవి, మావి 
అన్ని నగల్నీ తినేసింది పాడు ఎలుకి అని ఆపకుండా ఏడ్వడం మొదలుపెట్టాడు. 

ఆ మిత్రుడు 'సరే పోనీలే ఏంచేస్తాం? అయ్యో! మా మూలాన మీ నగలుకూడా పోయాయి 
కదా!” అని ఇంటికి వెళ్ళిపోయాదు. స్నేహం కొనసాగిస్తూనే ఉన్నాడు. ఒకరోజున మిత్రుని పిల్లవాడు 
ఏడుస్తూంటే “అయ్యో! ఏడవకురా! నాన్నా! దా! అని తనింటికి తీసుకువెళ్ళాడు. గబగబా ఏడుస్తూ 
వచ్చి 'మిత్రమా! చాలా అన్యాయం జరిగిపోయింది. పిల్లవాడికి మిఠాయి కొనిపెట్టి, వచ్చేస్తుంటే, 
ఎక్కడినుంచి వచ్చిందో పాడు (గ్రద్ద కుజ్జివాణ్ణి తన్నుకు పోయింది” అని ఏడవడం మొదలుపెట్టాడు. 

మిత్రుడు రాజుగారికి ఫిర్యాదు చేశాడు. రాజుగారు విషయం (గ్రహించాడు. “ఏమయ్యా! 
బంగారం తినే ఎలుకలు ఉన్నప్పుడు, పిల్లవాణ్ణి ఎత్తుకుపోగల (గ్రద్దలు ఉండకుండా ఉంటాయా? 
ఆశ్చర్యమేముంది?” అన్నాడు. దానితో గుట్టు బయటపడింది, బంగారం దొంగిలించినందుకు 
మిత్రుడు జైలు పాలయ్యాడు. తన బంగారం తనకు దొరికిందని మిత్రుడు సంతోషించాడు. 

మి(త్రులారా! ఇది ఎందుకు చెప్పానంటే, ఒకామె పాపం అనారోగ్యంతో ఆసుపత్రికి వెళ్ళింది. 
ఆ వైద్యశిఖామణి జాగ్రత్తగా అన్ని పరీక్షలు చేసి వెంటనే ఆపరేషన్‌ చేయాలని అందుకు నాలుగు 
లక్షలు అవుతుందని బాంబు పేల్పాడు. దానితో గుండె ఆగినంత పనైన ఆ అమాయకురాలు ఏం 
చేయాలో తెలీక ఆ హాస్పటల్‌ గుమ్మం దగ్గరే కూర్చొని తల కొట్టుకుంటూండగా ఎవరో మహాను 
భావుడు “ఏడిస్తే ఎలాగమ్మా! పోనీ, ఇంకో డాక్టరుకు చూపించుకోమ'ని ఒక ఉచిత సలహా పారేశాడు. 
దానితో ఆమె మరో ఊళ్ళో మరో డాక్టరు దగ్గరకు వెళ్ళింది. ఆ అమాయక డాక్టరు పదివేల 
రూపాయలతో ఆమెకు బాగు చేసి ఇంటికి పంపించేశాడు. 

దానితో ఆమెకు ఒళ్ళు మండింది. ఎలాగేనా డాక్టరుకి బుద్ధి చెప్పాలనుకుంది. ఒక డూప్లికేటు 
బాంబు తెచ్చి ఆసుపత్రిలో పెట్టింది. ఆ డాక్టరుగారు చాలా తెలివైనవాడు. ఇలాంటివన్నీ ముందే 
ఊహించి 'దొంగాడు పెరటిగుమ్మం తలుపు తెరచి ఉంచుకున్నట్టు కోజ్‌డ్‌ కెమెరాలు పెట్టుకున్నాడు. 
అందులో ఆమె కనిపించింది. అరెస్ట్‌ చేశారు. శిక్ష వేస్తారు. 

ఇంతకీ మిత్రులారా! తప్పు డాక్టరుదా? ఆ అమాయకురాలిదా? బాంబు పెట్టిందని ఆమెను 
అరెస్ట్‌ చేశారు బాగుంది. మరి లేని రోగానికి నాలుగు లక్షలు తెమ్మన్న దాక్టరు సంగతి? ఇదండీ 
న్యాయం! 


లు 


తెలుగు భాషకు వంసీనీ౦ 


తెలుగు భాషాభివృద్ధి నేటి సమస్య. నిన్నటి వరకు దేశంలో రెండవ స్థానంలో ఉన్న తెలుగు 
నేడు మూడవ స్థానానికి దిగజారింది. దీనికి కారణం ప్రభుత్వ నిర్లక్ష్యం. అర్హత లేని భాషను అందల 
మెక్కించడం. పొరుగు రాష్ట్రాలను చూసి నేర్చుకోకపోవడం. ఇది చాలదన్నట్టు చేపట్టవలసిన దిద్దుబాట్లు 
చేపట్టకుండా (ప్రభుత్వమే తెలుగు మహాసభలను నిర్వహించ పూనుకోవడం. ఇపుడు కావలసింది 
సభలు కాదు దిద్దుబాట్లు. అందుకు ఈ సభలు సహాయకారులవుతే ఆనందమే. 

ప్రత్యేక రాష్ట్రం కోసం పోరాడింది ఎందుకు? మన భాష, మన సంస్కృతి మరుగున 
పడుతున్నాయనే కదా! ప్రపంచంలో మనం కూడా ఒక జాతిగ తలెత్తుకుని తిరగాలనే కదా! మరి 
ఈవేళ మన పరిస్థితి ఏమిటి? మన నేతల చేతకానితనం వల్ల ఎన్నో తెలుగు ప్రాంతాలను చేజేతులా 
జారవిడుచుకున్నాం. మన పొరుగు రాష్ట్రాలన్నిటిలోను విశేషంగ తెలుగు వారున్నారు. కాని ఈవేళ 
వారు తెలుగువారు కాకుండా పోయారు. దీనికోసం ప్రభుత్వం చేపట్టిన కార్యక్రమాలు ఏవీ? 

ఇక మన రాష్టంలోకొస్తే ప్రాథమిక స్థాయినుంచీ ఇంగ్లీషు బోధించాలని (ప్రభుత్వమే 
ముందడుగు వేస్తుంటే ఇక భాషా సభలు ఎందుకు? కింద మంటపెట్టి పైన నీళ్ళు చల్లడమంటే 
ఇదేనేమో! వక్క రాష్ట్రాలు ఉద్యమాలు చేసి భాషాభివృద్ధి సాధించుకుంటూంటే మనం ఇంకా 
నిద్రావస్థలోనే ఉన్నాం. ప్రాచీన భాష హోదా వచ్చిందంటే అది మన గొప్పతనం వల్ల కాదు, మన 
పక్కవాళ్ళు దెబ్బలాడితే 'ఏద్చేదాని మొగుడొస్తే నా మొగుడు వస్తాడని వచ్చింది. 

ఇక జ్ఞానపీఠ ప్రశస్తిలు చూస్తే చచ్చి ఇద్దరికి వచ్చింది. నిజానికి అవికూడా వారి గొప్పతనాన్ని 
చూసి ఇచ్చారనుకోడానికి లేదు. మాజీ (ప్రధాని పి.వి.గారి పుణ్యమే. రెండో ఆయనకి ఎందుకు 
వచ్చిందనేది ఇప్పటికీ ధర్మ సందేహమే. కాకాలకి, కిరికిరిలకి, కులానికి, కేకలకి, కైమోడ్చులకి, 
కోతలకి, కౌగిళ్ళకి పనులు జరిగే కాలం కదా! అదే కర్ణాటకలో ఏడుగురికి జ్ఞానపీఠ ప్రశస్తి లభించింది. 
వారికంటే మన యం.పి.లు ఎక్కువ, వారికంటే మన జనాభా ఎక్కువ, అయినా అన్నిటిలో వెనుకబాటే. 

1964లోనే మన నాయకులు (ప్రతి రెండు సంవత్సరాలకు ఒకసారి భాషా సభలు జరపాలనీ, 
భాషాభివృద్ధికి తగిన చర్యలు చేపట్టడానికి అవి ప్రయోజనకారులు కావాలనీ నిర్ణయించారు. ఏవీ? 
తొలి ప్రపంచ తెలుగు మహాసభలు హైదరాబాదులో 1975లో జరిగాయి. రెండవ మహాసభలు 
1981లో కౌలాలంపూర్‌లో జరిగాయి. మూడవ సభలు 1990లో మారిషస్‌లో జరిగాయి. ఇపుడు 
తిరుపతిలో జరుగుతున్నవి నాల్గవ సభలు. అదిగో అదే మన ప్రభుత్వ నిర్లక్ష్యం. 

గతం వదిలేద్దాం. ఇపుదైనా ప్రభుత్వం ముఖ్యంగా రెండు విషయాలలో ముందదుగేస్తే 
ఆం(ధులందరూ ఆనందపడతారు. ఒకటి పదవతరగతి వరకు నిర్భంధ తెలుగు బోధన. రెండవది 
అన్ని ప్రభుత్వ శాఖలలోను (కోర్టులతో సహా) తెలుగులోనే కార్యనిర్వహణ. (ప్రస్తుతానికి ప్రభుత్వం 
ఇవి చేయగలిగితే చాలు. ఊకదంపుడు ఉపన్యాసాలు కాదు. కార్యరంగంలో దిగి ఇదిగో ఇది 
చేసేమని చూపిస్తారని ఆశిద్దాం. 


లు 


స్రర్వీసేన 
ప్రస్తుత సమాజంలో సత్యం, ధర్మం, శాంతి, సహనం అడుగంటి పోయాయి. 
దురాలోచనలు ఎక్కువయ్యాయి. అవినీతి, అసాంఘిక కార్యకలాపాలు, దొంగతనాలు, దోపిడీలు, 
మోసాలు ఎక్కువై పోయాయి. పాపకార్యాలు, మోసపూరిత చర్యలు ఎక్కువయ్యాయి. ఈ దుర్భరస్థితికి, 
దుర్మార్గపు ఆలోచన లకు మూలం ఏమిటి? మంచి ఆలోచనలు ఎందుకు రావడం లేదు? దీనికి 
మూల కారణం ఏమిటి? 
ఒక వ్యక్తి అనారోగ్యంతో తరచు రోగాలతో బాధ పడుతున్నాడు. అతనిని ఆరోగ్యవంతునిగా 
చేయాలంటే ముందుగా అతని అనారోగ్య కారణాలను పరిశీలించాలి. అదే విధంగా దుర్మార్గపు 
ఆలోచనలు రావడానికి కూడా ఆలోచనా కాలుష్యం ముఖ్యమైన కారణం. కాబట్టి ఆ కాలుష్యాన్ని 
నివారిస్తే క్రమ క్రమంగా మంచి ఆలోచనలు వస్తాయి. చెడు ఆలోచనల (ప్రభావం తగ్గి, మంచి 
ఆలోచనల (ప్రభావం పెరుగుతుంది. అలా అలోచనా కాలుష్యాన్ని తగ్గించుకోవచ్చు. దానివలన 
విశ్వకల్యాణం జరుగుతుంది. 
సర్వసేవ విశిష్టతలు : ఈ సేవ ఎవరైనా, ఎప్పుడైనా, ఎక్కడైనా చేయవచ్చు. ఎటువంటి నియమ 
నిబంధనలు లేవు. డబ్బు అసలు అవసరం లేదు. ఈ సర్వసేవలో ప్రధానమైనవి రెండే 
1. ప్రార్థన, 2. అందరి శుభాన్ని కోరే మహా సంకల్పం 
ప్రార్థన: అమ్మా, విశ్వజననీ ! సృష్టి స్థితి లయ కారిణీ ! సర్వ శక్తి స్వరూపిణీ ! జ్ఞాన చైతన్య నాద 
స్వరూపిణీ ! అండ పిండ (బ్రహ్మాండ స్వరూపిణీ ! సర్వ వర ప్రదాయినీ ! అమ్మా ! 
1. సర్వ (ప్రజానీకానికి, సర్వ జీవరాసులకు, సర్వ లోకములకు ఆయురారోగ్య బశ్వర్యములను, 
సుఖశాంతులను (ప్రసాదించు తల్లీ! 
2. ఈ విశాల విశ్వమంతా శాంతి సౌభాగ్యాలతో దైవీయ గుణాలతో వసుధైక కుటుంబంగా 
విరాజిల్లునట్లుగా అనుగహించు తల్లీ ! 
3. సర్వ (ప్రకృతి శక్తులు సదా సమస్థితిలో ఉండి, సదా శాంతిని పొందుతూ అందరికీ కావలసిన 
సహజ వనరులను, సర్వ శుభములను ప్రసాదించునట్లు అనుగహించు తల్లీ ! 
అందరి శుభాన్నీ కోరే మహా సంకల్పం: 
1. నర్వ (ప్రజానీకం, సర్వ జీవరాసులు, సర్వ లోకములు ఆయురారోగ్య ఐశ్వర్యములతో 
సుఖశాంతులతో విరాజిల్లుతున్నారు. 
2. ఈ విశాల విశ్వమంతా శాంతి సౌభాగ్యములతో దైవీయ గుణములతో వసుధైక కుటుంబంగా 
విరాజిల్లుతోంది. 
3. సర్వ ప్రకృతి శక్తులు సదా సమస్థితిలో ఉండి, సదా శాంతిని పొందుతూ అందరికి కావలసిన 
సహజ వనరులను టప్రసాదిస్తున్నాయి. అందరికి సర్వ శుభాలను ప్రసాదిస్తున్నాయి. 
అందరూ దీన్ని ఆదరించి, ఆచరించి సర్వ (శ్రేయం కోరుకోవాలి 
మతరహితమైన ఈ ఆచరణద్వారా లోకం శాంతిని పొందాలి. 


పిల్లలు - బడీ 


పిల్లలు బడి మానడానికి ఇప్పటికీ మనం బలంగా నమ్ముతున్నట్టు పేదరికం ప్రధాన 
కారణం కాదేమో! మన బడుల పుణ్యమే అంటే తప్పు కాదేమో! బడి బయటి పిల్లలంతా బాల 
కార్మికులే. వారంతా ఆ ప్రాంతంలో ఉన్న బడి, టీచర్ల ఉత్పత్తులే. ఇప్పటికే బోధనేతర బందచాకిరీ 
చేస్తున్న ఉపాధ్యాయులకు ఈ మాటలు మనసు నొప్పించవచ్చేమో! 

మాజీ రాష్ట్రపతి అబుల్‌ కలాం తన (ప్రొఫెసర్‌ 'స్ఫాండర్‌' ఇలా చెప్పాడంటున్నారు “బోధనకు 
దూరమైన ఉపాధ్యాయుడే (డ్రాపవుటయిన పిల్లవాడికన్నా ఎక్కువ నష్టకారి. టీచర్లను బోధన నుంచి 
దూరంచేసే అన్ని పనులనూ చేస్తున్న టీచర్లు బాల కార్మికుల కన్నా ఏం తక్కువ? అందుకే బడి 
బయటి టీచర్లంతా వేదనా కార్మికులే.” 

ఓ పిల్లవాడు బడికి రాకపోతే నష్టపోయేది సమాజమే. ఏమో! ఆ పిల్లవాడే ఒక భౌతిక 
శాస్త్రవేత్త కావచ్చు. కానీ టీచరు చెప్పని పాఠంవల్ల ఆ విద్యార్థి ఏమయితేం మాత్రం అతనికేం 
గర్వం. నిన్నటి ఉపాధ్యాయులు ఎంతటి విస్తీర్ణత, విపులత, చతురత, గరిమ ఉన్నవారో తలచుకుంటే 
తెలుసోంది. మరి, నేటి తరానికి వచ్చేసరికి బహుశా అలా చదువుకున్న గురువులు బాగా తగ్గిపోయి 
కేవలం చదువు చెప్పేందుకే స్థిరపడిన గురువులే మిగిలారనిపిస్తోంది. 

తరగతి గది పిల్లలమధ్య గిరి గీస్తోంది. బరి ఏర్పరుస్తోంది. ఈ కృత్రిమ విభజనరేఖను 
తమకు తెలియకుండా టీచర్లే గీసుకు పోతున్నారు. దీనివల్ల చాలా ప్రమాదాలు జరిగిపోయాయి. 
ఒక తరగతిలో టీచర్‌ ముందు కూర్చున్న నలభైైమందిలో కనీసం ఒక ఐన్‌స్టీన్‌, లేదా ఒక ఠాగూరు, 
పోనీ ఒక కలాం, ఒక సునీతా విలియమ్స్‌, లేదా ఒక ఘంటసాల, ఒక సరోజినీనాయుడు లేదా 
కనాకష్టంగా ఒక తెందూల్కర్‌ ఉందే ఉంటాదని కూడా బహుశా టీచర్లు అనుకోవడం లేదు. కనీసం 
ఏ టీచరైనా ఇలా అనుకుంటే చాలన్న రాజీ మసస్తత్వానికి అలవాటు పడిపోయాం ప్రస్తుతం మనం. 

ఏ టీచరైనా తన ముందు ఉన్న పిల్లల్లో మైఖేల్‌ జాక్సన్‌, మరొక సత్యజిత్‌ రే, ఒక శకుంతల, 
ఒక సి.వి.రామన్‌, ఒక ఎ.కె.రామానుజం, ఒక ఏ.ఆర్‌.రెహ్మాన్‌లను పోల్చుకోగలిగితే ఆ తరగతి 
గదినుంచి ఒక మదర్‌ థెరిసా (డ్రాపవుట్‌ అవదు. మరో సర్వేపల్లి రాధాకృష్ణ బాలకార్మికుడుగా 
మారడు. ఇంకో న్యూటన్‌ ఇంటి వంటింట్లోనే తన చెల్లెల్ని ఒడిలో పెట్టుకుని బేబీ సిట్టింగ్‌ చేస్తూ 
విద్యకు దూరం కాదు. ఈ వాదన కొంచెం అతిగా, కేవల ఆదర్శంగా తోచవచ్చు కొందరు టీచర్లకు. 

తరగతిగదిలో కొంతమంది చురుకైనవాళ్ళు, కొందరు మరీ అలా ఎప్పటికీ కాలేని 
వాళ్ళు అని అందరికన్నా ముందే అనుకునేవారు ముమ్మాటికీ టీచర్లే. పిల్లలపట్ల ఏమాత్రం నమ్మకం 
లేకపోవడమే దీనికి కారణం. దీనివల్లే డ్రాపవుట్సు పెరుగుతున్నాయి. 


ఉగాది విశిష్టత 


తెలుగువారికి తొలి పండుగ ఉగాది. ప్రతి సంవత్సరం చైత్ర మాసంలో శుక్లపక్షంలో 
సూర్యోదయ సమయంలో పాడ్యమి తిధి ఏ రోజు ఉంటుందో ఆ రోజే ఉగాది పండుగ. శాలివాహన 
చక్రవర్తి (కీ.శ 79) ఈ సంవత్సరాదినాడే పట్టాభిషిక్తుదయ్యాడని చెబుతారు. ఆ కారణంగ ఈ 
యుగాన్ని శాలివాహన శకంగ పేర్కొన్నారు. 

ప్రకృతిలో కొత్త మార్పులు ఈ రోజులలోనే మనకు కనబడతాయి. కొత్త చిగుళ్ళు, కొత్త 
పూత - ఇలా అంతా కొత్తదనం కనుకనే ఈ రోజున మనం ఉగాది పందుగ జరుపుకుంటాం. మన 
ఆంధ్రులు జెషధీ విలువలు ఉన్న ఉగాది పచ్చడితో ఈ పండుగను చాలా పవిత్రంగ జరుపుకుంటారు. 

ఉగాది పర్వదినాన అందరూ ఉదయాన్నే లేచి అభ్యంగన స్నానాలాచరిస్తారు. కొత్త బట్టలు 
ధరిస్తారు. ఎవరి ఇష్టదైవాన్ని వారు పూజిస్తారు. వేపపూత, మామిడికాయలు, కొత్తబెల్లం, 
కొత్తబింతపండు, అరటిపండు, మిరియాలు మొదలైన మిశ్రమంతో ఉగాది పచ్చడి తయారుచేస్తారు. 
చేదు తీపి వగరుతో కూడిన ఈ ఉగాది పచ్చడిని మానవజీవితంలో ఉండే సుఖదుఃఖాలకు (ప్రతీకగా 
చెబుతారు. 

(గ్రామాల్లో ఉగాది మరింత వైభవంగ ఉంటుంది. [గ్రామీణులు గ్రామదేవతలను పూజిస్తారు. 
ఈ విధంగ (గామదేవతను కొలిస్తే ఆ దేవత అంటువ్యాథుల నుంచి కాపాడుతుందని విశ్వాసం. 
(గామదేవతని వేప ఆకులతో పూజించడం, వేప ఆకుల తోరణాలు కట్టడం సంప్రదాయం. వేప 
ఆకులతో నలుగుపెట్టి స్నానం చేస్తే చర్మవ్యాధులు దూరమవుతాయి. అలాగే వేపగింజలుకూడా 
బెషధాల్లో ఉపయోగిస్తారు. ఈ ఉద్దేశంతోనే వేవపూతను ఉగాది పచ్చడిలో కలుపుతారు. 

సాయంత్రం వేళ పంచాంగ (శ్రవణం చేస్తారు. శాస్త్రవిధిగా పంచాంగ శ్రవణం చేసినవారికీ, 
వినిపించిన వారికీ సూర్యునివలన శౌర్యము, తేజస్సు. చంద్రునివలన భాగ్యము, వైభవము. 
కుజునివలన సర్వమంగళములు. బుధునివలన బుద్ధివికాసము. గురునివలన గురుత్వము, జ్ఞానము. 
శుక్రునివలన సుఖము. శనివలన దుఃఖరాహిత్యము. రాహువువలన ప్రాబల్యము. కేతువువలన 
తనవర్గంలో ప్రాముఖ్యత కలుగుతాయి. 

ఉగాది వండుగ (ప్రకృతితో ముడిపడి ఉంటుంది. అయితే వాతావరణంలో వచ్చిన 
మార్పులవలన ఇప్పుడు ప్రకృతి అంత ఆహ్లాదకరంగ లేకపోయినా మనిషిగుండెలో ఉగాది 
అనుభూతులు మాత్రం ఎప్పటికప్పుడు కొత్త చిగురులు తొడుగుతూనే ఉంటాయి. అందుకే 
నవ వసంతంలోని ఉగాదినుంచి ప్రజలు, ప్రభుత్వము, అధికారులు, న్యాయమూర్తులు అందరూ 
ధర్మబద్ధమైన జీవితం గడపాలని కోరుకోవాలి. జనులు ధార్మికజీవనులైతే వారు నడిచే బాట 
నలుగురికీ ఆదర్శవంతంగ ఉంటుంది. 

సర్వే జనాః సుఖినో భవన్తు 


లు 


విలువలు - విజయము 


ఈవేళ అందరూ ఒప్పుకునేది సమాజంలో విలువలు తగ్గి పోతున్నాయని. దీనికి కారణం 
అడ్డదారుల్లో అందలాలు ఎక్కాలనుకునే వారు ఎక్కువవడమే. అందరూ ధర్మం గురించి మాట్లాడతారు 
ఆచరణలో మా[తం కనబడదు. అంటే ధర్మం దారి తప్పుతోంది. ఆచారాలు అవహేళనకు 
గురవుతున్నాయి. మంచి, మానవత్వం మరుగున పడిపోతున్నాయి. దాని ఫలితంగా కుటుంబ, 
మానసిక, సామాజిక సమస్యలు తలెత్తుతున్నాయి. మానసిక ఒత్తిళ్ళు, రుగ్మతలు అధికమవుతున్నాయి. 
అంతేకాదు నేరాలు, మోరాలు పెరుగుతున్నాయి. ఇంకేముంది బంధాలు, అనుబంధాలు 
మృగ్యమవుతున్నాయి. అందుకని మనశ్శాంతికి మందులు వెతుకుతున్నారు. 

విజయసాధనకు విలువలే (ప్రధానమని నేడు సమాజం తెలుసుకోవడం లేదు. రాముడు 
విశిష్టవ్యక్తిగా ఆరాధింపబడడానికి ఆయన పాటించిన విలువలు సామాజిక ప్రమాణాలుగా నేటికీ 
మనం గుర్తిస్తున్నాం. ధర్మరాజు నైతికవిలువలు పాటించబట్టే చివరకు విజయం సాధించ గలిగాడు. 
మహాత్మాగాంధీ స్వాతంత్ర్య పోరాటంలో మానవీయ విలువలు పాటించడంచేతనే ప్రపంచ (ప్రసిద్ధి 
సాధించగలిగాడు. దీనినిబట్టి సమాజంలో ధర్మాలు (గహించేవారు, విలువల్ని ఆచరించేవారు 
కీర్తిప్రతిష్టలు శాశ్వతం చేసుకున్నారని తెలుస్తోంది. 

ఇప్పటికీ పద్ధతులు, క్రమశిక్షణ, విశ్వసనీయత, నమ్మకం, నాణ్యత వంటి విషయాలకు 
విలువ ఇస్తున్న వ్యక్తులు విజయ శిఖరాలను అధిరోహించ గలుగుతూనే ఉన్నారు. ప్రముఖులైన 
వారి జీవితాలను పరిశీలిస్తే ఇలాంటి ఎన్నో విలువైన అంశాలు మనం (గ్రహించగలుగుతాం. 
వారిలోని దృఢ సంకల్పం, పట్టుదల, కృషి, దీక్ష దక్షతలు మనకు గోచరిస్తాయి. ఉన్నతమైన 
వ్యక్తుల సేవాభావం, విశ్వసనీయత, సామాజిక బాధ్యత మనకు ఆదర్శములవుతాయి. 

కాబట్టి ప్రతివ్యక్తి తన పరిధిలోని విలువల్ని గుర్తించి వాటిని ఆచరించాలి. ఏది విలువ? 
అంటే సమాజం హర్షించే ప్రతి అంశాన్ని విలువగానే మనం భావించాలి. సమాజం హితం కోరే 
(ప్రతి విషయాన్ని విలువగానే చూడాలి. విలువలు, నమ్మకాలు, విశ్వాసాలు వ్యక్తుల దృక్పథాలపై 
ఆధారపడి ఉంటాయి. అలా అని ఎవరి ఇష్టాలు వారికి ఉన్నట్లు విలువలు మారిపోవు. అందుచేత 
వ్యక్తి సమాజం హర్షించే విధానాలు ఆచరించే ధర్మాలను విలువలుగా పాటిద్దాం. “ధర్మో రక్షతి 
రక్షితః అన్నట్టు విలువల్ని మనం ఆచరిస్తే అవి మనల్ని కాపాడతాయి. అవే మనల్ని విజయ 
పథంలోనూ నడిపిస్తాయి. 


వ్యక్తిత్వ వికాసం 


మనల్ని మనం ప్రేమించుకోవటం, గౌరవించు కోవటం, మన శక్తియుక్తుల్ని మనం 
నమ్ముకోవటం చాలా అవసరం. మనం థైర్యస్థులం కావాలి. అయితే అది ఎరువు తెచ్చుకున్నది 
కాకూడదు. వ్యక్తిత్వానికి విలువ అనేది స్వతస్సిద్ధమైన ధైర్యాన్నిబట్టే ఏర్పడుతుంది. మన ధైర్యాన్ని 
మనం విశ్వసించగలిగితే ఎంత ఎత్తుకైనా ఎదగ గలుగుతాం. ఎదగటం, దిగజారటం అనేవి 
ధైర్యంగా తీసుకునే నిర్ణయాలనుబట్టి, సమయోచిత వర్తనాన్నిబట్టి ఉంటాయి. కాబట్టి జీవితంలో 
లభించే గౌరవ(ప్రపత్తులు మనం ధైర్యంగా వేసే అడుగులనుబట్టే ఉంటాయి. కారణం అది మనదైన 
నిర్ణయ ప్రకటన కాబట్టి. జీవితంలో దూసుకు పోవాలనుకున్నప్పుడు ధైర్య, స్థైర్య సంబంధ కలలు 
కనటంపై అసక్తి ఉండకూడదు. లక్ష్యాలు, గమ్యాలు ఏర్పరచుకోవటంపై దృష్టి కేంద్రీకృతమై 
ఉండాలి. దృష్టంతా గమనంపై ఉండాలి. గమనం సరైనదైతే గమ్యం చేరే తీరతాం. 

అచంచల విశ్వాసంతో, ధైర్య వర్తనంతో మునుముందుకు సాగిపోగలిగితే ప్రపంచాన్ని 
ఖాతరు చేయవలసిన అవసరం కలగదు. ఇటువంటి మన ప్రవర్తన లోకందృష్టిలో పట్టించుకోని 
తత్వం అనిపించవచ్చు. ఇది భయంతోకూడిన ప్రవర్తనేకాని పట్టించుకోని (రెక్‌లెస్‌నెస్‌) ప్రవర్తనమాత్రం 
కాదు. కాబట్టి ధైర్యమనేది మన వ్యక్తిత్వపరంగా ఎబిలిటీ మాత్రమే కాదు, రియాలిటీ కూడా. 

ఇప్పుడు ఒక ప్రశ్న ఉదయిస్తుంది. ధైర్యం అనేది మానసిక స్థితా? శారీరక స్థితా? నిజానికి 
ధైర్య, స్టెర్యాలు స్వభావానికి చెందినవి కాబట్టి మానసికాలే! అంటే మనసే వాటికి పుట్టిల్లు. అవి 
పుట్టినింటినుండి శరీరం అనే మెట్టీనింటికి మెల్లగా చేరుకుంటాయి. అక్కడ ఆ మెట్టినింటి వర్తనమే 
వ్యక్తిత్వంగా ప్రతిఫలిస్తూ ఉంటుంది. అంటే మనస్సు శరీరం కూడబలుక్కోగా ధైర్యం అనేది వ్యక్తిత్వంగా 
(ప్రకాశమాన మవుతుంది. శక్తిమంతులమని మనలో మనం అనుకున్నంత మాత్రాన మనది ధైరయుత 
(ప్రవర్తన అయిపోదు. శారీరకబలం ఉన్నంత మాత్రాన మనది డాషింగ్‌ ప్రవర్తనా అయిపోదు. 
అలాగే అధికార మున్నంత మాత్రాన మనది దేరింగ్‌ ప్రవర్తన అనికూడా అనుకోనక్కర లేదు. 
ప్రాపంచికంగా అందిన స్థానం, శారీరకంగా లభించిన బలం రాణించాలంటే మానసికంగా ధైర్య 
సంపన్నులమయి తీరవలసిందే. మానసిక సంసిద్ధత ఉంటే చాలు దేన్నీ లెక్కించవలసిన అవసరం 
ఉండదు. ఆ సంసిద్ధతే మనకు ఉన్నత స్థానాన్ని అందిస్తుంది. 

కాబట్టి విజేతలం కావాలంటే మనకు మనంగా తయారు కావలసిందే. మనల్ని మనం 
దిద్ది తీర్చుకోవలసిందే. ఇలా తీర్చి దిద్దుకుంటున్న సమయంలో "In attempts to improve 
your character, know what is in you power and what is beyond it" అన్న ఫ్రాన్సిస్‌ 
థాంప్సన్‌ మాటల్ని ఎప్పటికప్పుడు గుర్తుకు తెచ్చుకుంటూ ఉండాలి. మనకున్న శక్తి తెలిస్తే సరిపోదు. 
మనకున్న శక్తి పరిధులు దాటితే పరిణామం ఎలా ఉంటుందన్నదీ తెలుసుకుని మసలడం ముఖ్యం. 
ఈ విజ్ఞతతోనే ఎంతటి ధైర్య వంతులకు అయినా మాటకు చేతకు పొంతన కుదిరితేనే గమ్యం 
చేరువవుతుంది. ఆనందం కొలువవుతుంది. 


మన విద్యానిధానర 


సరియైన విద్యావిధానమంటే జీవిత పరమార్ధాన్ని సంపూర్ణంగా అర్థం చేసుకోవడం. స్థిరమైన 
ఆలోచన కలవాడు నిజమైన ఆలోచనాపరుడు కాడు. ఎందుకంటే అతడు ఒక స్థిర వద్ధతికి 
సరిపోల్చుకుంటాడు. ఒక స్థిర పదజాలాన్ని పదే పదే వల్లిస్తూ ఒకే గాడిలో ఆలోచిస్తాడు. జీవితపు 
అస్తిత్వాన్ని అమూర్త భావనలతో, సిద్ధాంత రీత్యా అర్థం చేసుకోవడం సాధ్యం కాదు. జీవితాన్ని 
అర్థం చేసుకోవడమంటే మనల్ని మనం అర్థం చేసుకోవడమే. అదే విద్యకు ప్రారంభం. విషయానికి 
మరో విషయాన్ని అనుసంధించడం మాత్రమే కాదు. జీవన పరమార్ధాన్ని సంపూర్ణ దృష్టితో 
చేరగలగడం. విభజింపబడిన అంశం ద్వారా అవిభాజ్యమైన సంపూర్ణతను తెలుసుకొనలేము. 

కాని ప్రభుత్వం విభక్తములైన అంశాలద్వారా సంపూర్ణతను అందించాలని ప్రయత్నం చేస్తోంది. 
విద్యయొక్క (ప్రమేయము సంపూర్ణ అవగాహన. తద్వారా నిందుతెలివి కలిగిన మానవులను తయారు 
చేయడం. కళాశాలలందు డి(గీలు సంపాదించుకొని యంత్రాలవలె సామర్థ్యము కలిగిన తెలివితో 
ఉండడం కాదు. తెలివి అంటే కేవలం విషయ పరిజ్ఞానం, సమాచారం కాదు. తెలివి పుస్తకాలనుండి 
సంపాదించేది కాదు. ఏమీ చదువని వాడైనా గొప్పగా నేర్చినవానికంటే తెలివి కలిగి ఉండవచ్చు. 

మనం పరీక్షలను, డిగ్రీలను తెలివికి నిర్ధారక ప్రమాణములుగా భావిస్తున్నాం. మానవ 
జీవితానికి సంబంధించిన అతిముఖ్యమైన అంశాలను (ప్రక్కకు నెట్టివేసి కుటిల బుద్ధులను 
అలవర్చుకుంటున్నాం. సారవంతమైన అవసర విషయాన్ని యధార్థ వాస్తవికతను, ఉన్న విషయాన్ని 
చూడగల సామర్థ్యం తెలివి. ఈ తెలివిని తనలోను, ఇతరులలోను జాగృత పరిచేది విద్యాబోధన. 
శాశ్వత సత్యాలను, విలువలను తెలుసు కోవడానికి విద్య సహకరించాలి. సైద్ధాంతిక సూత్రాలను, 
నినాదాలను పట్టుకొని వేలాడకుండా, మనిషి మనిషికి మధ్య ద్వేషాన్ని పెంచే సాంఘిక వేర్పాట్లను 
బలపరచకుండా వాటిని ఛేదించడానికి విద్య తోడ్పడాలి. దురదృష్టవశాత్తు నేటి విద్యా వ్యవస్థ 
యాంత్రికతను, ఆలోచనా రాహిత్యాన్ని దైన్యత్వాన్ని నేర్పుతోంది. బుద్ధిపరంగా జాగృతపరచి శిక్షణ 
ఇచ్చినా ఆంతరంగికంగా మనలను అసంపూర్జ్ణులుగాను, మూఢమతులు గాను, సృజనాత్మకత 
లోపించిన వారిగాను చేస్తోంది. సాంతంత్ర్యం వచ్చి ఏడు పదులవుతున్నా ఇంకా ఎన్నాళ్ళీ బానిస 
చదువులు. వ్యక్తిత్వాన్ని చంపుకొని పరాధీనమైన (బ్రతుకును బోధిస్తే విద్యావిధానం విఫలమయినట్లే, 
అంతేకాదు నిష్ప్రయోజనం కూడా. 


గ్రీన్‌ హౌస్‌ ఎఫెక్ట్‌ 


గీన్‌ హౌస్‌ ఎఫెక్ట్‌ అంటే భూమి వేడెక్కడం అని అర్థం. ఈ (గ్రీన్‌ హౌస్‌ ఎఫెక్ట్‌ గురించి 
మొట్టమొదటిసారిగ (ఫ్రెంచ్‌ శాస్త్రవేత్త 'బ్యాష్టిస్టు ఫోరియర్‌ 1827లో చెప్పాడు. కార్భందయాక్సైడ్‌, 
నైటొజన్‌ ఆక్షెడ్‌లు, క్లోరో ఫ్లోరో కార్చన్‌లు, హైడ్రో కార్చన్‌లు, మిథేన్‌ మొదలైన వాయువులన్నింటినీ 
గ్రీన్‌ హౌస్‌ గ్యాసెస్‌ (భూమిని వేడెక్కించే వాయువులు) అంటారు. శిలాజ ఇంధనాన్ని మండిస్తే 
కార్బన్‌డయాక్సైడ్‌ విడుదలవుతుంది. 

బొగ్గునుంచి కరెంటు ఉత్పాదన చేసినపుడు, పరిశ్రమలు ఇంధనాలను మండించినపుడు 
కార్బన్‌ డయాక్సైడ్‌, నైటస్‌ ఆక్సైడ్‌ వాయువులు విడుదల అవుతాయి. చల్లబరిచే యంత్రాల నుంచి, 
లోహాల్ని కరిగించే కొలిమిలనుంచి, వ్యోమగామ శకటాలను నడిపే సాధనాలనుంచి, ఆటోమొబైల్‌ 
యంత్రాలనుంచి, వాహనాలనుంచి హైడ్రో ఫ్లోరో కార్భన్‌ వాయువులు విపరీతంగ పుడుతుంటాయి. 
పంట పొలాలపై క్రిమి నాశక మందులు చల్లడంవల్ల, విపరీతంగ రసాయనిక ఎరువులు వాదకంవల్ల 
క్లోరో ఫ్లోరో కార్భన్‌లు, మిధేన్‌ వాయువులు గాలిలో కలుస్తాయి. 

ఈ వాయువులలో 50శాతం సీవో2, సీవోలు., 20శాతం సీఎపెసీ, హెచ్‌ఎఫ్‌సీలు., 
12శాతం మిథేన్‌, మిథేనాల్‌., 7శాతం నైట్రోజన్‌ ఆక్సైడ్‌లు., 11శాతం ఇతర వాయువులు 
ఉంటాయి. (గ్రీన్‌ హౌస్‌ వాయువులు భూమ్మీద కొంత ఎత్తులో ఒక పొరలాగా ఏర్పడతాయి. 
సూర్యుడినుంచి వచ్చే హానికరమైన షార్ట్‌వేవ్‌ రేడియేషన్‌ కూడా భూమిని తాకుతుంది. భూమి 
అందులో కొంత వేడిని గ్రహించి మిగతా వేడిని పరారుణ వికరణ రూపంలో అంతరిక్షంలోకి 
తిరిగి పంపిస్తుంది. 

దీన్నినుంచి బయటపడడానికి ప్రయత్నించకుండా మానవ సమాజం మరింత లోతుకు 
చొచ్చుకు పోతోంది. భూగర్భ జలాలను ఇష్టం వచ్చినట్లు వ్యర్థంగ వాదేస్తున్నాము. భూ పొరలలో 
అంతర్భాగంలో ఉన్న వివిధ వాయువులను తోదేస్తున్నాము. చాలదని భూమిమీద ఉన్న అదవులను 
నరికి వేస్తున్నాము. సమిష్టి కుటుంబ వ్యవస్థ నాశనమై వ్యక్తిగత కుటుంబ వ్యవస్థ దాపురించడంతో 
ఊళ్ళు, నగరాలు పెరిగి పోతున్నాయి. అందుకని పచ్చని చెట్లు పండుటాకుల్లా రాలిపోతున్నాయి. 
పారిశ్రామికాభివృద్ధి పేరుతో పొగగొట్టాలు వ్యర్థ పదార్థాలు పర్యావరణాన్ని విపరీతంగ కలుషితం 
చేస్తున్నాయి. 

సమాజం మేలుకోకపోతే భవిష్యత్తు పూర్తిగ మన చేతులు దాటిపోయి మనల్ని మనం 
నిందించుకోవలసిన పరిస్థితి ఎదురవుతుంది. ఇకనైనా మేలుకోవాలి. 


కలసి బ్రతుకుగార 


పాతరోజుల్లో పాఠశాలలలో చిన్న చిన్న కథలు చెప్పి అందులోని నీతిని పిల్లలకు 
అర్థమయ్యేరీతిలో చెప్పేవారు. ఇప్పుడు పాఠశాలలలో అలా నీతికథలు చెప్పే తీరిక ఎవరికీ లేదు. 
నాలుగు ఇంగ్లీషు మాటలు ముక్కున పట్టిస్తే అదే చాలనుకుంటున్నారు తల్లిదం[డ్రులు. దీనివలన 
వ్యక్తిస్వార్థం చిన్నతనంనుంచే అలవాటై పోతోంది పిల్లలకి. ఇక పెద్దవారయ్యాక వారికి వ్యక్తిత్వవికాసం 
అని పాఠాలు మొదలెడితే అవేం ఎక్కుతాయి వాళ్ళ బుజ్జిలకి. అప్పటికే మానై కూర్చున్నారు వాళ్ళు. 

ఎవరిగురించి వాళ్ళు ఆలోచించుకోవడం మేలు ఎప్పటికీ కాదు. అది స్వార్థపూరిత జీవనమే 
అవుతుంది. అందరి మేలు కోరేవారు తాత్మాలికంగా నష్టపోయినట్లు కనిపించినా జీవితంలో జరిగే 
అనేక సంఘటనలు కలిపి చూసుకుంటే అందరి మేలుకోరే వారికే లాభం ఎక్కువగా ఉంటుంది. 
మేలుకోరడం, మంచిచెయ్యడం, అందరితో కలివిడిగా ఉండడం ఎప్పటికీ సతృ్ఫలితాలనే ఇస్తుంది. 
పైపైన చూస్తే స్వార్థపరులదే లోకం అనిపించవచ్చు. అలా అనుకునే మనం స్వార్థంగా అలోచిస్తూంటాం. 
మన చుట్టూ ఉన్నవాళ్ళ గురించి అసలు అలోచించం. 

దీంతోటే అన్నదమ్ముల మధ్య ఆస్తి తగాదాలు మొదల వుతున్నాయి. పోనీలే మనవాదే 
కదా కాస్త ఎక్కువ తీసుకుంటే ఏంపోయిందిలే అనుకోకుండా కోర్టుకెక్కుతున్నారు. దానితో కోర్టు 
ఖర్చులు, లాయర్‌ ఫీజులు వాయిదాలకు తిరగడాలు మొత్తం ఆస్తి హారతికర్పూరం చేసుకుంటున్నారు. 
నష్టపోయిందెవరు? లాభపడ్డ దెవరు? శాంతంగా ఆలోచిస్తామా? పంతాలకు పోతాముకాని! ఇక 
పెట్టుపోతలు చాలలేదని ఆడపడుచుల తగాదాలు. అజమాయిషీకోసం అత్తాకోడళ్ళ పోరాటం. 
ఇలాంటి విషయాల్లో అమ్మలక్కలు మరికాస్త నిప్పు రాజేస్తూంటారు. అదీ స్వార్థంతోనే. ఇలాంటి 
కబుర్లు చెప్పకపోతే వాళ్ళ అవసరాలు తీరవుకదా మరి. 

కుటుంబాల సంగతే కాదు దేశాలైనా అంతే. భారత దేశంలోని రాజులు ఒకరితో ఒకరు 
పోరాదుకునేకదా దేశాన్ని ముస్లిములకు, (బిటిషు వారికి అప్పగించింది. లేకపోతే విదేశీ దండ 
యాత్రలకు, విదేశీ పాలనకు అవకాశం ఎక్కడినుంచి వచ్చింది. అయిదూళ్ళు కాదుకదా సూదిమొన 
మోపినంత నేల కూడా ఇవ్వను అని దుర్యోధనుడు స్వార్థం చూపకుండా ఉండి ఉంటే కురుక్షేత్ర 
సంగ్రామం జరిగేదా? సర్వ నాశనం జరిగేదా? 

తెలుగువారంతా ఒక్కటే అనుకుంటే రాష్ట్రం ఎంత అభివృద్ధి చెంది ఉండేది? పొరుగు 
రాష్ట్రాలు సమైక్యంగా వారికి కావలసిన వాటికోసం పోరాడుతూంటే మనం మనలో మనం కాట్లాడుకుని 
రాష్ట్రాన్ని భ్రష్టు పట్టిస్తున్నాం కదా! సమాజాన్ని పట్టించుకోకుండా స్వార్ధమే చూసుకుంటూ పంతాలకు 
పోతూ కయ్యానికి కాలు దువ్వుతూంటే మనకి మిగిలేవి నష్టాలు, కష్టాలే. 

నలుగురి మేలునూ కోరుకుంటూ దానికి తగినట్లు నిర్ణయాలు తీసుకుని పనిచేస్తే దీర్ధకాల 
లాభాలు లభిస్తాయి. 

కలిసి ఉంటే కలదు సుఖం - ఇది ఈనాటి మాట కాదు. 


© 


మాట - ఆలోచన 


మన నిత్యజీవితం అంతా మాటలమీదే ఆధారపడి ఉంటుంది. అందుచేత మాట మృదువుగా 
ఉండాలి. ఒక మంచి మాట శత్రుత్వాన్ని పోగొడుతుంది. మిత్రత్వాన్ని బలోపేతం చేస్తుంది. 
అనారోగ్యంతో ఉన్నవారి దగ్గర మంచిగా మాటలాడితే వారికి కొంత సాంత్వన కలుగుతుంది. 
మరికొంతకాలం (బతుకుతారు. ఆరోగ్యంగా ఉన్నవారైనా అనవసరంగ నిందలు మాట్లాడినా, 
దుర్భాషలాడినా వారి మనసు వికలమైపోతుంది. గుండెదడ పెరుగుతుంది. అందుకే మన పూర్వీకులు 
ముఖ్యంగా భోజనం చేసేటప్పుడు, నిద్రపోయి లేచేటప్పుడు, నిద్రలేపికాని ఏ చెడు విషయమైనా 
చెప్పాలనుకున్నప్పుడు ముందుగా వారిని ఇతర మాటలతో అందుకు సమర్భులను చేయాలని చెప్పారు. 
అంతేకాని వెంటనే చెప్పేసి వాళ్ళ ప్రాణంమీదకి తేకూడదన్నారు. మాటలు పడలేక ఆత్మహత్యలు 
చేసుకునే వాళ్ళను, ఇల్లు వదలిపెట్టి పోయేవాళ్ళను మనం రోజూ తెలుసుకుంటూనే ఉన్నాం. ఒక 
మంచి మాట ఎలా ప్రాణం నిలబెడుతుందో, ఒక చెడుమాట అలాగే ప్రాణం తీయగలుగుతుందికూడా. 

ఈ వేళ “పర్సనాలిటీ డవలవ్‌మెంటొ “వ్యక్తిత్వ వికాసమునీ చెప్పే పాఠాలు ఏమిటి? 
ఎవరితో ఎలా మాటలాడాలి? ఏఏ సందర్భాలలో ఆ సందర్భానికి తగినట్లు ఎలా మాటలాడాలి? 
మొదలైన విషయాలే కదా అందులో చెప్పేది. కాని ఎన్నో వేలవేల సంవత్సరాల ముందే మన 
ప్రాచీన (గ్రంథాలలో ప్రదర్శన పూర్వకంగా ఎన్నో విషయాలను చక్కని వివరణతో బోధపరిచారు. 
దానికి సాక్ష్యం రామాయణంలో హనుమంతుడు, తార - మంచికైతే, మంధర వంటివాళ్ళు - 
చెడుకు సాక్ష్యం పలుకుతారు. అలాగే భారతంలో భీష్ముడు, విదురుడు - మంచికైతే, శకునిలాంటి 
వాళ్ళు - చెడుమాటల ప్రభావం చూపెట్టారు. 

మాట ఎంత పొందికగ ఉండాలి. దానిలో వినయ విధేయతలు ఎలా పొందుపడి ఉ 
ండాలి. ఏ మాటకి ఏ బలముందో, ఏది మంచిదో, ఏది చెడ్డదో బాగా తెలుసుకోవాలి. 
మాటలాడేటప్పుడు బాగా ఆలోచించి మాటలాడాలి. ఇంగ్లీషు చదువులతోపాటు పిల్లలకి మన 
పురాణ (గ్రంథాలలోని ఈ మాటల విలువలనుకూడా బోధిస్తే నేడు మనం బాధపడుతున్న ఈవ్‌ 
టీజింగ్‌లు, రాగింగ్‌లు చాలవరకు తగ్గుతాయి. మాటల పొందికవల్ల మనసులు విశాలమవుతాయి. 
అది వారి ప్రవర్తనలోకూడా మార్చును తెస్తుంది. 

ఈ విషయాలు పిల్లలకి విద్యార్థిదశలో చెప్పక పోవటంవల్లనే ఈవేళ రాజకీయ నాయకులు, 
పెద్దగా చదువుకున్నవాళ్ళు, పెద్ద ఉద్యోగాలు చేస్తున్నవాళ్ళు కూడా సంయమనం పాటించకుండా 
ఒకరినొకరు ఇష్టంవచ్చిన పదజాలంతో దుర్భాష లాడుకోవడం వినడానికి, చూడడానికి చాలా 
బాధగానూ, అసహ్యంగానూ అనిపిస్తోంది. ఆవు చేలో మేస్తే దూడ గట్టున మేస్తుందా? ఈనాటి 
యువత అదే దారిలో పయనిస్తున్నారు. ఈ దురదృష్ట జాడ్యం పోవాలి. మంచి మాట, వినయ, 
విధేయతలు మన పిల్లలు నేర్చుకోవాలి. 


లు 


ననున్రుతురదరటాడు? 


“పుల్లయ్య వేమవరం వెళ్ళొచ్చాడిని పల్లెల్లో ఒక కథ ప్రచారంలో ఉంది. ఆ కథ 
మరిచిపోకుండా అప్పుడప్పుడు కొన్ని సంఘటనలు జరుగుతూ ఉంటాయి. అప్పుడు అందరూ 
ఓసారి ఈ కథను జ్ఞాపకం చేసుకుంటూ ఉంటారు. ఇప్పుడు వాళ్ళూ వీళ్ళూ ఎందుకు మేమే ఆ 
కథని మీకు జ్ఞాపకం చేస్తామని కేంద్ర ప్రభుత్వం ఓ మంచి పని చేస్తున్నామనుకుని ఓ చెత్తపని చేసి 
తన కొంప తానే ముంచుకుంది. 

దీనికంతకూ మూలకారణం నమో” కావడం ఓ విచిత్రం. మోడీ వచ్చి హైదరాబాదులో 
సభ పెడ్తున్నాడనగానే ఇంకేముంది కొంప మునిగిపోతుంది, మనమే ముందు తెలంగాణ ప్రకటించేస్తే 
ఆ ఘనతేదో మనమే కొట్టేయచ్చు, ఏలాగూ నోరులేని ఆం(ధనాయకులు గంగిరెద్దుల్లా మనం 
ఊపమన్నచోట తల ఊపుతారు. టిఆర్‌యస్‌ మనతో కలిసి పోతుంది. జగన్‌ గట్టెక్కాలంటే ఎలాగూ 
మనదగ్గరికి రాక తప్పదు అనే దూ(దు)రాలోచనతో ఢిల్లీ తొందరపడి ముందే కూసింది. 

ఇంకేముంది గంగిరెద్దులు తలలూపుతూ ఢిల్లీలోనే ఉన్నాయి కానీ కోడెదూడలు 
కాలుదువ్వుతూ కొమ్ములు విసరదం మొదలెట్టాయి సీమాంధ్రలో. నాలిక్కరుచుకున్నా లాభం లేదనుకుని 
ఎలాగోలా గట్టెక్కడానికి ప్రయత్నాలు మొదలెట్టారు ఢిల్లీ ప్రభువులు. ఎవరయ్యా ఈ (ప్రభువులంటే, 
వాళ్ళ రాష్ట్రాల్లో రికాణాలేని డిగ్గీరాజా, ఆజాద్‌, మొయిలీ, చిదంబరం వీళ్ళూ. సరే, వీళ్ళకి 
నాయకుడు నోరులేని జీవం ఒకడున్నాడనుకోండి. అన్నీ తెలుసుననుకునే అమ్మ ఒకత్తి, అందరికంటే 
పైన కూర్చుని వినోదం చూస్తూంటుంది, తన బుజ్జిగాడు ఎపుడు పట్టాభి షేకం చేసుకుంటాడా అని. 

వెనకటి కొకదు నాకూ నాభార్యకి పడటం లేదంటే నా దగ్గరికి పంపు సరిచేసి పంపిస్తానన్నాట్ట. 
అలా అమాయకంగ ఆంధ్రులు అమ్మ చేతిలో పెడితే సరిచేయడం మాట దేముడెరుగు - సరదా 
తీరుస్తోంది. ఒకరిమాట ఒకరికి పొంతన లేదు. నిజాయితీ అనే మాటే వాళ్ళ డిక్షనరీ లోంచి తీసేసి 
చాలా కాలమైంది. చాలా స్మాముల్లో మునిగి తేలిన మాకిదో లెక్కా అని ఎవరికి తోచినట్టు వాళ్ళు 
పొద్దున్నో మాట, మధ్యాహ్నమో మాట, సాయంత్రమో మాట మైకు దొరికిందికదాని మాటాదేస్తున్నారు. 
ఆంధ్ర నాయకులైతే పాపం దొంగచాటుగ రావాలి కాని, రాజసంగ రాజ్యంలో అడుగుపెట్టే యోగ్యత 
కోల్పోయి, ఢిల్లీనుంచే సమైక్యం ప్రకటిస్తున్నారు. రోజంతా ఏదో (ప్రసారం కావాలికదా అని అందరూ 
ఈ గాసిప్పులనే పదే పదే ప్రసారం చేసి, చూపించి తరిస్తున్నారు. 

ఇంతకీ రాష్ట్రం విడిపోతుందా? తెలంగాణ వాళ్ళ ప్రకారం విడిపోయి చాలాకాలమైంది. 
సీమాంథఢ్ర వాళ్ళ ప్రకారం ఏమి జరగదు. సామాన్యుడి ప్రకారం నా అయిదొందలు, సీసా ఎప్పుడొత్తది? 
గుద్దెయ్యడానికి సిద్ధంగా ఉన్నాడు. 


భారీతరీత్న 


“భారతరత్న భారతదేశానికి విశిష్ట సేవలందించినవారికి గౌరవపురస్సరంగా అందించే అత్యున్నత 
పురస్మారం. మొదట్లో ఈ పురస్కారం భారతీయులకే పరిమితం చేశారు. ఆ తరవాత విదేశీయులకు 
కూడా ఇవ్వవచ్చునని మదర్‌ థెరిసా, నెల్సన్‌ మండేలా, ఖాన్‌ అబ్బుల్‌ గఫార్‌ఖాన్‌లకు భారతరత్న 
సమర్పించడం జరిగింది. 

మొదట్లో చనిపోయినవారికి ఇవ్వాలని అనుకోలేదు. తరవాత మార్చుకున్నారు. నెహ్రూ 
కుటుంబంలో చనిపోయిన వారందరూ భారతరత్న సంపాదించుకున్నారు. అబ్బే, సంజయ్‌ గాంధికి 
రాలేదు కదా! అని సందేహించనక్కరలేదు. ఆయన భార్య మేనకే కనక కాంగ్రేసులో వుండివుంటే 
తప్పక ఆయనకూడా పొందేవాదే. దేశాన్ని పూర్తిగా చీల్చవలసినవన్నీ చీల్చేస్తే సోనియా సేవలకు 
ఆమెకుకూడా భారతరత్న సమర్పించినా మనమేం ఆశ్చర్యపోవలసిన పనిలేదు. అయితే తల్లికంటే 
తనకేముందు కావాలని బుజ్జిగాడంటే చెప్పలేం. 

ఇంతకీ క్రీడాకారులకి భారతరత్న ఇవ్వకూడదని మొదట్లో నిర్ణయించుకున్నారు. మళ్ళీ ఆ 
అభిప్రాయాన్ని మార్చు కున్నారు. అభిప్రాయాలు మార్చుకోకపోతే రాజకీయనాయకుడు కాదంటారు 
కదామరి! 

ఇప్పుడు చాలామంది “పటేల్‌కి భారతరత్న చనిపోయిన 41 సంవత్సరాలకు వచ్చిందని 
విచారపడుతూంటే, అయ్యో! గాంధీకి ఇవ్వాలనిపించటంలేదే' అని బాధపడిపోతున్నారు, ఇంతమంది 
గాంధీలకు వచ్చిందని సంతోషమన్నా లేని కొందరు. 'అంతా కాంగ్రెసు వాళ్ళకేనా మా వాజపేయికి 
ఇవ్వరా” అని పాపం అధికారంకోసం ఆరాటపడేవాళ్ళు అంగలారుస్తున్నారు. “బాబోయ్‌ మా 
తెలుగువాళ్ళం అన్నిటిలోనూ వెనక పడ్డవాళ్ళమే, జ్ఞానపీఠ పక్క రాష్ట్రంలో ఆరేడుగురికి వస్తే ముష్టి 
ముగ్గురికి రావడమేమిటి ఖర్మ. అందులో మళ్ళీ రెండు పి.వి.గారి పుణ్యమే.” ఇవన్నీ ఆలోచించి 
కాదుకాని తెలుగుదేశం మా యన్‌.టి.ఆర్‌ కిమ్మని గోలపెడుతోంది. 

ఇవన్నీ పక్కనపెడితే ధ్యానచంద్‌కి ఎందుకివ్వలేదని ఒక విమర్శ వినపడుతోంది. 
సచిన్‌తోపాటు భారతరత్న అందుకున్న రావుగారు రాజకీయనాయకుల్ని ఎందుకంటే ఏం “ఇడియట్స్‌” 
అన్నారు. 'వేలకోట్లు ఆదాయం సంపాదించుకున్నాడు, రికార్డులకోసం దేశాన్నికూడా తాకట్టు పెట్టడానికి 
సందేహించడు. పొమ్మంటే, కాదు బొంబాయిలో మా అమ్మచూడాలి ఒక మేచ్‌ ఆడి తప్పుకుంటాను 
అని గొంతెమ్మకోర్మెలు కోరి నెగ్గించుకున్న రాజ్యసభ సభ్యుడు ఆయనకంటే ఉత్తముడెవరండీ భారతరత్న 
అందుకుందుకు. దేశానికి చేసిన సేవ ఏమిటంటారా? 

ఎవడి కావాలండి సేవ - దండుకున్నవాడే దొర కదా నేడు. 


భాషాభిమానం 


భాషాభిమానం అంటే ఎలా ఉండాలో ఒకనాడు మనం పక్కవాళ్ళకి తెలియజేశాం. 
దురదృష్టవశాత్తూ ఈవేళ మనం పక్కవాళ్ళనుంచి నేర్చుకోవాలనే ఆశనుకూడా వదులుకొని జీవిస్తున్నాం. 
దక్షిణాదికంతకు ఏకైక భాషగా రాజ్యమేలింది తెలుగు ఒకనాడు. ఈవేళ సొంత గడ్డమీదే పరాయిదై 
ఘోషిస్తోంది. తెలుగులో మాట్లాడితే పరువు తక్కువగా భావించే భావదాస్యానికి దిగజారిపోయింది 
తెలుగు జాతి. 

భాషాభిమానంలో తమిళులు అన్ని విధాలుగాను ముందంజలో ఉంటున్నారు. వారికున్నంత 
భాషా దురభిమానం దేశంలోనే కాదు, ప్రపంచంలోనే మరెవ్వరికీ లేదని, ఉండదనీ స్పష్టంగా 
చెప్పవచ్చు. ప్రాచీన భాష హోదా తమకు తప్ప వేరెవరికీ రాకూడదనే దురాలోచనే దీనికి నిదర్శనంగా 
తెలుసుకోవచ్చు. 

ఆ దారిలోనే నడుస్తోంది కేరళ రాష్టం. మళయాళం రానివారికి కేరళలో ఉద్యోగం 
ఇవ్వనంటోంది. ఆవిధంగా కేరళ సర్వీసు రూల్స్‌లో మార్పులు చేస్తోంది కేరళ ప్రభుత్వం. దీని 
ప్రకారం పదవ తరగతివరకు లేదా డిగీ స్థాయిలో మలయాళం చదువుకోని అభ్యర్థులు మళయాళ 
భాషలో (ప్రత్యేక భాషా పరీక్షలో కృతార్థులు కావలసి ఉంటుంది. 

మరి కర్ణాటకలో చూద్దామంటే, కర్ణాటకలో స్థిరపడిన బయటి రాష్ట్రాలవారు స్థానిక భాష 
నేర్చుకుని తీరాలని (ప్రభుత్వం (ప్రకటించింది. అంతేకాదు ఆంగ్ల విద్యా విధానం వాణిజ్య కార్య 
కలాపం స్థాయికి దిగజారిపోయిందనీ, బయటి రాష్ట్రాలనుంచి వచ్చినవారు ప్రభుత్వంనుంచి అన్ని 
సదుపాయాలు అనుభవిస్తూ వాటి ఫలితాలను పొందుతున్నప్పుడు ఇక్కడి సంస్కృతిని, భాషను 
నేర్చుకోవడం అవసరమే అంటోంది కర్ణాటక ప్రభుత్వం. కన్నడ మాధ్యమిక పాఠశాలలను వేటినీ 
మూసివేయమనీ, తగినంత మంది విద్యార్థులు లేకపోయినా, మరే కారణం చేతనయినా సరే 
కన్నడ పాఠశాలలు మూసివేయడం జరగదంటోంది. ప్రభుత్వ విద్యా విధానాన్ని మెబుగుపరచి 
హాజరు శాతం పెంచుతానంటోంది. అంత మాత్రాన తమ (ప్రభుత్వం ఇంగ్లీషుకు వ్యతిరేకం కాదని 
కూడా ప్రభుత్వం స్పష్టం చేసింది. 

ఇప్పటికైనా మనం కళ్ళు తెజచి మన భాషను పునరుజ్జీవింప చేసుకోవడంకోసం నడుం 
కట్టవలసిన సమయం ఆసన్నమైంది. (ప్రభుత్వానికి పట్టనప్పుడు ప్రజలే మేల్మోవాలి. ప్రభుత్వాన్ని 
మేల్మొల్పాలి. దిగజారిపోతున్న భాషకి చేయూతనివ్వాలి. 

భాషాభిమానం నాకు కద్దని వట్టిమాటలు కల్టిపెట్టోయ్‌ 
పూని భాషకు నీవు చేసిన సేవ యేదో చెప్పవోయ్‌ 


ప్రాన్య కళాశాలలు - ప్రభుత్వ స్పష్ట 


రాష్ట్రంలోని ప్రాచ్యకళాశాలలను ఉన్నత విద్యా శాఖనుండి భాషా సాంస్కృతిక శాఖ అధీనంలోకి 
తీసుకురావాలని, అక్కడ చదివే విద్యార్థులకు స్మాలర్‌షిప్‌లు మంజూరు చేసి ప్రోత్సహించాలని ఉ 
న్నత స్థాయి సమీక్షా సమావేశం నిర్ణయించింది. ఓరియంటల్‌ విద్యపై అభిమానమున్నవారందరికీ 
ఇది సంతోషకరమైన వార్త 

కానీ, ఓరియంటల్‌ కళాశాలలలో విద్యార్థుల సంఖ్య తగ్గిపోవడానికి అధ్యాపకులు 
లేకపోవడం, పబ్లిసిటీ లేకపోవడం కారణంగా సమీక్షా సమావేశం నిర్ణయించడం వారి అవగాహనా 
లోపమే అని చెప్పక తప్పదు. అక్కడ చదువుకునే విద్యార్థులకు స్మాలర్‌షిప్‌, హాస్టల్‌ సౌకర్యం 
కల్పించినంత మాత్రాన విద్యార్థుల సంఖ్య పెరుగుతుందనుకుంటే తప్పులో కాలేసినట్టే. 

సంఘం అవగాహనా లోపంతో ఓరియంటల్‌ డిగీ సర్టిఫికెట్‌ ఇతర రెగ్యులర్‌ ఇంటర్‌తో 
సరిసమానమైన గుర్తింపు లేదనుకున్నారు. ఎప్పుడైతే ఓరియంటల్‌ బి.ఏ. (ప్రవేశపెట్టారో అప్పుడే 
అది లభించింది, ఆనాడే ఓరియంటల్‌ విద్య సర్వనాశనమైంది. ఓరియంటల్‌ విద్యార్థులు ఉభయ 
(భ్రష్టత్వం చెందారు. వారికి తెలుగు భాషపైనా పట్టు లభించక, అనవసరంగా డిగ్రీతో సమానం 
కావాలనుకుని ప్రవేశపెట్టిన ఇంగ్లీషు, హిష్టరీలపై సమర్థత సంపాదించుకోలేక చివరకు డిగ్రీ 
కళాశాలలలోని తెలుగు బి.ఏ. వారికంటే అధ్వానంగ తయారయ్యారు. యు.జి.సి. స్మేల్సు కోసం 
ఆనాటి అధ్యాపకవర్గం చేసిన నిర్వాకమిది. 

సమీక్షా సంఘం అవగాహనా లోపానికి మరో తార్మాణం, పండిట్‌ టైనింగ్‌ పొందిన 
వారికి బి.యిడి సమాన స్థాయి లేదను కోవడం. తెలుగు పండితులు అదే క్వాలి ఫికేషన్‌తో 
(ప్రధానోపాధ్యాయులు అయ్యారనే సంగతి ముందుగా వారు తెలుసు కోవాలి. 

ఓరియంటల్‌ కాలేజీ విధి విధానాలను భాషా సాంసృతిక శాఖ లేదా తెలుగు 
విశ్వవిద్యాలయం పరిధిలోకి తేవాలని సమీక్షా సంఘం తీర్మానించింది. ఎక్కడికి మారినా సిలబస్‌ 
మార్చాల్సిన అవసరం లేదనుకోవడం పూర్తిగా దురదృష్టకరం. నిజంగా ఓరియంటల్‌ కళాశాలల పైన, 
ఓరియంటల్‌ విద్యపైన అభిమానముంటే ప్రస్తుతమున్న ఓరియంటల్‌ బి.ఏ. విధానాన్ని వెంటనే 
రద్దు చేయాలి. పూర్వపు భాషాప్రవీణ, విద్వాన్‌ విధానాన్ని పునఃప్రవేశ పెట్టాలి. అప్పుడే విద్యార్థులకు 
భాషపై తగిన సామర్ధ్యం ఏర్పడు తుంది. అలాకాకుండా ప్రస్తుత విద్యా విధానాన్ని కొనసాగించడంకన్నా 
ఓరియంటల్‌ కళాశాలలను మూసివేయడం ఉత్తమం. డిగ్రీ కళాశాలలలోని విద్యార్థులకంటే వీరు 
అదనంగా నేర్చుకునేదేమీ ఇక్కడ లేదు. 

తెలుగు భాషపై మంచి పట్టు సాధిస్తే ప్రింట్‌, ఎలక్ట్రానిక్‌ మీడియాలో పనిచేయవచ్చునన్న 
అధికారుల మాట సత్యం. భాషపై వట్టు రావాలంటే వ్యాకరణం, ఛందస్సు, అలంకారాలు 
ఇత్యాదుల పై పట్టు కావాలి. ఏమార్చెనా ఆ విద్యపట్ల ఆసక్తిపరుల, అనుభవజ్ఞుల పరిశీలనలో 
జరగడం మంచిది. 


© 


ఆంగ్రాయణం 


సురక్షితంగ ఉన్న అయోధ్య రాజ్యాన్ని మంథర విచ్చిన్నం చేయాలనుకుంది. కైకను తన 
చేతనైన రీతిలో రెచ్చగొట్టింది. కైక తన కొడుక్కి పట్టాభిషేకం చేయాలనే దురాలోచనతో మంథర 
మాటలకు తలొగ్గి రాజ్యాన్ని విచ్చిన్నం చేయడానికి సమకట్టింది. (ప్రజల మనోభావాలను 
తెలుసుకోవాలనే ఆలోచనే లేని దశరథుడు కైక మాటకు లొంగి రాజ్యాన్ని విచ్చిన్నం చేయడానికి 
అంగీకరించాడు. పెద్దకొదుకుని ఇంట్లోంచి తరిమెయ్యడానికి సిద్ధపడ్డాడు. 

ఇక్కడే తిరకాసు జరిగింది. తం(డ్రిమాటవిని బయటకు వెళ్ళిపోవడానికి పెద్దకొడుకు 
అంగీకరించలేదు. కలిసే ఉందాం కావాలంటే తమ్ముడికి రాజ్యాధికారం ఇచ్చేస్తానన్నాడు. తమ్ముడు 
మాత్రం తక్కువ తిన్నాడా! ఎట్టి పరిస్థితులలోను అన్నగారు ఇక్కడ ఉండడానికి వీల్లేదు కావాలంటే 
ఆయనకు ఏవైనా ప్రత్యేక హక్కులు కల్పించయినా సరే బయటకు పంపించాల్సిందే అన్నాడు. 

ఇంకేముంది, పెద్దగొడవ. రాజు ఎవరవుతారో తెలీదు. ఎవరికి మద్దత్తు ఇవ్వాలో తెలీక 
మంత్రులు నానా హైరానా పడ్డారు. కొంతమంది కైకను సమర్థించారు. కొందరు తిరగబడ్డారు. 
కొంతమంది తిరగబడ్డట్టు కనిపిస్తూ మద్దత్తు పలికారు. కైక ఎవరినీ పట్టించుకోలేదు, మంథర 
ప్రోద్భలంతో తన పంతం నెగ్గించుకుందుకే ముందుకు సాగిపోయింది. చివరకు రాజసభలో 
పెద్దకొడుకుని బయటకు పంపాలనే తీర్మానం జరిగిపోయింది. 

తమ్ముడు తన పరివారంతో విజయోత్సవం జరుపుకున్నాడు. పెద్దకొడుకు ఏం చేయాలో 
తెలీని అయోమయ స్థితిలో పడిపోయాడు. తనకు మిగిలింది అరణ్యం. ఒక రాజధాని లేదు. 
ఒకచోట నివాసం లేదు. ఇలా తిరగాల్పొచ్చిందే అని విచారిస్తున్న సమయంలో కూడా కైక విడిచి 
పెట్టలేదు. 

తన కొడుకు పట్టాభిషేకానికి కావల్సిన మద్దత్తు సంపాదించుకోవడం కోసం పడరాని పాట్లు 
పడ్డం మొదలెట్టీంది. 

ఎన్నో ఆశలు పెట్టడం మొదలెట్టింది. ఎన్నో అవకాశాలు కల్పించ సాగింది. పదవీలాలసులైన 
రఘువీరులు, రామనారాయణలు, చిరంజీవులు, సత్యనారాయణలై అంతకుముందు తాము పలికిన 
బీరాలు మరచిపోయి గద్దె నెక్కడానికి సిద్ధపడ్డారు. ఇదే అవకాశంగ ఎవరికి తోచిన పార్టీ వాళ్ళు 
పెట్టేసుకోవడం మొదలెట్టారు. అందరి దృష్టీ ప్రజల మద్దత్తు మీదకు మళ్ళింది. 

ప్రజలెవరూ? వెల్టివాళ్ళేకదా! డబ్బులిస్తే మందుపోస్తే ఓటేసి మళ్ళీ అయిదేళ్ళదాకా కనబడక 
పోయినా నోరెత్తరని వాళ్ళ ఊహ. గతంలో అలా జరిగిందేమో కాని ఇప్పుడల్లా జరగదని ప్రజలు 
నిరూపిస్తారంటారా! ప్రతి ఒక్కరు నడుంకడితే జరగక ఏమవుతుంది? చూద్దాం. మనల్ని మనం 
రక్షించుకుంటామేమో! 


పెస్టీల సీంక్లేనుం పట్టని వరిష్ట నేతలు 


జీవిత చరమ దశలో వానప్రస్థ, సన్యాస జీవితం గడపాలని భారతీయ సంస్కృతి - 
సంప్రదాయాలు చెబుతున్నాయి. (ప్రజలకు నీతి - రీతి, సంస్కృతి - సభ్యతలు గూర్చి పెద్ద పెద్ద 
ప్రసంగాలు చేసే రాజకీయ నాయకులు మాత్రం అస్త సన్యాసం చేయమంటున్నారు. రాజకీయ 
అధికార భోగ లాలసతో, మహరాజులలాగ సకల సుఖాలు, భోగాలు అనుభవిస్తున్నారు, ఎలా 
వదలుకుంటారు? దేశంలోని పది కోట్ల మంది వృద్ధులలో దాదాపు నాలుగున్నర కోట్ల మంది 
నిరుపేద వృద్ధులు కనీసం రెండుపూటల తిండిలేక అలమ టిస్తున్నారనే వాస్తవాన్ని గుర్తించని 
నాయకులు వీళ్ళు. వృద్ధుల సంక్షేమం, సంరక్షణ గురించి ఆలోచించే తీరిక లేని అనుభవంకల 
పాలకులు వీరు. 

కాలు కదలకున్నా మాట రాకున్నా కంటిచూపు తగ్గినా రాజకీయం వదలమంటున్నారు. 
వృద్ధాప్యం చివరి దశలో కూడా రాజకీయ పదవులపై మోజు వదలడం లేదు. ప్రాణం ఉన్నంత 
వరకు అధికార పదవులలోనే ఉండాలని తపిస్తున్న వృద్ధ రాజకీయ వాదులు మన పాలకులు. 58/ 
60 ఏళ్ళు నిండిన ఉద్యోగి ఒక్కరోజు కూడా ఉద్యోగంలో ఉండరాదని మన చట్టాలు నిర్దేశిస్తున్నాయి. 
అయితే రాజకీయ నాయకులకు మాత్రం ఎలాంటి వయో నిబంధనలు లేని (ప్రజాస్వామ్య దేశం 
మనది. 

భారతీయ జనతాపార్టీ వరిష్ట నాయకులు లాల్‌కృష్ణ అద్వానీ 86 ఏళ్ళ వయో వృద్దుడు. 
రాజకీయ సన్యాసం స్వీకరించలేను అంటున్నారు. 

82 సంవత్సరాల మన్మోహన్‌సింగ్‌ మీరిస్తే ప్రధానిగా పాలన సాగిస్తానంటున్నారు. 

డి.ఎం.కె అధ్యక్షులు ఎం.కరుణానిధి 89 ఏళ్ళ వయస్సులో కూడా ఎన్నికల బరిలో 
తలపదుతున్నారు. 

కేరళకు చెందిన 90 సంవత్సరాల సి.పి.ఐ.(ఎం) నాయకులు వి.ఎస్‌. అచ్యుతానందన్‌ 
ఇంకా రాజకీయాలలోనే కొనసాగుతానంటారు. 

కర్నాటకకు చెందిన జనతాదళ్‌ నాయకులు దేవేగౌడ 81 సంవత్సరాల వయస్సులో మళ్ళా 
ముఖ్యమంత్రి పదవికోసం ఎన్నికల్లో పోరాడుతున్నారు. 

అకాలీదళ్‌ నాయకులు (్రకాళ్‌సింగ్‌ బాదల్‌ 86 సంవత్సరాల వయస్సులో ఎన్నికల పోరాటం 
సాగిస్తున్నారు. 

ఇలా పార్లమెంటు సభ్యుల్లో 60 ఏళ్ళు దాటినవారు 60 శాతం మంది. పదవీ విరమణ 
చేసిన ఐవఏయస్‌లు, ఐపియస్‌లు, న్యాయమూర్తులు, ఇతర బ్యూరోక్రాట్లు ఏదో ఒక పదవిలో సుఖ 
భోగాలు అనుభవించాలని ఉవ్విళ్ళూరుతూనే ఉన్నారు. 

వీరి గురించి ఆలోచించవలసినది ఎవరు? ఓటరే ... 


పిల్లలు - తల్లిషరద్రులు 


బాల్యంలో పిల్లలకి తల్లిదండ్రులే ప్రపంచం. (ప్రాధమిక మైన సాంఘిక పాఠాలు వారినుంచే 
నేర్చుకుంటారు. ఎవరితో ఎలా మెలగాలి, తోటివారితో ఎలా (ప్రవర్తించాలి అనేది తల్లిదండ్రులు 
తమతో ప్రవర్తించే రీతినిబట్టి పిల్లలు ఒక అవగాహనకు వస్తారు. దానిని ప్రామాణికంగా తీసుకుని 
పిల్లలు తమ (ప్రవర్తనను తీర్చిదిద్దుకుంటారు. 

ఏదైనా ఇబ్బది ఎదురైతే ఎదుర్కొనే ధైర్యాన్ని తల్లి దండ్రులు పిల్లలకి బాల్యంనుంచీ 
అలవాటు చేయడం [్రేయస్మరం. అంతేకాని వారి తప్పుకు వారే బాధ్యులు, దాని ఫలితం వాళ్ళే 
అనుభవిస్తారు అనే రీతిలో పిల్లలను పెంచ కూడదు. అలా పెరిగిన పిల్లలకు బాధ్యతలు తెలీకుండా 
పోతాయి. స్వయంనిర్ణయం తీసుకోలేరు. భావిజీవితంలో కష్టాలను ఎదుర్మోవలసిన వారవుతారు. 

చర్చించడం,వాదించడం, వి భేదించడం, పోట్లాడటం, (ప్రేమించడం, పంచుకో వడం, సంరక్షణ 
బాధ్యతలు తీసుకోవడం, భావాలు కోరికలు వ్యక్తపరచడం ఇలాంటివన్నీ పిల్లలు పెద్దలనుంచే 
నేర్చుకుంటారు. వాటిని ఆచరించడంలో వారి ప్రత్యేకశైలిని ఏర్పరచు కుంటారు. కనుక పిల్లల 
ప్రవర్తన విషయంలో పూర్తి బాధ్యత మనదే. 

పిల్లలతో కష్టసుఖాలు చర్చించకుండా దేనికీ అభ్యంతరం పెట్టకుండా ఉంటే పిల్లలు 
బాధ్యతలు తెలియ కుండా పెరుగుతారు. పిల్లలకు చిన్నప్పటినుంచే మంచిచెడులు చెబుతూ ఉ 
ండాలి. పెరిగాక వాళ్ళే తెలుసుకుంటారులే అని నిర్లక్ష్యం చేయకూడదు. చిన్నప్పటినుంచే వాళ్ళని 
బాధ్యతగల పౌరులుగా తీర్చిదిద్దకపోతే, పెరిగేకొద్దీ పిల్లలు సమస్యలను ఎదుర్మోవలసి వస్తుంది. 
ఏ బాధ్యత తెలియక పెరిగిన పిల్లలకు ఇబ్బందులను ఎదుర్కోవడం, నిర్ణయాలు తీసుకోవడం 
తెలియదు. దానితో ఇతరులపై ప్రతిదానికీ ఆధారపడుతూంటారు. 

పిల్లలను కడుపులో పెట్టుకోవలసిన తల్లిదండ్రులే పిల్లలు సమస్యలను ఎదుర్కోవలసి 
వస్తే ఆ సమస్యలను నిర్లక్ష్యం చేస్తే ఎలాగ? దానితో వాళ్ళు ఆత్మ స్థిర్యం కోల్పోతారు. ఆలోచిస్తే ఆ 
పరిస్థితే నేటి ఆత్మహత్యలకు కారణమవుతోంది. పిల్లలను బాధ్యతగా, ప్రేమగా పెంచి వారి 
భావిని బంగారుబాటగా ఏర్పరచడానికి పునాదిరాయి తమదని తల్లిదం[డ్రులు గుర్తించాలి. ఆవిధంగా 
వారు తమ పిల్లలను సక్రమ మార్గంలో పెంచడంద్వారా వారి కుటుంబానికే కాదు, సమాజానికి 
తద్వారా దేశానికి వారు మేలు చేసిన వారవుతున్నారు. 

అందుకని తల్లిదండ్రులుగా మనం పిల్లలు ఇబ్బందుల నెదుర్శొంటున్నప్పుడు వాటిని 
ఎదుర్శొనే ధైర్యాన్ని నేర్పాలి. పిల్లల ప్రవర్తన ఎలా ఉందో పరీక్షిస్తూ ఉండాలి. వారి ప్రవర్తన సరిగా 
లేకపోతే అది వెనువెంటనే సరిదిద్దాలి. పిల్లలకు స్వేచ్చనిస్తూనే కొన్ని హద్దుల నేర్చరచాలి. క్రమశిక్షణ 
(ప్రధానాంశంగ వారికి బోధించాలి. అలా అని అది శిక్షగా వాళ్ళు భావించకుండా చూసుకోవాలి. 
మన (ప్రవర్తన ప్రభావం పిల్లలపై తప్పక ఉంటుంది, కాబట్టి మన (ప్రవర్తన సక్రమంగ ఉండేలా 
ముందు మనం చూసుకోవాలి. ఈ చిన్ని సూచనలను మనం పాటిద్దాం. భావి భారతానికి మంచి 
పౌరుల నందిద్దాం. 


లు 


విజ్ఞత 

పొరపాట్లు చేయని మానవజన్మ అంటూ ఉండదు. ఆ పొరపాట్లను సరిదిద్దుకునే 
అవకాశము మానవజన్మకే ఉంది. అసలు మనం మానవజన్మకు వచ్చామే కానీ మానవ ధర్మంతో 
(బ్రతుకు తున్నామా? మనిషిగా మానవత్వంతో జీవిస్తున్నామా? వ్యక్తిగా వసుధను తాకాం. వ్యవస్థలో 
నిలదొక్కుకుంటున్నాం. ఆ నిలదొక్కు కునే ప్రయత్నంలో ఆసరా తప్పటం లేదు. ఇలా ఇతరులపై 
ఆధార పడడం మన వ్యక్తి స్వేచ్చనే మసకబారుస్తోందా? చేయి అందించిన వారిని గౌరవిస్తున్నాం. 
కానీ మన చేతిని గౌరవించుకోలేకపోతున్నాం. 

మనల్ని మనం గౌరవించుకునే దెప్పుడు? మనల్ని మనం అర్థం చేసుకోగలిగితే అదే 
“సెల్ఫ్‌ ఎస్టీమ్‌” అంటారు. మనల్ని మనం విశ్వసించగలిగితే అదే “సెల్ఫ్‌ కాన్ఫిడెన్స్‌” అనబడుతుంది. 
మనల్ని మనం గౌరవించుకోగలిగితే అది “సెల్ఫ్‌ రెస్పెక్ట్‌ అవుతుంది. ఈ మూడు పాయల జీవనానికి 
“సెల్ఫ్‌ కాన్సెప్ట్‌, సెల్ఫ్‌ ఇమేజ్‌ చాలా అవసరం. 

క్లుప్తంగా చెప్పుకోవాలంటే సెల్ఫ్‌ ఎస్టీమ్‌లోని ఒక అరే సెల్ఫ్‌ కాన్సెప్ట్‌. అంటే మనను 
గురించిన మన దృక్పథం - మనలోని వురోగమన, తిరోగమన ధోరణులను పసిగట్టడం - 
మనలో మొగ్గ తొడగని, మొగ్గ తొడిగిన వ్యక్తిత్వాంశాలను గుర్తించడం - ఉన్నతిని సాధించడానికి 
కావలసిన టెక్సిక్స్‌, స్మిల్స్‌ను ఆచరణలో పెట్టడం - ఇవన్నీ సెల్ఫ్‌ కాన్సెఫ్ట్‌వల్ల కలిగే ప్రయోజనాలు. 

ఇక సెల్ఫ్‌ ఇమేజ్‌ అంటే - మనల్ని మనం చి(త్రించుకున్న తీరు. మనం ఎలా ఉ 
ంటున్నాం - ఎలా ఉండాలని అనుకుం టున్నాం- ప్రపంచం దృష్టిలో మనం ఏమిటి? - మన 
దృష్టిలో మనం ఏమిటి? - ఇవన్నీ సెల్ష్‌ ఇమేజ్‌లో అంతర్భాగాలు. అంటే మనదైన దృష్టిలో 
మనలను, (ప్రపంచాన్ని చూడగలగడం సెల్ఫ్‌ ఇమేజ్‌ వల్లనే సాధ్య మవుతుంది. అద్దంలో మన 
రూపం ప్రతిబింబించినట్లుగా వర్తనంలో మన వ్యక్తిత్వం (ప్రతిఫలించడమే సెల్ఫ్‌ ఇమేజ్‌. 

నేను ఏమిటో? మనలోని ప్రతి ఒక్కరం తెలుసుకో గలగాలి. నేను ఏమిటో తెలిస్తే 
జీవితం అంటే ఏమిటో తెలిసివస్తుంది. జీవితం అనేది సువాసనా భరితమైన పుష్పమే కాదు. 
వికసించాల్సిన మొగ్గ కూడా. ఏ మొగ్గా పుష్పించకుండా రాలిపోవాలనుకోదు. అదే ఆశా వహ 
దృక్పథం. మనలో కూడా అనుకూల దృక్పథం, ఆశావహ దృక్పథం ఉండి తీరాలి. మనం ఏది 
కావాలనుకుంటామో అది కాగలం. అలా కావటానికి కావలసిన బలిమి మనవద్ద ఉందా? లేదా? 
అని తెలుసుకోవడమే సెల్ఫ్‌ ఎన్టీమ్‌. మనందరికీ అందేవి కొన్ని ఉంటాయి. అందలేనివి కొన్ని ఉ 
టాయి. అందేవాటికోసం ప్రయత్నించదమూ - అందలేని వాటికోసం విరమించు కోవడమూ 
సెల్ఫ్‌ ఎన్టీమే అవుతుంది. దీనినే “విజ్ఞత” అన్నా అవుతుంది. 


లు 


ఇది సరెన మార్గీమేనా? 


తెలివైనవాడైతే జాతికి ఉపయోగపడే కార్యక్రమం చేపట్టాలి. తెలివి తక్కువవాడైతే 
ఎదుటివాడు చెప్పింది వినాలి. రెండూ కాదనేవాణ్ణి ఏమనాలి? మనం ప్రజాస్వామ్యంలో ముందుకు 
సాగుతున్నాం. మన సంపద ఏదైతే ఉందో అది మనందరిది. అంతేకాని పాలకులదో, ప్రభుత్వానిదో 
కాదు. అందుచేత ఈ సంపదకు ఏమాత్రం నష్టం కలిగినా ఆ నష్టం అందరూ భరించాల్సిందే. ఈ 
విషయాన్ని ప్రజాసంక్షేమం కోరే నక్సలైట్లు ఎందుకు గుర్తించరో అర్థంకాదు. 

రైల్వేస్టేషన్లు పేల్చేసో, టెలిఫోన్‌ ఎక్సేంజ్‌లు పేల్చేసో వాళ్ళు సాధించేదేమిటో? మనపై 
మరింత పన్నుల భారం పెంచుతున్నారంతే. అలాగే రక్షకులైన పోలీసులను, అమాయకులైన 
గిరిజనులను చంపడం వల్ల వాళ్ళు సాధించేది ఏమిటి? నేటి నిరుద్యోగ సమాజంలో ఒక పోలీసు 
పోతే మరొకడు వస్తాడు. అంతేకాని పోలీసు వ్యవస్థను వీళ్ళు నాశనం చేయలేరు కదా! అలాగే ఎలా 
బ్రతకాలో తెలీని అమాయక గిరిజనులను పొట్టన పెట్టుకోవడంవల్ల వాళ్ళలో భయ (భ్రాంతులను 
పెంచగలరే కాని వాళ్ళ (మేమాభిమానాలు సంపాదించుకోగలరా? గిరిజనుల జీవన (ప్రమాణాలను 
మెజుగుపరచడానికి కృషిచేయాలి. వాళ్ళలో చైతన్యం రావడానికి అన్ని విధాలా సహకార మందించాలి. 
అంతేకాని హింసా కాండతో ఏదో సాధిస్తామనుకోవడం వెట్టితనం తప్ప మరొకటి అనిపించుకోదు. 

మొన్న జరిగిన సార్వత్రిక ఎన్నికల సందర్భంగ నక్సలైట్లు ఎన్నికల బహిష్కరణకు పిలుపు 
నిచ్చారు? ఆ పిలుపును బలవంతం గానైనా అమలుపరచడం కోసం మందు పాతరలు పెట్టడం 
అన్యాయం కాదూ? అంటే వాళ్ళమీద, వాళ్ళు (ప్రకటించిన కార్యక్రమంమీద వాళ్ళకి నమ్మకం 
లేనట్టేకదా! పోలింగ్‌ సిబ్బందిని హతమారిస్తే ఎన్నికల సరళిని, ప్రజాస్వామ్య విధానాన్ని వాళ్ళు 
నిరోధించగలిగినట్టేనా? ఇలా తలలను ఉత్తరించే కార్యక్రమానికి బరితెగించడం అతి త్వరితంగ 
ముందుకు సాగుతున్న 21వ శతాబ్దంలో ఏవిధంగా పనికివస్తుందో నక్సలైట్లు, వారికి మద్దత్తుగ 
నిలుస్తున్న రాజకీయ శక్తులు పరిశీలన చేసుకోవాలి. 

గిరిజనులను, పోలీసులనే కాదు జర్సలిస్టులను, ఉపాధ్యాయు లను ఇలా ఇంకా ఎందరినో 
హతమార్చడం మానవత్వం అనిపించు కోదు. జరుగుతున్న అన్యాయాలను ఎదిరించవద్దని ఎవరూ 
అనరు. దానికి ఎంచుకుంటున్న మార్గం గురించే ఆలోచన. లంచగొండితనం, అవినీతి అన్ని 
రంగాలలోను పెచ్చుమీరిపోయింది. దాన్ని అరికట్టడానికి తప్పకుండా నడుం కట్టాలి. అందుకని 
జనస్రవంతిలోకి వచ్చి జన సామాన్యం పడుతున్న కష్టాలకు నివారణ ఆలోచిస్తే మంచిదేమో నక్సలైట్లు 
ఆలోచించుకోవాలి. అప్పుడు ప్రజల మద్దత్తు వారు పూర్తిగా పొందగలుగు తారని మా విశ్వాసం. 
(ప్రజల (ప్రేమాభిమానాలతోనే ఏ కార్యక్రమమైనా విజయం సాధిస్తుంది. ప్రజలకు శాంతి లభిస్తుంది. 
రాష్ట్ర ప్రగతికి అందరం కలిసి కృషిచేయాలనేదే మా అభిమతం. 


లు 


గీత చెతిగింది 


దేవతలకు రూపకర్త రవివర్మ అయితే వారి విశ్వరూపాన్ని దర్శింపచేసిన బాపు ఆ దేవతల 
ఆహ్వానాన్నందుకుని వెళ్ళిపోయాడు. సెన్సాఫ్‌ హ్యూమర్‌ తక్కువని 'గుజిజాడ, భమిడిపాటి, చిలక 
మర్తి, వంటివారినే ఒక్కోసారి విసుక్కునేట్టు చేసిన తెలుగు బొమ్మల అద్దంలో చూపి, పగలబడేట్టు 
నవ్వించి, అరవై ఏళ్ళుగా నవ్విస్తూనే ఉన్న “కొంటె బొమ్మల” బాపు తెలుగు జనావళి హృదయాలలో 
చిరంజీవి. భౌతికంగా మనకు దూరమయినా బాపు కొన్ని తరాల వరకూ గుండె ఊయల లూపుతూనే 
ఉంటాడు. మనుషుల భేషజాలను, మధ్య తరగతి మనస్తత్వాలను, బడా బాబుల బడాయిలను 
నొప్పి తెలియనంత సుతారంగా బయటపెట్టి ఎంచక్కా ఆహ్లాదాన్ని వెదజల్లుతూనే ఉంటాడు. అందానికి, 
తెలుగింటి ఆడతనానికి పర్యాయపదంగా నిఖిల లోకం అంగీకరించిన బాపు బొమ్మ ఉన్నంతకాలం 
బాపుకు చావు లేదు. ఆధునిక తెలుగు లిపి ఉన్నంతకాలం, అందమైన ఆకృతిలో తెలుగు అక్షరాలు 
సగర్వంగా నిలబడినంతకాలం బాపు అక్షరంగా జీవించే ఉంటాడు. 

ఆరంభ దశలో 'బాలిలో, “ఆంధ[సచిత్ర వారపతిక్రిలో, బుడుగు, బంగారం - సింగారం, 
రెండు జెళ్ళ సీత, సీగాన పెసూనాంబ, లావుపాటి పిన్నిగారు, అప్పారావు లాంటి పాతలకు 
పాణంపోసిన అపర బహ. కఠోర క్యమశిక్షణతో రోజుకు పద్దెనిమిది గంటలు శ(మిస్తూ లోకానికి 
ఎలా పనిచేయాలో, ఎలా బతకాలో చెప్పకనే చెప్పినవాడు బాపు. అణువంత పత్రిభను మేరువంతగా 
భ(మించి, తమ లోకోత్తర ఘనతను లోకానికి నొక్కి వక్కాణించటానికి అహరహం ఆరాటపడుతూ 
మైకు దొరికితే వదలక ఊకదంపు ఉపన్యాసాలతో ఊదరగొట్టే ఆసాములకు భిన్నంగా బతికినంతకాలం 
సభావేదికలకు దూరంగా ఉండి, మరీ తప్పనిసరి అయితే మూడేమూడు ముక్కలతో సరిపెట్టడం 
బాపు పత్రేకత. 

పస్రిద్ధులైన దర్శకులందరూ ఎవరో ఒకరి చేయూతతో పైకి రావడం, ఎంతోకొంత ఆర్థికపుష్టితో 

సినీస్టజనకు ఉపక్రమించడం జరుగుతూంటుంది. బాపుకు ఏ రంగంలోనూ గురువు లేడు. అన్నీ 
స్వయం సంపాదితాలే. తనకు పాణమితు[దైన రమణతో కలిసి బ్యాంకు బాలెన్సు లేకపోయినా, 
వెనుక ఏ అండా లేకపోయినా మొండి ధైర్యంతో ముందుకు దూకి 'సాక్షి తీసి సినిమా ఎంత 
సొగసుగా తీయవచ్చో తీసి చూవించాడు. తీసిన సినిమా హిట్‌ అయినా, ఫట్‌ అయినా 
జయాపజయాలను సమానంగా తీసుకున్న స్థితప్రజ్ఞుడు బాపు. 

“భారత రత్న గౌరవం తగ్గిపోతోందని బాధపడేజనానికి కళకు జీవితాన్ని అంకితం చేసి, 
అంతర్జాతీయ దిగ్గజాలకే అచ్చెరువు కలిగించిన సత్తిరాజు లక్ష్మీనారాయణకు కంటితుడుపుగా ఒక 
పద్మశ్రీతో సరిపెట్టక 'భారత రత్న ఇస్తే అదీ సంతృప్తి. ఆ పద్మశ్రీ కూడా మనవాళ్ళవల్ల రాలేదోయ్‌ 
పిచ్చిమొహమా అంటే అది అసంతృప్తి 


ముచ్చటగా మూదు తప్పులు 


బ్రిటిష్‌ ప్రభుత్వం 1947లో భారత్‌, పాకిస్తాన్‌లుగా విభజించి, 565 సంస్థానాలకు 
స్వేచ్చనిచ్చింది. పటేల్‌ చొరవతో 564 సంస్థానాలు భారత్‌లో విలీనమయ్యాయి. జమ్ము - కాశ్మీర్‌ను 
పాకిస్తాన్‌ కలుపుకోవాలనుకుంది. కాశ్మీరు రాజు రాజా హరిసింగ్‌ స్వతంత్రంగా ఉండాలనుకున్నాడు. 
తమ పూర్వీకుల ప్రాంతమైన కాశ్మీరు విషయాన్ని తానే పరిష్కరిస్తానని నెహ్రూ పట్టుపట్టాడు. అలాకాక 
పటేల్‌కు స్వేచ్చ ఇచ్చివుంటే కాళ్ళీరు సమస్యే ఉండేది కాదు. 1947 సెప్టెంబరు 10న పాకిస్తాన్‌ 
దౌర్జన్యంగా కాళ్ళీరులో మూడోవంతు భాగాన్ని ఆక్రమించింది. రాజా హరిసింగ్‌ రక్షణ కోరగా 
నెహ్రూ భారత సైన్యాలను పంపాడు. అంతతో ఆగక ఈ విషయాన్ని తీసుకెళ్ళి ఐక్యరాజ్యసమితిలో 
పెట్టి తొలి తప్పు చేశాడు నెహ్రూ. 

పటేల్‌ తన దూత ద్వారా రాజా హరిసింగ్‌ను ఒప్పించి 1947 అక్టోబరు 26న కాళ్ళీరును 
భారత్‌లో విలీనం చేశాడు. ఈ విలీనానికి ఎటువంటి షరతులు లేకపోవడం గమనార్హం. 1948 
డిసెంబరు నాటికి లడఖ్‌, పూంఛ్‌ సెక్టారులలో విజయాన్ని సాధించి మొత్తం ఆక్రమిత కాళ్ళీరును 
విడుదల చేసే ఊపులో ఉండగా కాల్పులు ఆపేయమని నెహ్రూ ఆజ్ఞాపించాడు. అప్పటి ఆ ఛూఖ” 
ఇప్పటికీ అలాగే ఉంది. ఇది నెహ్రూ చేసిన రెండవ తప్పు. 

షేక్‌ అబ్బుల్లా కాశ్మీర్‌లో 'ముస్లిం కాన్ఫరెన్స్‌ వ్యవస్థాపకుడు. జెరంగజేబునాటి ఛాందస 
ఇస్లాం మత పరిపాలన కావాలని ఉద్యమం నడిపి రాజా హరిసింగ్‌ మీద తిరుగుబాటు ప్రకటించి 
జైలు శిక్ష అనుభవించాడు. విచిత్రమేమిటంటే ఇతడు నెహ్రూకు సోదరతుల్యుడైన ప్రియ మిత్రుడు. 
ఆ కారణంగా షేక్‌ అబ్బుల్లాకు కాళ్ళీర్‌ రాజ్యాధికారం అప్పగించేలా రాజాను బలవంతపెట్టాడు. 
అబ్బుల్లా తన వరిపాలనలోకి రాబోతున్న కాశ్మీరుకు భారత రాజ్యాంగంలో (ప్రత్యేక ఏర్పాట్లు 
ఉండాలన్నాడు. ఆ కోరికను అంబేద్మరు తీవ్రంగ ఖండించాడు. నెహ్రూ మొండిపట్టుపట్టాడు. 
870 ఆర్టికల్‌ని 1949 అక్టోబరు 17న ఒక్క రోజులో ఆమోదింపచేసుకున్నారు. ఇది ఒక్క రోజులో 
ఎలా సాధ్యమైం దనేది ఇప్పటికీ తేలని సమస్య. ఇది నెహ్రూ చేసిన మూడవ తప్పు. 

ఆర్టికల్‌ 870లో ఏముందంటే - పార్లమెంట్‌ చేసిన చట్టాలు కాళ్ళీరులో అమలుకావు. 
కాళ్ళీరుకు ప్రత్యేక రాజ్యాంగం, పతాకం ఉన్నాయి, రాష్ట్ర ప్రభుత్వంపై చర్య తీసుకునే అధికారం 
రాష్ట్రపతికి లేదు. కాగ్‌ ఆడిట్‌, ఆర్థిక చట్టం, సమాచార హక్కు వంటి చట్టాలు అక్కడ చెల్లవు. 
బయటి వ్యక్తిని పెళ్ళి చేసుకుంటే అక్కడి యువతి పౌరసత్వం హక్కు కోల్పోతుంది, బయటి అమ్మాయిని 
చేసుకుంటే మాత్రం అతని పౌరసత్వం రద్దుకాదు. బయటి వ్యక్తులు అక్కడ వ్యాపారం చేసుకోడానికి 
కాని, మౌలిక వసతుల కల్పనకు కాని అవకాశం లేదు. కాళ్ళీరులో మైనారిటీ కమిషన్‌ లేదు. (ఉంటే 
హిందువులు అక్కడ మైనారిటీస్‌). ఎస్‌సి. ఎస్‌టి రిజర్వేషన్లు కాళ్ళీరులో లేవు. 

ఇలా ఈ 370 కొనసాగడం పాకిస్తాన్‌ సైన్యానికి లాభం. జిహాద్‌ ఉగ్రవాదులకు లాభం. 
చైనాకు లాభం, నష్టమంతా భారత్‌కే. 


ళు 


మాటల హింస 


ప్రతి వ్యక్తికి కొన్ని హక్కులున్నటే కొన్ని బాధ్యతలూఉంటాయి. మనం హక్కులు కోరేముందు 
మన బాధ్యతలు కూడా తెలుసుకుని నడచుకోడం మంచిది. సాధారణంగా ఒక్కొక్కరికి ఒక్కొక్క 
అంశంమీదో, వ్యక్తిమీదో అభిమానం ఉండడం సహజం. దానితో ఆ ప్రస్తావన వచ్చినప్పుడు వారు 
చాలా ఆకర్షితు లవుతూంటారు. అంతేకాదు ఏ చిన్న అవకాశం దొరికినా వారి ఆసక్తిని గూర్చి 
సుదీర్ధంగ మాటలాడేస్తూంటారు. 

మనం సంఘంలో జీవిస్తున్నాం. కనుక ఇతరుల ప్రమేయమూ అవసరమే అవుతుంది. 
అందుకని అందరికీ మనపట్ల సదభిప్రాయం కలిగే రీతిలో మనం ప్రవర్తించాలి, ఇతరుల సహనానికి 
పరీక్ష పెట్టకుండా తగురీతిగ మాటలు, (ప్రవర్తన ఉంటే ఆ వ్యక్తి అందరికీ ఆమోదయోగ్యు డవుతాడు. 

ఎవరితోనైనా మాటలాడేటప్పుడు మన పని పూర్తి అయిపోయేక కూడా అనవసరంగా 
మాటలాడుతూ ఉంటే అది ఎదుటివారిని విసిగించడం అవుతుంది. అంతేకాక వారికి మనపై 
ఒకవిధమైన దురభిప్రాయం కలగడానికి మనమే అవకాశ మిచ్చినట్టూ అవుతుంది. అందువలన 
వారి దృష్టిలో మనం చులకనయిపోతాం. తద్వారా తర్వాత తర్వాత మనం వారి నిరాదరణకు, 
నిర్లక్ష్యానికి గురయ్యే ప్రమాదంకూడా లేకపోలేదు. అందుకే మాటల్లో మంచితనం, క్రియలో కరుకుదనం 
ఉన్నవారు సమాజంలో గుర్తింపును పొందుతూంటారు. 

మన అభిప్రాయాలను ఎదుటి వారిపై రుద్దే ప్రయత్నం ఎన్నడూ చేయకూడదు. 
ఎందుచేతనంటే వ్యక్తుల మానసిక పరిస్థితులను బట్టి ఆసక్తులు మారుతూంటాయి. వారి ఆసక్తి 
విషయాన్ని మనం విమర్శించడంద్వారా మనం వారి మనసుని గాయపరచిన వారమవుతూంటాం. 
మితభాషులు ఎవరినీ ఎప్పుడూ మాటలతో బాధించరు, తాము బాధపడరు. 

ఎవరైనా మనకు సహకరించినప్పుడు మనం వారికి కృతజ్ఞులమై ఉండడం సజ్జన లక్షణం. 
కృతజ్ఞతలు స్నేహ బంధాన్ని మరింత పటిష్ట పరుస్తాయి. ఎదుటివారివట్ల మన కృతజ్ఞతను 
తీర్చుకోవడంవల్లనే స్నేవోనుబంధాలు చిరకాలం నిలుస్తాయి. మనం ఎంత గొప్ప 
(ప్రతిభావంతులమైనా కావచ్చు. అహంకారం, అతిగా మాటలాడడం తోడైతే పరిచయాలు 
దూరమవుతాయి. సాధారణ ప్రతిభే ఉన్నా ఫరావాలేదు. సత్ర్రవర్తనతో సంచరిస్తే విజయం మన 
ముంగిట నిలుస్తుంది. నలుగురితో మంచి అనిపించుకోవాలంటే సహనం, విజ్ఞత అవసరం. 
పదిమందితోను స్నేహసంబంధాలు పెంపొందించు కోవడం, చేసినమేలు మరిచిపోకపోవదం మన 
ఉన్నతికి సోపానాలవుతాయి. 

ఎంత ఎదిగినా ఒదిగి ఉండమన్నారు పెద్దలు. 


ళు 


గీతీరనురచి వర్తీమానానికీ 


భారత దేశం గతంలో ఘనకీర్తికల దేశం. కాని దురదృష్టవశాత్తు విదేశీయుల దండయాత్రల 
వలితంగాను, మన అసమర్థత, అశ్రద్ధ కారణంగాను మన ఘనకీర్తిని మనమే చేతులార 
పాడుచేసుకున్నాం. మళ్ళీ ఈనాడు మనం (ప్రపంచ దేశాలతో పోటీ పడే స్థితికి చేరుకుంటున్నాం. 
గత కీర్తిని తలచుకుని మళ్ళీ పూర్వవైభవాన్ని సాధించుకోవడానికి స్ఫూర్తిని పొందడం అవసరం. 
దానికి గతం తెలుసుకోవడమూ అవసరమే. 

ప్రపంచ దేశాలు కన్నుతెరవక ముందే సంఖ్యా విధానాన్ని కనిపెట్టింది భారతీయులే. 
ఆర్యభట్ట 'సున్నానిని కనిపెట్టి గణిత శాస్త్రానికి ఊపిరిపోశాడు. ఐరోపా దేశాల గణిత శాస్త్రజ్ఞుల 
కన్నా ఎన్నో శతాబ్దాల (క్రితమే బుధయానుడు “పై 22/7తో గణితశాస్త్ర విప్లవం తీసుకువచ్చాడు. 
ప్రపంచంలోనే తొలి విశ్వవిద్యాలయం తక్షశిలలో స్థాపింపబడింది. అన్ని దేశాలనుంచి 11 వేలమంది 
విద్యార్థులు అక్కడ 60 పాఠ్యాంశాలు అభ్యసించారు. 4వ శతాబ్దంలో నలంద విశ్వవిద్యాలయం 
విద్యారంగానికి నూతన ద్వారాలు తెజిచింది. మృతభాష అని మనం తీసిపారేస్తున్న సంస్కృతభాష 
కంప్యూటర్‌ సాఫ్ట్‌వేర్‌కి మిక్కిలి అనువైనదని అంగీకరిస్తున్నారు. 

ఆరోగ్య పరిరక్షణకి అత్యుత్తమ వైద్య విధానంగా ఆయుర్వేదాన్ని పరిగణిస్తున్నారు. ఈనాటి 
వైద్య శస్త్ర చికిత్సలకి ఆద్యులు చరకుడు, శుశ్రుతుడు భారతీయులే. 5000 సంవత్సరాల క్రితం 
సింధునది ద్వారా తీరప్రాంతాలని సన్నిహితం చేసి నాగరికతని వ్యాపింపచేసింది భారతదేశం. 
వైర్‌లెస్‌ కమ్యూనికేషన్స్‌కి ఆద్యుడు జగదీష్‌ బోస్‌. అయితే గతంలో మాత్రమే ఘనకీర్తికల దేశం 
కాదు భారతదేశం. వర్తమానంలో భారతదేశం అతిత్వరలో సూపర్‌ పవర్‌గ మారబోతోంది. 

అభివృద్ధి సాధించిన అమెరికాలో ఆ దేశాన్ని అలా తీర్చి దిద్దిన భారతీయుల సంఖ్య 3.22 
మిలియన్లు. అమెరికాలోని ప్రతి పదిమంది డాక్టర్లలో నలుగురు భారతీయులు. శాస్త్రవేత్తలలో 
12శాతం భారతీయులు, NASAలో 36% శాస్త్రజ్ఞులు భారతీయులు, Microsofలో 34%, 
IBM 28%, INTEL 17%, XKEROXOో 13% ఉద్యోగులు భారతీయులే. 

అమెరికా వంటి దేశాన్ని అనేక రంగాలలో ఆదుకుంటున్న భారతీయులలో ఆం(ధులు 
చెప్పుకోతగిన సంఖ్యలో ఉండడం గొప్ప విశేషం. మన (ప్రగతికి మనమే సారధులం కావాలి. 
అపుడే దేశం అగ్రస్థానం చేరుకోగలుగుతుంది. 


స్వచ్చ భారీత్‌ 


మహాత్మా గాంధీ పరిశుభతకు ఇచ్చిన (ప్రాధాన్యం నేడు మన ప్రధానమంత్రి ప్రకటించిన 
స్వచ్చ భారత్‌కు ప్రేరణ. గాంధీ పరిశుభతే దైవం అనే భావంతో ఈ కార్యక్రమాన్ని కొనసాగి 
స్తూండేవారు. విద్యార్థులకు సిటిజన్‌ షిప్‌ క్యాంపులని, స్కౌట్‌ క్యాంపులని ఉండేవి. అప్పుడు వాళ్ళ 
పనులు వాళ్ళే చేసుకోవడం ద్వారా పరిశుభ్రత గురించి అలవాటు చేయడం జరుగుతూందేది. 
ఇప్పుడు యన్‌.యస్‌.యస్‌ క్యాంపు అంటున్నారు కాని అవి సక్రమంగా జరగుతున్నాయనిపించదు. 
చేసేవారికి, చేయించేవారికి నిబద్ధత లేకపోవడమే దీనికి కారణం. 

ప్రస్తుతం ప్రధాని ప్రకటించిన స్వచ్చభారత్‌ విజయవంతం కావాలంటే (ప్రతి పౌరుడు దీనికి 
సహకరించాలి. ఎవరి ఇంటి ముందు వారు శుభ్రం చేసుకుని పక్కింటి ముందు తుక్కు పోయడం 
చాలమందికి అలవాటు. పక్కవాడూ అలాగే అలోచిస్తాడని ఎందుకనుకోరో అర్థంకాదు. అలాగే 
రైల్లో బస్సులో తిన్న పదార్థాలను, పేకింగు వస్తువులను ఇష్టం వచ్చినట్లు పదేస్తారు. అందువల్ల 
ఎంత అపరిశుభత ఏర్పడుతుందో ఆలోచించాలి. 

మూత్ర, మల విసర్జన బహిరంగ ప్రదేశాల్లో విచ్చక్షణా రహితంగా చేసేస్తాము. దానివల్ల 
అపరిశుభతే కాదు అనారోగ్యానికి కారకులమవుతున్నాం. మన ప్రాంతంలోని నదులను, చెబువులను, 
బావులను చూడండి, నానా రకాల చెత్తతో నిండి చాలా అసహ్యంగా ఉంటాయి. ఆ నీటినే మనం 
నిత్యం వాడుకుంటూ ఉంటాము. మరి రోగాలు రాక ఏమవుతుంది చెప్పండి? 

ప్రతి ఇంటికి మరుగు దొడ్డి అని ప్రచారం చేస్తున్నారు. బాగానే ఉంది. మరి నీటి వసతి 
మాట ఏమిటి? మరుగు దొడ్డు నిర్మించి వాటిని ఉపయోగించుకోవడానికి వీలులేకుండా చేస్తే ఇంక 
ప్రయోజనమేమిటి? మనం చేసే ఖర్చు వృధాయే కదా! ఎన్ని చోట్ల మనం యూరినేషన్‌కు వెళ్ళి ఆ 
దుర్గంధం భరించలేక వనక్కి వచ్చేసి ఉంటాం, ఒక్కసారి యోచించండి? ఒకవేళ నీటి సదుపాయం 
కల్పిస్తే ఆ నీటిని వ్యర్థంగా వాడి మరింత మురికిని పెంచితే ఇక “మురికి భారత్‌ అని కదా మనకు 
పేరు మిగిలేది. 

అందుచేత భారతదేశంలోని ప్రతి ఒక్క పౌరుడు తన బాధ్యతగా పరిశుభ్రతకు కంకణం 
కట్టుకుంటేనే ఈ కార్యక్రమం విజయవంతమవుతుంది. విదేశాలలో మన ఖ్యాతి పెరుగుతుంది. 
దానికి నిబద్ధత కావాలి. పత్రికలలో ప్రకటనకోసం చీపురు పట్టుకుని ఫొటోలు దిగడంవల్ల స్వచ్చ 
భారత్‌ సాధ్యం కాదు. అంతరంగ శుద్ధి బాహ్య శుద్ధికి కారణ మవుతుంది. గంగానది చాలా 
పవిత్రమైనది, అందులో మునిగితే పాపాలు పోతాయంటాం. మరి దాన్ని మురికి చేస్తునది ఎవరు? 
మనమే కదా! పాపం తొలగించే గంగానదికి మురికి నందిచ్చి పాపం చేస్తున్నాం. మళ్ళీ ఆ పాపం 
పోడానికి అందులోనే ములుగుతామంటున్నాం. ఎంత ఆశ్చర్యం!!! 


లు 


యుగాది 


భగవంతుదుణ్జి కాలంగానే మనం భావిస్తాం. ఈ కాలాన్ని మనం మన సౌకర్యం కోసం 
సెకను, నిముషం, గంట, రోజు, పక్షము, మాసము, బుతువు, అయనము, వర్షము ఇలా 
విభజించుకున్నాం. పన్నెండు మాసాలు ఒక సంవత్సరంగా భావిస్తున్నాం. ఈ పన్నెండు మాసాలలో 
తొలి మాసం తొలి రోజు అంటే చైత్రమాసం శుక్ల పాడ్యమి రోజు (బ్రహ్మ తన సృష్టి ప్రారంభించాడని 
అంటారు. అందుకే ఈ రోజుని “యుగాది” అని చెప్పుకుంటున్నాం. చైత్ర, వైశాఖ మాసాలని 
వసంత బుతువు అంటాం. దీనినే మధు మాసమనీ, మాధవ మాసమనీ పిలుస్తారు. చెట్లు చిగిర్బడం 
కూడా సృష్టి ఆరంభానికి సంకేతంగా మనం భావించవచ్చు. 

పురుషసూక్తం వసంత బుతువునే ప్రథమంగా చెబుతోంది. అ యుగాన్ని నడిపేవాడు 
భగవంతుడని మనం నమ్ముతున్నాం. విష్ణువుకు అత్యంత ప్రీతికరమైన మాసంగ చైత్ర మాసాన్ని 
చెబుతారు. అందుకే విష్ణువుని యుగాది కృతౌ, యుగావరో అని పేర్కొంటారు. అంటే యుగాన్ని 
ఆరంభించిన వాడు, యుగాన్ని నడిపేవాడు అని అర్థం. ఈ సంవత్సర కాలంలో చివరిది శిశిర 
బుతువు. ఆ బుతువులో చెట్లు ఆకులు రాల్చడం ద్వారా తిరోగమనాన్ని సంకేతిస్తాయి. సృష్టి 
జలంనుంచే ప్రారంభమైంది అనేది ఒక సిద్ధాంతం. అందుకనే ఏమో చైత్ర శుద్ధ తదియనాడు 
మత్స్యావతారం జరిగిందంటారు. 

ప్రస్తుతం కాలం కలియుగంలో 5116వ మన్మధ నామ సంవత్సరం అని పంచాంగ 
కర్తలు చెబుతున్నారు. పంచాంగం తిధి, వార, నక్షత, యోగ, కరణాలనే ఐదింటి ఆధారంగా 
నడుస్తుంది. తిధి సంపదను, వారం ఆయుషమ్మును, నక్షతం పాప హరణాన్ని యోగం రోగ నివారణాన్ని 
కరణం కార్యసిద్ధిని కలిగిస్తాయని అందుకే ఈ యుగాదినాడు పంచాంగ శ్రవణం వలన లక్ష్మీదేవి 
కొలువై ఉంటుందని మనవాళ్ళు చెబుతారు. 

ఈ పంచాంగానికి జ్యోతిశ్శాస్త్రం ఆధారం. ఈ జ్యోతి శ్మాస్తంలో మూడు విభాగాలుంటాయి. 
1. జాతక భాగము - భూత,భవిష్య, ద్వర్తమాన రూపమైన త్రికాల విషయాలను చెబుతూ జీవయాక్రకు 
తోడృదుతుంది. 2. ముహూర్త భాగము - కార్యనిద్ధిని, శుభ వలాల్ని సమకూరున్తూ 
సాహాయ్యపడుతుంది. 8. సిద్ధాంత భాగము - పంచాంగ రూపంగా ఏర్పడి, దైనందిన యాత్రలో 
సర్వ విధాల సాహాయ్యమాచరిస్తుంది. 

దురదృష్టవశాత్తూ ఈ పంచాంగ కర్తల్లో ఏకాభిప్రాయం లేకపోవడం ప్రజలను సందేహస్థితిలో 
పడేస్తోంది. వీరందరూ ఒకచోట సమావేశపడి ఏకాభిప్రాయానికి వస్తే ప్రజలకు మరింత విశ్వాసం 
కలుగుతుంది. మరింత నమ్మకంతో అనుసరించి వారి విధులను వారు సక్రమంగా ఆచరించుకో 
గలుగుతారు. 

ఆ శుభసమయం వస్తుందని ఆశిద్దాం. ఎదురుచూద్దాం. 


లు 


తెగీవ చూపని తెలుగు సభలు 


ఫిబ్రవరి 21, 22 తేదీలలో విజయవాడ, కృష్ణవేణి టాలెంట్‌ స్కూలులో ఘనంగా 
ప్రపంచ తెలుగు రచయితల సభలు జరిగాయి. బపెలోలం కాకుండ శాస్త్రీయంగా చక్కని 
ఆంధ్రాభోజనం అరటి ఆకులో వడ్డించి తినిపించారు. ప్రభుత్వం పది లక్షలు ఇచ్చిందట. చాలామంది 
రూ. 300 సభ్యత్వం కూదా కట్టారు, సభ్యత్వం కట్టి చాలామంది రాలేకపోయారు. సభ్యత్వం 
కట్టినా, కట్టకపోయినా వచ్చిన అందర్ని సమానంగా ఆదరించిన కృష్ణాజిల్లా రచయితల సంఘం 
ఆతిధ్యం అభినందించదగ్గదే. 

సభలో చర్చనీయాంశాలు అంత సంతృప్తిగ జరగలేదని చాలమంది అభి ప్రాయపడ్డం 
ఇక్కడ చెప్పుకోదగ్గ విశేషం. పొగడ్తలు, వందిమాగధ బృందాలు ఎక్కువ సమయాన్ని తీసుకోగలిగారు. 
అవసరమైన విషయాలపై చర్చ జరగకుండా ఆ(్రితులతో కాలక్షేపం జరిగిందని కొందరు 
సణుక్కున్నారు. భాషా వేదికలపై కూడా కులసంబంధమైన కవితలు చదవడం యూనివర్శిటీ ఆచార్యుల 
స్థాయికి తగినదేనా అని మరికొందరు గొణుక్కున్నారు. 

రచయితల సభలని పేరుపెట్టి రచయితలకు మార్గనిర్దేశం చేస్తూ ఏవైనా సూచనలు చేస్తే 
భాషాభివృద్ధికి వారి సహకారం ఆశిస్తే బాగుండేది. అసలు 18 జిల్లాల రచయితల సంఘాలను 
సమావేశ పరచి వారు చేస్తున్న కృషిని తెలుసుకుని, మరింత ముందుకు కార్యక్రమాలను తీసుకు 
వెళ్ళడానికి సూచనలను ఇచ్చి ఉంటే ఉపయోగకరంగా ఉండేది. విచిత్రంగా అసలు రచయితల 
సభలన్నారు కాని రచయితల సంఘాలను పట్టించుకున్నదే లేదు. 

ఈ వేళ భాష పతనానికి ముఖ్య కారకులు భాషోపాధ్యాయులే అనడం సాహసం కాదు. 
దానికి దోషం పూర్తిగా వారిదే అనడానికీ వీలులేదు. తెలుగు సాహిత్యానికి మూలధనం పద్యం. 
దురదృష్టవశాత్తు అధ్యాపక వర్గంలో అధిక సంఖ్యాకులు పద్యం బోధించలేనివారే కావడం కాదనలేని 
సత్యం. దానికి కారణం ఓరియంటల్‌ కళాశాలలు లేకపోవడం. పదం, ఛందస్సు, వ్యాకరణం, 
అలంకారాలు వంటి వాటిపై అధ్యాపకునికి పట్టు లేకుండా పోయింది. దానితో పద్యం అనవసరం 
అనే స్థాయికి మనం ఎదిగాం. (ప్రభుత్వం తెలుగే అనవసరమంటోంది అనుకోండి. 

తెలుగు భాషకు (ప్రాచీన భాష హోదా లభించిందా? అని సందేహపడే స్థితిలోనే మనం 
ఉండడం దురదృష్టం. ఈ విషయమై చర్చ జరిగితే బాగుందేది. అలాగే పదవ తరగతి వరకు 
నిర్భంధంగా మాతృభాషలో బోధన జరగాలనే విషయంపై కూడా చర్చ జరిగితే ప్రయోజనకరంగా 
సభలు నడిచేవి. భాషకు కృషి చేస్తున్న పత్రికలు కొన్ని ఉన్నాయి. వాటినీ పట్టించుకున్నది లేదు. 

తెలుగు భాషకు, తెలుగు రచయితకు దిశానిర్టేశం చేసే విధంగా, మరింత 
ప్రయోజనకరంగా సభలు జరగాలి. ఈ సభకు ఉత్సాహంగా ఎక్కువమంది రావడం భాషాభిమానానికి 
సూచనే. ఏది ఏమైనా రాష్ట్రం అనేక సమస్యలను ఎదుర్కొంటున్న సమయంలో వాయిదాపడిన 
సభలను మళ్ళీ జరిపే సాహసం చేసిన కృష్ణాజిల్లా రచయితల సమితివారు అభినందనీయులు. 


తెలుగుకు తెగులు ఎప్పుడు వసీల్తుంది? 


మనను (ప్రస్తుతం పరిపాలిస్తున్న పార్టీ తెలుగుదేశం. తెలుగువారికి ప్రాచుర్యం మేమే 
తెచ్చేమంటున్న పార్టీ తెలుగుదేశం. తెలుగు భాషను ఉద్దరించడమే లక్ష్యమంటున్న పార్టీ తెలుగుదేశం. 

తెలుగు సభలంటూ కోట్లాది రూపాయలు (ప్రజల డబ్బుతో నిర్వహించడం, తలుగు 
సభల పేరుతో ఇతర సంస్థలు నిర్వహించే సభలకు లక్షలాది రూపాయలు దానం చెయ్యడం, 
తెలుగును ఉద్ధరించడానికే పుట్టామని వేదికలనుండి గొప్పగా ఉపన్యాసాలు దంచడమే తప్ప తెలుగు 
భాషకు తెలుగుదేశం చేస్తున్న సేవ ఏమిటో ఏ ఒక్క తెలుగువాడికీ కనబడదు. 

కనీసం డిగీ స్థాయివరకు గతంలో ఉన్నట్లు తెలుగు తప్పనిసరి అంశంగా చదివేటట్లు 
ప్రభుత్వం చేయలేకపోయింది. పోనీ పరిపాలన ప్రజల భాషలో సాగించాలనే ప్రాథమిక సూత్రాన్నైనా 
సాధించలేకపోయింది. భాషాభివృద్ధికి ప్రత్యేక మంత్రిత్వ శాఖ ఊహామాతమే అయింది. విదేశీ 
తెలుగు సంస్థలు, ఇతర రాష్ట్రాల తెలుగు సమితులు ఎన్ని తీర్మానాలు చేసినా, ఎన్ని విజ్ఞప్తులు 
చేసినా మన ప్రభుత్వానికి మెలకువ రావడం లేదు. 

పొరుగు రాష్ట్రాలను చూసైనా మన నాయకులు సిగ్గుపడరు. ప్రక్కనున్న తమిళనాడు, 
కర్నాటక, మహారాష్ట్ర రాష్ట్రాలు తమ భాషల పరిరక్షణకు చేస్తున్న కృషి మన నాయకమ్మన్యుల 
దృష్టికి రాకపోవడం తెలుగు ప్రజల దురదృష్టం. 

తమిళుల భాషాభిమానం గురించి కొత్తగా చెప్పాల్సింది లేదు. (ప్రకృవారికి ప్రాచీనభాష 
హోదా వస్తే తమ భాష విలువ తగ్గిపోతుందని రాకుండా చేయాలని చూసిన ఘనత వారికుంది. 
నేటికీ మద్రాసు కోర్టులో ఉన్న వ్యాజ్యాన్ని పరిష్కరించుకోవాలనే జిజ్ఞాస మన ప్రభుత్వానికి లేకపోవడం 
శోచనీయం. 

ఈ మధ్యనే కర్నాటక ప్రభుత్వం 1నుంచి 5వ తరగతి వరకు తప్పనిసరిగా విద్యార్థులు 
తమ మాతృభాషలోనే చదవాలి. 6నుంచి 10వ తరగతి వరకు కన్నడాన్ని తప్పనిసరిగా బోధించాలి” 
అని రెండు బిల్లులను “కన్నడ భాష అభ్యాసన బిల్లు 2015’ పేక ప్రవేశపెట్టి ఆమోదించింది. 

ఇక మహారాష్ట్ర ప్రభుత్వం - ప్రభుత్వాధికారులందరూ తమ అధికారిక కార్యకలాపాలన్నిటిని 
మరాటీలోనే జరపాలనీ, అలా చేయకపోతే, చేయనివారి జీతంలో ఇంక్రిమెంట్లు, ఉద్యోగంలో 
పదోన్నతులు ఆపివేస్తామని ఉత్తర్వులు జారీ చేసింది. అంతతో ఆగక టెలివిజన్‌ ఛానల్స్‌లో తింగరి 
భాషను, వారిష్టమొచ్చినట్టు కాక “సరియైన మరాటీ" మాట్లాడాలని హెచ్చరించింది. 

'గతమెంతొ ఘనకీర్తి అని పొగుడుకొంటే సరిపోదు. వర్తమానంలో భాష హీన, దీన 
స్థితిని సరిదిద్దడానికి ప్రభుత్వం పూనుకోవాలి. అది ప్రాథమిక స్థాయినుండే ప్రారంభం కావాలి. 


న్యాయం గంపన్నులకే 


స్వాతంత్ర్యం వచ్చి ఏడు దశాబ్దాలు దాటినా, ఇంకా న్యాయస్థానంలో న్యాయం సంపన్నులకే 
పరిమితమైంది. చట్టం ముందు అందరూ సమానమే అనేది కేవలం సిద్ధాంతం మాత్రంగానే 
మిగిలిపోయింది. డబ్బు, పలుకుబడి, రాజకీయాధికారం ఉన్న వాళ్ళు ఏం తప్పు చేసినా చట్టం 
వారిని ఏమీ చేయలేదు. విపరీతమైన జాష్యం కారణంగా న్యాయస్థానానికి వెళ్ళినవాడు ఆ కేసు 
తేలకుండానే వాయిదాలపర్వం దాటలేక పరలోకం చేరుకుంటు న్నాడు. పోనీ ఇంతా ఆలస్యమయ్యాక 
న్యాయం జరుగుతుందా అంటే అదీ కరిమింగిన వెలగపండు విధంగానే ఉంటోంది. 

(ప్రస్తుతం నడుస్తున్న సల్మాన్‌ ఖాన్‌ బెయిల్‌ విషయంలో ఇది మరోసారి బుజువయింది. 
1998లో కృష్ణజింకను చంపిన నేరానికి ఆయనపై కేసు పెట్టడం జరిగింది. ఇప్పటికి 16 సంవత్సరాలు 
పూర్తయినా ఇంకా కేసు ప్రారంభదశలోనే ఉంది. ఇంతలో 2002లో తప్పతాగి, దైవింగు లైసెన్సు 
లేకుండా కారు నడుపుతూ దారి ప్రక్కన పడుకున్న వాళ్ళమీదుగా నడపడంతో ఒకడు చనిపోయాడు, 
పలువురు వికలాంగులయ్యారు. సినిమాలో హీరోగా సామాన్యులను ఆదుకునే పాత్రలు 
పోషిసాడాయన. మరి, వీళ్ళంతా సామాన్యులు అయ్యా! జరిగిందేదో జరిగింది. మా ఖర్మ ఆర్థికంగా 
మమ్మల్ని ఆదుకోండి” అన్న వాళ్ళ గోల ఆయనకు వినబడదు. 

మరి సల్మాన్‌ ఖాన్‌ గారు కేసుల అనంతరం సేవా భావం పుట్టుకొచ్చి చాలా చాలా సేవా 
కార్యక్రమాలు చేశారుట. తన వల్ల అంగవిహీనులైన వారిని ఆదుకోకుండా ఈయన చేసిన 
సేవాకార్యక్రమాలేమిటో ఆయన అభిమానులకు, కోర్టువారికి మాత్రమే తెలియాలి. సల్మాన్‌ ఖాన్‌ 
తప్పుచేశాడని సాక్ష్యాలతో నిరూపించడానికి కోర్టుకు 12 ఏళ్ళు పైగా పట్టింది. 12 ఏళ్ళు పూర్తయిన 
తరువాత అన్ని అంశాలను లోతుగా పరిశీలించి ఇప్పటికి ఆయనకు 5 ఏళ్ళు శిక్ష పడింది. ఏం 
లాభం, తీర్చు కాగితాలు కూడా రాకుండానే, చూడకుండానే అరగంటలో ముంబయి హైకోర్టు 
బెయిలు మంజూరు చేసి చట్టం ఎవరికి చుట్టమనే అంశాన్ని చక్కగా చూపించింది. రేపు ఆయన 
నిర్లోషని తేలినా ఆశ్చర్యపోము. ఎందుకంటే న్యాయం ఎవరిపరమో తెలుసు కనుక! 

సల్మాన్‌ ఖాన్‌కు శిక్ష పడగానే చాలా అన్యాయం జరిగిపోయిందని సినిమా జగత్తంతా 
చాలా విచారపడిపోయింది. పాపం ఆ క్షతగాత్రుల గురించి ఒక్కరంటే ఒక్కరు ఒక్క సానుభూతి 
వాక్యమైనా చెప్పక పోవడం విచిత్రం కాదు. ఆశ్యర్య పడవలసిన విషయం అసలే కాదు. సరేకానీ, 
ప్రమాదం జరిగిన వెంటనే అక్కడ ఉన్నవాళ్ళు సల్మాన్‌పై దాడిచేసి ఉంటే ఏమయ్యేది? వెంటనే 
అరెస్టు చేసేవారు. కోర్టు కూడా వారికి కఠిన శిక్షలు వేసేది. 

అదీ న్యాయం - రాము డేలిన మన భరతభూమిలో 


లు 


అంసీరికీ అమ్మే 


జాతి, మత, కుల, వర్గ భేదాలు అన్ని విషయాలలోను ఉంటాయేమో కాని గోదావరి 
విషయంలో ఆ భేదాలకి తావు లేదు. గోదావరి అందరికీ అమ్మే. అందరికీ జీవదాతే. ఎక్కడో 
పశ్చిమాన నాసికాత్ర్యంబకంలో సహ్యాద్రిశిఖరంలో పుట్టి మంజీర, (ప్రాణహిత, పూర్ణా కిన్నెరసాని, 
ఇంద్రావతి, శబరి వంటి ఎన్నో ఉపనదులను, వాగులను, వంకలను తనతో కలుపుకొని, విస్పృతమై, 
విరాజమానమై విశాల జలనిధిగా తూర్పు సముద్రంలో కలుస్తోంది. నాసిక్‌లోని సన్నని జలధారయే, 
త్యంబకంలో నెలవు చేసుకొని, పంచవటిలో సీతారాముల స్పర్శతో పావనియై, బాసరలో (బ్రహ్మరాణి 
దీవెనలంది, కాళేశ్వరంలో స్వామిని అభిషేకించి, భద్రాచలంలో రాముని పాదాలు కడిగి, 
పాపికొండలలో గిరిజన కన్యల సోయగాలతోపాటు తన ఒయ్యారాలను ఒలికిస్తూ, కొండలను 
ముంచేసే లోతైన తన గుండె సుడులతో, పుష్మరతీర్థం పావన రాజమంద్రిని కోటిలింగేశుని, 
మార్మండేయుని వింత అందాలతో నింపి, కోటిపల్లి సోమేశ్వరునికి వినయంగా మొక్కి అంతర్వేది 
నరసింహస్వామిని అలరించి గౌతమి, వశిష్ట ప్రధాన పాయలుగ, తుల్య, ఆ(త్రేయి, భరద్వాజ, 
వృద్ధగౌతమి, కౌశికి అనే మరో అయిదు పాయలతో కలిసి ఏడుపాయలుగా గోదావరి తెలుగునేలను 
ఆవరించింది. అయితే ఇప్పుడు తరువాతి అయిదు పాయలు కొన్ని ప్రధాన కాలువలలో కలిసాయి, 
కొన్ని అంతర్వాహి నులయ్యాయి. కొన్ని అంతర్జాన మయ్యాయి. ఎన్ని జన్మలెత్తినా ఈ తల్లి బుణం 
తీర్చుకోలేనిది. 

పన్నెండు నదులకు పన్నెందేళ్లకోసారి పువ్మరాలు వస్తూంటాయి. అయితే గోదావరి 
ప్రత్యేకతగా ఇక్కడ అంత్య పుష్కరాలు కూడా జరుగుతాయి. అవి అయిన తరువాతనే కృష్ణా పుష్కరాలు. 
నిజానికి తెలుగు సీమ ఎంత అదృష్టవంతమయినది. ఈ తెలుగునేలలో మూడు నదులకు పుష్కరాలు 
జరుగుతాయి. గురువు సింహరాశిలో ప్రవేశించినపుడు గోదావరి నదికి పుష్కరాలు వస్తాయి. 
అలాగే గురువు కన్యరాశిలో ప్రవేశించినపుడు కృష్ణానదికి పుష్కరాలు జరుగుతాయి. ఇక గురువు 
మకర రాశిలో ప్రవేశించి నపుడు తుంగభ(ద్ర నదికి పుష్కర (ప్రవేశం జరుగుతుంది. ఇలా ముచ్చటగా 
మూడు నదులకు పుష్కరాలు జరుపుకునే భాగ్యం ఆం(ధ్రుల కొక్కరికే దక్కింది. 

నిజానికి బుషులకు మానవులపై అపారమైన కరుణ. లేకపోతే గౌతముడికి గోదావరిని 
తేవలసిన వనేముంది? అలాగే బృహస్పతికి పుష్మరుణ్ణి తీసుకురావలసిన పనేముంది? కథలేవైనా 
(పథాన కారణం మానవకల్యాణమేకదా! ఈ విషయం మనం (గహించగలిగితే మానవుడిగా 
జన్మించినందుకు మన జన్మకూడా సార్థకమైనట్టే. “జంతూనాం నరజన్మ దుర్లభం” అనికదా! అది 
(గహించినవాడు మనిషి, (గహించనివాడు పశువు. అంతే... స్నానమైనా, దానమైనా, జవమైనా, 
ధ్యానమైనా ధ్యాస ముఖ్యంకదూ! 


© 


చంగ్రాయణం 


రామాయణంలో రామచం[దుడు అహరహము జనుల క్షేమం కోరుతూండేవాడు. 
కలియుగంలో అందునా 21వ శతాబ్దంలో అలా అనునిత్యం (ప్రజాక్షేమం గురించి ఆలోచించే 
ఒకేఒక్కడు మన ముఖ్యమంత్రి చంద్రుడు. పుష్మరారలు దగ్గర పడుతున్నాయని తెలుసు. కాని 
విశాఖపట్టణంలో తుఫాన్‌ వచ్చినపుడు సహాయక చర్యలను నిముషాలమీద జరిపాం కదా! అలా 
ఇక్కడ కూడా క్షణాలమీద జరి పేద్దామనుకున్నాడు. ప్రపంచ వ్యాప్తంగ ప్రచారం చేసుకొని మరింత 
కీర్తి మూటకట్టుకోవాలనుకున్నాడు. 

అందుకని ప్రత్యేక స్నానఘట్టం ఉన్నా కావాలని జనమంతా వచ్చే స్నానఘట్టానికి వచ్చి 
మరింత జనాన్ని పోగుపడేలా చేసి, చిత్రరంగం ప్రముఖులతో చిత్రనిర్మాణం చేపట్టాడు. పాపం 
అమాయక భక్తులు ప్రాతుకాలం మూడు గంటలనుంచి నిలబడి నిలబడి ఎనిమిదిన్నర గంటలకి 
ఆయన వెళ్ళాక దోవ ఇస్తే ముందుకురికారు. అక్కడ మెట్టు ఉందన్న సంగతి వాళ్ళకేం తెలుస్తుంది. 
పాపం ముందుకి అడుగు వేశారు, పడ్డారు. ఇంకేముంది, వందలాదిమంది ఒకళ్ళపై ఒకళ్ళు 
పడిపోయారు. ఫలితం ముసఫ్ఫైమంది చావు. 

ఎవరు బాధ్యులు? మేము చాలా సేవ చేశాము కాదు. ప్రభుత్వం చేయాల్సింది, చాలా 
సేవ చేయించాలి. మంత్రులను క్యూలైన్ల దగ్గర నిలబెట్టి మంచినీళ్ళ పాకెట్లు అందివ్వటం భక్తుల 
పరిరక్షణకోసమా? (ప్రచారం కోసమా? దాన్నిబట్టి మన మంత్రుల స్థాయి ఏమిటో తెలుస్తోంది కదా! 
సాంస్కృతిక కార్యక్రమాలు ఎవరు చూశారు? ఎంతమంది జనం ఉండేవారు? లెక్క చెప్పగలరా? 
స్థానికులను కాదని అనుభవంలేని వారికి పెత్తనం అప్పగించి కార్యక్రమాలను జరిపించేమని 
చెప్పుకున్నారే కాని విజయవంతం చేశామని చెప్పుకోగలరా? నంది నాటకాలలో అభాసు పాలయ్యాక 
కూడా తెలివి తెచ్చుకోమంటే, నిర్లక్ష్యమే కదా! ఫలితం ఎవరు అనుభవించారు? స్థానిక (ప్రజలు, 
భక్తులే కదా! 

ఇంతకూ పుష్కరాలు వినోద కార్యక్రమమా? భక్తి (ప్రపత్తులతో స్నానమాచరించి పితృ 
దేవతల నారాధించుకోవడం కోసమా? దీనికి ఇంత ఆర్భాటం అవసరమా? గత పుష్కరాలు ఈ 
ప్రభుత్వమే కదా జరిపింది. మరిప్పుడు ఎందుకు దారి తప్పేరు? స్థానికులను కాదని డబ్బే లక్ష్యంగ 
జీవితాన్ని గడిపినవారి చేతిలో పెత్తనం పెడితే జరిగేదేమిటో వారు జరిపించి చూపించారు. ఫలితం 
పుష్కరాలు ఘనంగ జరిపించామని ప్రభుత్వము అనుకుంటోంది. వచ్చే పుష్కరాలకి (బ్రతికి బాగుంటే 
రాజమంద్రి వదలి పారిపోవాలని స్థానికుల మనోగతంగ చెప్పుకుంటున్నారు. కారణం వాళ్ళపై 
పెట్టబడ్డ ఆంక్షలే scl 


ఆర్యీ - ద్రావిడ భేసీ౦ 


ఈ దేశ [ప్రజలను వివిధ కృత్రిమ (ప్రాతిపదికలు ఆధారంగా విభజించి పరస్పరం 
శత్రువులుగా తీర్చిదిద్దడానికి వీలుగా బ్రిటిష్‌ మేధావులు అనేక అబద్ధాలను ప్రచారం చేశారు. ఈ 
దేశంలో అనేక మతాలు, భాషలు, ప్రాంతాలు ఉన్నాయి. కానీ ఈ దేశపు జాతీయత, సంస్కృతి 
ఒక్కటే. అయినా వాస్తవానికి భిన్నంగా ఈ దేశం బహుళ జాతుల కూటమి అని, అనేక సంస్కృతులు 
ఇక్కడ ఉన్నాయని బ్రిటిష్‌ దురాకమణదారులు అబద్ధాలను ప్రచారం చేసిపోయారు. కుహనా 
లౌకికవాదులు దాన్ని పట్టుకొని ప్రచారం చేస్తూనే ఉన్నారు. 

ఉత్తరాదివారు “ఆర్యజాతి” అని, దక్షిణాదివారు ద్రవిడజాతి” అని కల్లల కట్టుకథలను 
కల్పించి, అంతటితో ఆగక (బిటిష్‌వారు 'గిరిజనులు” ఈ రెండు తెగలకు చెందని మరో జాతి అని 
చెప్పిపోయారు. ఇంతకూ చారిత్రక సత్యం ఏమిటంటే 'ఆర్యజాతి” 'ద్రవిడజాతి” అని ఈ దేశంలో 
ఎప్పుడూ లేదు. 'ఆర్యుడు” అంటే సంస్మారవంతుడు అని అర్థం. అంతేకాని అద్వితీయ భారతజాతి 
కంటె భిన్నమైనవాడని కాదు. “ద్రవిడ శబ్దం భౌగోళిక, ప్రాదేశిక సంకేతం మాత్రమే. “వింధ్య” 
దక్షిణాన ఉన్న ప్రాంతం 'ద్రవిడి ప్రాంతం. వీరు అనాదిగా భారతజాతిలో లేదా హైందవ జాతిలో 
భాగం. అంతేకాని ఈ హైందవ జాతీయతకు భిన్నమైన (ప్రత్యేక జాతివారు కారు. ఈ అనాది 
వాస్తవాన్ని ఇటీవల “జన్యు జీవశాస్తవేత్తలు' (cellular malicular biological sceintists) 
(ధువపరిచారు కూడా. 

ఉత్తర భారతీయులు, దక్షిణ భారతీయులు భిన్నజాతులవారు కాదని, అందరూ ఒకే 
అద్వితీయ జాతివారని పరిశోధనలలో (ధ్రువపడిన వాస్తవాన్ని 'జన్యుకణ జీవవిజ్ఞానకేంద్రం” (సెంటర్‌ 
ఫర్‌ సెల్యులర్‌ మాలిక్యులర్‌ బయాలజీ - సిసియంబి) శాస్త్రవేత్తలు క్రీస్తుశకం 2009 సెప్టెంబరులో 
హైదరాబాదులో వెల్లడించడం బ్రిటిష్‌ వారసత్వానికి గొడ్డలిపెట్టు. అందువల్ల దక్షిణాదివారు, ఉ 
త్తరాదివారు, గిరిజనులు, వనవాసి ప్రజలు, మైదాన ప్రాంతీయులు, నదీతీర వాసులు, సముద్ర 
తీరాలవారు, ఆర్యులు, సామాన్యులు అందరూ ఒకే భారతజాతి వారన్నది అనాది వాస్తవం. 
సిసియంబి'వారు (ధువపరచడం ఈ వాస్తవానికి ఒక (ప్రాతిపదిక మాత్రమే. 

ఈ వాస్తవాన్ని మతమార్పిడి కుట్రలో భాగంగా వికృతంగా చెరచిన (బ్రిటిష్‌వారు 
భారతీయులు ప్రకృతి ఆరాధక మతస్థులన్న అబద్దాన్ని పాఠం చెప్పారు. చెట్టును, పుట్టను, గాలి, 
నీరు, నిప్పు, భూమి, ఆకాశం వంటి పంచభూతాలను కొనియాడటం. ఈ ప్రాకృతిక దేవతలకు 
కృతజ్ఞత చెప్పడం సనాతన వేద విజ్ఞానంలో భాగం. 'నేల తల్లి - నింగి తండ్రి - నిప్పు గురువు - 
గాలి, నీరు ప్రాణ ప్రదాతలు అని వేద మంత్రాలలో అనేకసార్లు ఉద్దోషించారు. ఇది మన జీవన 
విధానం. ఈ భేదాలు మరచి సమైక్యంగా భారతదేశం అభివృద్ధికి పాటుపడడం మనందరి బాధ్యత. 
అదీ నేటి అవసరం. 


రర 


మరో అవతారీమూర్తి 


భగవంతుడు ఒక్కొక్కసారి ఒక్కొక్కరిని తన (ప్రతినిధిగ ధర్మకార్య నిర్వహణకి, ప్రజలలో 
చైతన్యం తీసుకురావడానికి వినియోగించుకుంటూ ఉంటాడు. వేదాలు నినదించి, విజ్ఞానాన్ని 
వెలిగించిన ఈ పుణ్యభూమిలో ఎందరో మహనీయులు, ఆచార్యులు, పరమహంసలు, యోగులు, 
సరస్వతులు తమ అపార మేధాసంపత్తితో సన్యాసులుగా దేశక్షేమం తప్ప అన్యం అంతా వదలి 
పెట్టి అంధకారమయమైన అజ్ఞానం నుంచి వెలుగులు నింపుతూ జ్ఞానంవైపు పయనింప చేశారు, 
చేస్తూనే ఉన్నారు. అలా అలనాడు వివేకానందులు హైందవ ధర్మాన్ని పునరుజ్జీవింప చేయడానికి 
అహరహం కృషి సల్పారు. 'నరుల సేవే నారాయణ సేవి అనే పరమ సూత్రాన్ని ప్రపంచానికి 
అందించారు. స్తబ్ధతతో ఉన్న హైందవ సమాజాన్ని ఉత్తేజ పరిచారు. 

ఆ కోవలోనే మరొక అవతారమూర్తి దయానంద సరస్వతి. తన 87వ ఏట ఇహలోక 
యాత చాలించడం హిందూ ధర్మవ్యవస్థకి తీరని లోటు. హిందూమత వైభవోన్నతిని సనాతన 
ధార్మిక సంస్కృతిగా సదా ఆచరణీయ మార్గంగా ప్రబోధించిన దయానంద సరస్వతి వారి గురువులు 
చిన్మయానంద మార్గంలోనే పయనించారు. దయానంద పూర్వాశమంలో జర్నలిస్టు. జర్నలిస్టు 
కన్ను సత్యాన్వేషణకోసం వరితపిస్తుంది. సత్య ప్రకటనకోసం వారి కలం పరితవిస్తుంది. ఆ 
సత్యశోధనల వాస్తవికతని తెలియచెప్పడంలో తమ గురువులు చిన్మయానంద మార్గాన్ని అనుసరించిన 
దయానంద తన అనుయాయులను (ప్రభావితం చేయడంలో కృతకృత్యులయ్యేరనడంలో ఏమాత్రం 
సందేహం లేదు. 

1962లో సన్యాసదీక్ష స్వీకరించిన స్వామి దయానంద సాందీపని సాధనాలయంలో 
ఆచార్యులుగా, చిన్మయమిషన్‌ (ప్రచురించే 'తపోవన్‌ ప్రసాద్‌ పత్రికకు సంపాదకులుగా విశిష్టమైన 
సేవలు అందించారు. 350మందికి సన్యాస దీక్షల నిచ్చి, ఆధ్యాత్మిక జీవనపథంలో వేలమందిని 
నడిపించిన, లక్షలాదిమందిని (ప్రభావితం చేసిన పరిపూర్ణయోగిగా ఆయన నిష్మమణ జరిగింది. 

ఆంధ్ర, తెలంగాణ రాష్ట్రాలలో హిందూ ధర్మ ప్రచారానికి, వితండవాద, దుర్మార్గ మత 
ప్రవర్తకులకు అంకుశంగ నిలుస్తున్న స్వామి పరిపూర్ణానంద, అనేక వేలమందిచే సద్దురువుగ కీర్తింపబడ్డ 
దివంగత శివానందమూర్తి వీరి అనుంగు శిష్యులే. భారత ప్రధాని మోదీ వీరి భక్తుడనని స్వయంగా 
(ప్రకటించుకున్నాడు. 

అన్ని మతాల సారం ఒక్కటేననే మాటని దయానంద అంగీకరించలేదు. హిందూమత 
బెన్నత్యాన్ని పోలిన ధర్మం మరొకటి లేదని స్వామి నిర్ద్వద్వంగ, నిర్భయంగ వెలిబుచ్చేవారు. వారు 
భౌతికంగ నిపమించినా ఎప్పుడూ భారతీయులకు ప్రబోధ గురువులుగానే ఉండిపోతారు. వారి 
బోధనలే మనకు ఆదర్శం. 


@ 


తేట తేట తెనుగీలా... 


మన తెలుగు భాష గొప్పదనం ముందుగా అక్షరమాల అల్లికలోనే ఉంది 

పూర్వ గురువులు పిల్లలతో వర్ణమాలను వల్లె వేయించేవారు. 

అలా కంఠన్భం చేయించడంవల్ల కంఠంనుంచి ముఖంవరకు వ్యాయామం 
తెలియకుండానేజరుగుతుంది. 

ఎలా అంటే... అఆఇఈ ఉఊఎఏఐబఒఓబె అం అః 

ఇలా అచ్చులను వలకడంవలన ముఖమంతా కదులుతూ వ్యాయామం జరుగుతుంది. 

కఖగఘజ కంఠభాగం 

చఛజర్హు ఇ నాలుక ముందుభాగం 

టఠడధఢణ నాలుక మధ్యభాగం 

తథదధన నాలుక కొనభాగం 

పఫబభమ పెదిమలకు 

యరలవశషసహళక్షఅ నోరంతా 

ఇలా ముఖమంతా హల్లులతో వ్యాయామం జరుగుతుంది. 

సుందర సుమధుర సౌమ్యమైన కమ్మని మృదుత్వంతో కూడిన తియ్యని తేనె లాంటిది 
మన భాష 

ఆనందంగా, మనసుకు వోయి గొలిపే విధంగా వినసొంపైన మాటలు మనందరి 
నోటంటా వెలువడితే ఎంత బాగుంటుంది. 

తెలుగు భాషను అందంగా వ్రాసేవారికి చిత్రకళ సొంతమవుతుందట, ఎందుకంటే 
మన వర్ణమాలలో అన్ని మెలికలు ఉన్నాయి. 

మనలోని భావాన్ని మాతృభాషలో వర్ణించినంత వివరంగా ఏ భాషలోనూ (వ్రాయలేరు. 

తెలుగువారింటి ముంగిట ముగ్గును చూస్తే ఎంత ఆహ్హాదభరితంగా, చూడముచ్చటగా 
ఉంటుందో 

తెలుగువారి మనస్సు అంత అందంగా ఉంటుంది 

తెలుగులో మాట్లాడండి. 
తెలుగులో వ్రాయండి. 
తెలుగు పుస్తకాలు చదవండి - చదివించండి 
తేనె లొలికే తెలుగు భాష తీయందనం 
ఆస్వాదించండి. 


© 


రక్రనుంగా రిజర్వేషను 


భారత దేశంలో అణగారిన కులాలవారు తప్పక అభ్యున్నతి పొందవలసి ఉంది. అందుకోసమే 
వారికి చదువులో, ఉద్యోగాల్లో రిజర్వేషన్లు కల్పించడం పూర్తిగా సమర్థనీయమే. అయితే ఎంత 
కాలం ఈ రిజర్వేషన్లు కొనసాగాలనేది నేటి ఒక చిక్కు సమస్య. మన రాజ్యాంగం కొన్ని సంవత్సరాలు 
మాత్రమే ఈ రిజర్వేషన్లు కొనసాగాలని నిర్దేశించింది. దాన్ని అమలు చేయకుండా ఓట్లు మీదే 
ధ్యాస ఉన్న ప్రభుత్వాలు స్వాతంత్ర్యం వచ్చి 70 ఏళ్ళుఅవుతున్నా ఇంకా ఈ రిజర్వేషన్లను కొనసాగిస్తూనే 
ఉన్నాయి. ఇపుడు మనం రిజర్వేషన్లు సక్రమంగా చేరవలసిన వారికి చేరుతున్నాయా? అనే విషయాన్ని 
పర్యాలోచన చేయవలసిన అవసరం ఎంతైనా కనబడుతోంది. 

ముఖ్యంగా ఆలోచించవలసినది మత మార్చిడి పొందినా హిందువులుగానే చెలామణి 
అవుతున్నవారు ఈ రిజర్వేషన్లు అనుభవించడం సమంజసమా? అలాగే దళితులలో సంపన్నులైన 
వారు ఈ రిజర్వేషను పేరుతో తమకంటె అణగారిన వారల విద్యను, ఉద్యోగాలను ఎగరేసుకుపోవడం 
న్యాయమా? ఇలా జరగడం వలన కార్పొరేటు విద్యాసంస్థలలో తమ పిల్లలను కారుల్లో పంపి 
చదివించుకుంటున్న దళితులు మాత్రమే రిజర్వేషన్‌ సౌకర్యాన్ని అనుభవిస్తూండగా, మతం మారి, 
భార్యాభర్తలిద్దరూ రెండుచేతులా సంపాదిస్తున్నవారు మాత్రమే ఈ రిజర్వేషన్‌ అనుభవిస్తూండగా, 
పల్లెల్లో చెప్పులు కుట్టుకుంటూ, కూలిపని చేసుకుంటూ తమ పిల్లల్ని సగం కడుపు కాల్చే ప్రభుత్వ 
హాస్టళ్ళలో చదివించుకుంటున్న వాళ్ళకి న్యాయం ఎప్పుడు జరుగుతుంది? ఎక్కడ జరుగుతుంది? 
ఒకళ్లో, అరో ఉండొచ్చు, చెప్పకండి. 

ఇక ఎన్నికల విషయానికొస్తే ఎవరికి సీటు ఇస్తారు? ఇది అందరికీ తెలసిన విషయమే! 
డబ్బున్నవాడిదే సీటు. అలాంటప్పుడు అణగారిన వ్యక్తులు అంత దబ్బు ఖర్చుపెట్టి సీటు కొనుక్కోగలరా? 
వారు శాసనసభలో కూర్చోగలరా? మరి వారికి న్యాయం ఎలా జరుగుతుంది? ఒకవేళ ఎవరో 
ఒకరు గెలిచినా ఎంత ఖర్చు పెట్టాం, మళ్ళీ ఎంత సంపాదించాలి అని సంపాదన మీదకే దృష్టి 
ఉంటుంది కాని తమ వారిని ఉద్ధరించాలనే సద్బుద్ధి ఎందరికి ఉంటోంది? 

ఇవన్నీ ఆలోచిస్తే ప్రభుత్వం నిజంగా అణగారిన వర్గాల వారి (శ్రేయస్సు కోరుతోందా? 
అనేది సందేహంగానే మిగులు తోంది. ఓట్లు దండుకోవదానికి వారిని పావులుగా వాడు కోవడమే 
తప్ప వారి అభ్యున్నతికి చిత్తశుద్ధితో కృషిచేస్తున్న దాఖలాలేమీ కనబడవు. ఇప్పటికైనా (ప్రభుత్వాలు 
రిజర్వేషన్లు లేనివారికి కూడా పెంచుతామని శుష్క వాగ్దానాలు చేయడం కంటే, అసలు ఇచ్చిన 
రిజర్వేషన్లు చేరవలసినవారికి చేరుతున్నాయా అనేది పునరాలోచన చేయ వలసిన అవసరం ఎంతైనా 
ఉంది. ఈ విషయమై అణగారిన వర్గాలు కూడా ఆలోచించుకోవల్సిన అవసరమూ ఉంది. 


© 


కళాగ్‌తీమి (తెలుగు భాషాభివృద్ధి సమితి) 
| రీజతోత్సీనర 


తెలుగు భాషాభివృద్ధి లక్ష్యంగా 1992లో రచయిత్రి, పద్మశ్రీ శ్రీమతి భానుమతి! రామకృష్ణ 
గారిచే 'కళాగౌతమి” (తెలుగు భాషాభివృద్ధి సమితి) ప్రారంభించబడింది. అప్పటినుండి 
నిరంతరాయంగా వివిధ సాహిత్య కార్యక్రమాలతో సమితి ముందుకు సాగుతూనే ఉంది. వినూత్నమైన 
కార్యక్రమాలతో తెలుగు ప్రజలను ఉత్తేజితులను చేస్తూనే ఉంది. ఎందరివో శతజయంతి 
కార్యక్రమాలు, వివిధ విషయాలపై విద్యార్థులకు పోటీలు, అష్టావధానాలు, ఉపన్యాసాలు ఇలా 
ఒకటేమిటి అనేక ప్రక్రియలద్వారా తెలుగు ప్రజల హృదయాల్లోకి చొచ్చుకుపోయింది. 

ఇదే లక్ష్యంతో కళాగౌతమికి అనుబంధంగా 'రచయితల సమితి” ఏర్పరచుకున్నాం. ప్రతినెల 
రెండవ ఆదివారం (క్రమం తప్పకుండా యువ, వృద్ధ, మహిళా రచయితలను ఒకచోట సమావేశ 
పరచి, వారిలో రచనా శక్తిని ప్రేరేపించి, వారి రచనలను సరిదిద్ది, ఉత్తమ రచయితలుగ, ఉత్తమ 
పాఠకులుగ తీర్చి దిద్దుతున్నాం. కళాగౌతమి లక్ష్యం యువతను తెలుగు భాషపట్ల ఆసక్తి పరులను 
చేయడం. అందుకోసం మా కార్యక్రమాలలో సాధ్యమైనంతవరకు యువతకు ప్రాధాన్య మివ్వడానికే 
ప్రయత్నిస్తూంటాం. 'నవాబుగారి దగ్గరకు కొండ రాదు - కొండ దగ్గరికే నవాబుగారు వెళ్ళాలి” 
అనేది మాకు బాగా తెలిసివచ్చింది. అందుకని మేము అనేక కార్యక్రమాలను, పోటీలను వవిధ 
కళాశాలల్లోనే ఎర్పాటు చేస్తున్నాం. అయినా ఇంకా ఏదో చేయాలనే తపన, తెలుగు భాషకు 
మరింత సేవ నందించాలనే ఉత్సాహం మమ్మల్ని ఒక పత్రిక ప్రారంభించడానికి ముందుకు తోసింది. 

ఆ ప్రేరణతో 1910లో 'శ్రీకళాగౌతమి” (సాహిత్య మాస పత్రికును ప్రారంభించడం జరిగింది. 
రెండు రాష్ట్రాలలోని అన్ని విశ్వవిద్యాలయాలకు, అన్ని గ్రంథాలయాలకు, ఆసక్తిపరులైన పాఠకులకు 
పత్రిక (ప్రతినెల చేరుతూనే ఉంది. ఉచితంగా అందుకుంటున్నందుకు వారు బిడియ పడుతున్నారో 
లేదో మాకు తెలియదు కాని, ఉచితంగా పంపగలుగుతున్నందుకు మేము సంబర పడుతున్నాం. 
పత్రిక బ్లాగు ద్వారా ప్రపంచమంతా పర్యటిస్తోంది. 'కళాగౌతమి” పేరున ఫేస్‌బుక్‌లో కూడా 
పాఠకుల నలరిస్తోంది. భాషాభిమానంతో మన ఏడుపు మనం ఏడవాలి. (ప్రభుత్వం, పెద్దలు దీనికి 
సహకరించరు, విద్యార్థికి తెలుగు అవసరం లేదు. తెలుగు నేర్వకుండా ఎంత చదువైనా చదువుకోవచ్చు. 
ఉపాధ్యాయుడికి తెలుగు అవసరం లేదు. తల్లిదండ్రులకు వాళ్ళ పిల్లలు ఇంగ్లీషు బాగా నేర్చి 
అమెరికా వెళ్ళి డాలర్లు సంపాదించాలి. 

ప్రభుత్వమైతే విద్యను పూర్తిగా పక్కను పెట్టేసి, (ప్రైవేటుకు అప్పచెప్పేసింది. ప్రాధమిక 
స్థాయినుండి విశ్వవిద్యాలయ స్థాయివరకు (ప్రైవేటు పరంచేసి చెయ్యి దులుపేసుకుందామని కంకణం 
కట్టుక్కూచుంది. అలా చేస్తేనే రాజకీయ నాయకులకు కిట్టుబాటవుతుంది. రాష్ట్రం - భాష - 
(ప్రజలు ఎలా పోతే వారికేం. 'నా పొట్ట నిండితే చాలు ఏ కొసరో మిగిలితే అదీ నా వాళ్ళకే. 
అయినా... 

వేం నిఠుత్సావొవడం - ముందుకు సాగుతూనో ఉంటాం. 


లు 


విశ్వవిగ్యాలయాలా? అరాచక కేంగ్రాలా? 


ఒకనాడు నలంద, తక్షశిల వంటి విద్యాలయాలు వేలాది మంది స్వదేశీ విదేశీ విద్యార్థులకు 
ఏరాజకీయ జోక్యం లేకుండా నిశ్చింతగా విద్యాబోధనకే పరిమితమై ఉందేవి. మమత, ఆప్యాయతలు 
అక్కడ ఉండేవి. కాబట్టే ఈ నాటికీ వాటిని స్మరించుకుంటున్నాం. మరి ఈ నాటి మన విశ్వ 
విద్యాలయాల పరిస్థితి ఏమిటి? 

విద్యాలయంలో చేరుతూనే యస్‌.ఎఫ్‌.ఐ లోనో, ఎ.బి.వి.పి లోనో మరింకోటిలోనో చేరాలి. 
విద్యమీద (శ్రద్ధపెడతామంటే కుదరదు. అలా చేరకుంటే వాళ్ళగతి అధోగతే. విద్యార్థులకు విద్యార్జన 
ముఖ్యమా? రాజకీయాలు ముఖ్యమా? గురువులు విద్యార్థులకు ఆదర్శప్రాయంగా ఉందాలి. కాని 
నేటి గురువులు ఆ విధంగా ఉంటున్నారా? వారు విద్యాబోధనకే పరిమితమవుతున్నారా? 

విద్యార్థులకు నీతిమంతమైన విద్యను అందించకపోవడం చేతనే నేడు విశ్వ విద్యాలయాలు 
అరాచక శక్తులకు నిలయాలవుతున్నాయనేది సత్యం కాదా? ఇన్నాళ్ళు స్వాతంత్ర్యం వచ్చినా మన 
దేశచరిత్రను మనం చెప్పుకుంటున్నామా? బానిసత్వపు (బ్రతుకులను గూర్చే వల్లెవేయిస్తున్నాం. 
సంస్మానాన్ని అందించే చదువు మనం అందించడం లేదు. మన సంస్కృతి, సంప్రదాయం విద్యార్థులకు 
తెలియదు. వాళ్ళకు అందుతున్న విజ్ఞానమంతా వాళ్ళను కలుషితం చేసేదే కాని, మంచిని చెప్పేది, 
చూపేది కాదు. 

అటువంటి పరిస్థితిలో విద్యార్థులలో అరాచకత్వం పై దృష్టి మరలడానికి అవకావం 
లేదంటారా? తోటకూరకాదతోనే కదా వాడు గజదొంగగ మారినది. ఆప్యాయత నందించే “అమ్మ 
మాట లేదు. అమృతాన్నిచ్చే “ఆవు” ఊసు లేదు. తినడం నేర్పే “ఆపిల్‌, కొట్టడం నేర్పే “బాట్‌, 
దొంగిలించడం నేర్పే 'కాట్‌. ఈ విద్యావిధానంవల్ల పిల్లలు ఇంకోలా పెరుగుతారని ఎలా 
ఆశించడం? ఎప్పుడైనా ఏ తల్లిదండ్రులైనా ఆలోచించారా? గొట్టిలమందలా ఒకరి వెనుక ఒకరం 
పోతున్నాం, అంతే! ఎందుకు పోతున్నాం - ఎక్కడికి పోతున్నాం - ఈ ఆలోచనే మనకి లేదు కదా! 

మన పిల్లలమీద మనకి పట్టు లేదు. తల్లి లేదు - తండ్రి లేడు - గురువు లేడు. ఉ 
న్నదొకటే స్వేచ్చ. కాదంటారా? దానివల్లే ఈ అరాచకం. దానివల్లే మీరు వృద్ధాశ్రమాల పాలు. 
దానివల్లే విశ్వవిద్యాలయాలలో విద్య పూజ్యమై, పూనకాలు పూర్ణమై ఏం మాట్లాడుతున్నామో? 
ఎందుకు మాట్లాడుతున్నామో? కూడా తెలియక మన రాజ్యాంగం వాక్‌ స్వాతంత్ర్యం ఇచ్చిందనే 
భరోసాతో నోటికి వచ్చింది. దేశ విద్రోహకరంగా మాట్లాడటం లేదా అల్లర్లు లేపటం చాలకపోతే 
తన అశాంతిని అసమ్మతిని తెలియజేయడానికి ఆత్మహత్య చేసుకోవడం ఎలా జరుగుతోంది? మన 
వ్యవస్థలోపం వల్లనే కదా! విద్యార్థికి మనం సరైన దారి చూపించకపోవడం వల్లనే కదా! ఆలోచించండి. 
ఇందులో ఎవరి బాధ్యత ఎంతో యోచించండి. తల్లిదం[డులుగ మన బాధ్యత మనం నిర్వర్తిస్తున్నామా? 


లు 


తరిగిపోతున్న పల్లె జీవనం 


ఒకప్పుడు పల్లెటూళ్ళు (ప్రశాంతంగ, సుఖజీవనానికి ఆలవాలంగ ఉందేవి. పల్లెటూళ్ళు 
ప్రగతికి పట్టుకొమ్మలని పాడుకొనే వాళ్ళం అప్పుడు. వర్తమాన వాస్తవం అదికాదు. పట్టణీకరణ 
వేగవంతమౌతున్న దృశ్యాన్ని రాజకీయ నాయకులు, (ప్రగతిశీల స్వభావులు (ప్రశంసా దృక్కులతో 
వీక్షిస్తున్నారు. దాదాపు మూడు, నాలుగు దశాబ్దాల క్రితం వరకు భారత దేశ జనాభాలో 80 శాతం 
పైగా ప్రజలు పల్లెల్లో నివసించేవారు. అందుకనే గ్రామీణాభివృద్ధి, వ్యవసాయాభివృద్ధి దేశాభివృద్ధికి 
సూచిక అని నోరున్న ప్రతి నాయకుడు హోరెత్తేవారు. కాని నేటి నిజాన్ని పరిశీలిస్తే మూడవ 
వంతుకు పైగా జనాలు పట్టణాలకు వలస పోతున్నారు. దానివల్ల గ్రామీణ జనాభా మొత్తం 
జనసంఖ్యలో 65 శాతానికి పడిపోయింది. గత ఇరవై ఏళ్ళలో చూస్తే వ్యవసాయదారుల సంఖ్య 
సగానికి తగ్గి పోవడం పట్టణ వలసల ప్రాధాన్యాన్ని వ్యక్తపరుస్తోంది. పరిశ్రమలను స్థాపించడం 
కోసం, వ్యాపారం చేయడంకోసం, ఇతర చిత్ర విచిత్ర విన్యాసాలు చేయడంకోసం ఘరానా 
భూస్వాములు భూములను అమ్ముకొని (గామాలలో ఉండలేమని పట్టణాలకు చేరిపోవడం నిన్నటివరకు 
జరిగిన సంగతి. ఒళ్ళు వంగనివారు విలాసజీవనం కోసం పట్టణాలకు చేరడం అప్పుడు జరిగింది. 

కాని, నేడు పొలాలను అమ్ముకొని, పల్లెలను వదులుకొని పట్టణాలకు వెదుతున్నవారు 
చిన్నకారు, సన్నకారు రైతులు. వీరు విలాస జీవనంకోసం వెళ్ళడం లేదు. (బతుకుతెరువుకోసం 
అక్కడికి చేరుతున్నారు. అక్కడ ఆటోలు నడుపుతూ, ఇళ్ళ నిర్మాణ పనులు చేసుకొంటూ, 
అపార్భుమెంట్‌లలో వాచ్‌మన్‌లుగా, స్త్రీలైతే ఉద్యోగస్థుల, సంపన్నుల ఇళ్ళల్లో పనిమనుషులుగా 
జీవనం సాగిస్తున్నారు. “పల్లెకి పోతే తిండికి, గుడ్డకి లేదు, చేయడానికి పనీ లేదు” అని అంటున్న 
సామాన్య జనం పట్టణాలలో వీధి వీధికి కనబడతారు. ఈ వలసల ఫలితంగానే నేదు 40 కోట్లమంది 
పట్టణాలలో నివసిస్తున్నారని ఇటీవల ఒక ప్రభుత్వేతర సంస్థ నిర్ధారించింది. ఇదే పరిస్థితి కొనసాగితే 
మరో 35 ఏళ్ళలో 2050 నాటికి 80 కోట్లమంది పట్టణాల్లోనే నివసిస్తూంటారట. పల్లెల వలసలు 
ఇదే విధంగా కొనసాగితే మనం ఎదురు చూడాల్సిన పరిస్థితి చాలా (ప్రమాదకరంగా ఉంటుంది. 

పరిపాలకులు ఈ ప్రమాదాన్ని పట్టించుకునే స్థితిలో లేరు. పట్టణాలలో ఇబ్బడిముబ్బడిగా 
స్థిరపడిపోతున్న (గామ వాసుల జీవన ప్రమాణాలను పెంచడానికి లావణ్య నగరాలు, స్మార్ట్‌ సిటీస్‌ 
విస్త రించడమే (ప్రగతిగా పథకాలు వేస్తున్నారు. వాణిజ్య (ప్రపంచీకరణ తెచ్చిన అనర్ధం ఇది. మరి 
పాలకులు పల్లెలను నిలబెట్టగలరా? 


అంగీరివాడు కాలేక పోయిన అం చేస్క్‌ర్‌ 


అంబేద్మర్‌ 125వ జయంతి ఉత్సవాలు జరుపుకున్నాం. నిన్నటివరకు దళితులు మాత్రమే 
ఆయన విగ్రహాలు పెట్టుకోవాలని తహతహలాడేవారు. ఇపుడు పార్టీలపరంగా ముందుకు వస్తున్నారు. 
ఏకంగా (ప్రధాని అంబేద్కర్‌ పుట్టిన స్థలాన్ని దర్శించుకున్నారు. ఐక్యరాజ్యసమితిలోనూ అంబేద్కర్‌ 
జయంతి జరిపారు. 

మనం ఎప్పుడైనా ఆలోచించామా? అంబేద్మర్‌కు అంతర్జాతీయ గుర్తింపు ఎందుకు రాలేదని? 
జాతీయ స్థాయిలో దళిత వర్గాలలోనే ఎక్కువ గుర్తింపు, ప్రచారం జరిగింది. అంబేద్మర్‌ ఆశయం 
కులరహిత సమాజం. తొలినుండి చివరివరకు మరణానికి ముందు పూర్తిచేసిన “బుద్ధ అండ్‌ హిజ్‌ 
ధమ్మ' దాకా భారత ఉపఖండ సమాంతర చరిత్ర నిర్మాత ఆయన. అంబేద్కర్‌ ఆలోచనలతో 
విభేదించేవారు కూడా ఆయన రచనలను ఖండించ లేకపోయేవారంటే దానికి కారణం ఆయన 
మేధోపరిజ్ఞానమే. అంబేద్మర్‌ది దాచుకున్న పరిజ్ఞానం కాదు. విస్తరించిన విజ్ఞానం. దానిని ఆయన 
(బ్రతికుండాగానే ఎక్కడకి చేర్చాలో అక్కడికి చేర్చ గలిగాడు. ఇరవైకి పైగా సంపుటాల రచనలతో, 
వేలాది వ్యాసాలతో మహారణ క్షేతంలో కలం యోధుడుగ నిలిచాడు. రాజకీయ, సాంఘిక, ఆర్థిక, 
మత ఇలా అన్నీ రంగాలను కదల్పివేశాడు. 

అంటరానితనాన్ని వ్యతిరేకిస్తూ సమాజంలోని దురాచారాలను దుయ్యబట్టాడు. దేవాలయ 
ప్రవేశంకోసం ఉద్యమించాడు. సమాజంలో నేటికీ సాగుతున్న ఈ దురాచారాన్ని వదలిపెట్టి నేడు 
ప్రాంతీయ, జాతీయ పార్టీలన్నీ అంబేద్మర్‌ పేరుతో ఓటు బ్యాంక్‌కి గాలం వేస్తున్నాయి. ఆయన 
రచనల, భావజాల అధ్యయనాల వెలుగులో సమాజ వాస్తవాలను పట్టించుకొనేవారు లేరు. భారతీయ 
సమాజంలోని దురాచారాలను రూపుమాపడంలో అంబేద్మర్‌ అవశ్య స్మరణీయుదు. ఆయన భావాల, 
పోరాటాల జాడల్లోంచి భవిష్య సమాజాన్ని నిర్మించుకోవల్సి ఉంది. 

నిజానికి అంబేద్మర్‌ని తమవాదని దళితులుగ తమను పేర్కొనే ఒక వర్గం మాత్రమే 
సొంతం చేసుకొంది. అందరివాడు కాకుండా అడ్డుకుంది. వాళ్ళు ఆయన నమ్మిన సిద్ధాంతానికి 
వ్యతిరేకంగ తమని తాము మోసం చేసుకొంటూ, సమాజాన్ని మోసం చేస్తున్నారు. అంబేద్కర్‌పై 
తమకే పూర్తి హక్కు ఉందంటున్నారు. ఇలా కొద్దిమంది, కొన్ని బృందాలు మాత్రమే సొంతం 
చేసుకోవడంవల్ల అంబేద్మర్‌ అందరివాడు కాలేక పోతున్నాడు. అంబేద్మర్‌ ఆలోచన, అధ్యయనాలకు 
రూపకల్పన కోసం ప్రయత్నాలు జరగాలి. అంబేద్కర్‌ ఆశించిన సమసమాజం రూపొందాలి. 
కులరహిత సమాజాన్ని సాధించాలి. అందుకు ముందుగ సమాజాన్ని సిద్ధపరచవలసిన బాధ్యత 
ఆయన్ని ఆరాధించే వారిపైనే ఉంది. అదే అంబేద్మర్‌కి సమర్పించే నిజమైన నివాళి. 


ప్రజాస్వామ్యం - ప్రక్కదారి 


(ప్రజాస్వామ్యం నేడు నిరంకుశ పాలనకు, ఉగ్రవాదానికి లోనవుతోంది. ప్రపంచంలో 
(ప్రజాస్వామ్య వికాసానికి విశేషంగా అమెరికా కేంద్రంగ పనిచేస్తున్న 'ఫీడం హౌస్‌ ప్రతి సంవత్సరం 
ఒక 'వార్షిక నివేదిక విడుదల చేస్తుంది. ఆ వార్షిక నివేదిక 195 దేశాలలో ధోరణులను నిశితంగా 
విశ్లేషించి కేవలం 89 దేశాలు (46 శాతం) స్వేచ్చా దేశాలనీ, మరో 55 దేశాలు (28 శాతం) 
పాక్షికంగా స్వేచ్చగల దేశాలనీ వర్గీకరించింది. మిగిలిన 51 దేశాలను (26 శాతం) స్వేచ్చలేని 
దేశాలుగ ప్రకటించింది. 

(ప్రజాభీష్టానికి వ్యతిరేకంగా (ప్రభుత్వాలు తీసుకునే నిర్ణయాలే నిరంకుశ పాలనకు 
దారితీస్తాయి. అలాగే లక్ష్యసాధనకు రాజ్యాంగేతర, అప్రజాస్వామిక హింసామార్గాల్ని అనుసరించడం 
ఉ(గవాదం. జిహాదీలు, క్రుసేడర్లు, మావోయిస్టులు అందరూ విశ్వశాంతికోసమే ఉ(గవాదమని 
చెబుతారు. వీళ్ళు హిందూ దేశంలో పుట్టి, హిందువులుగ (బతుకుతూనే జాతి వ్యతిరేక కార్యకలాపాలకు 
నడుంకడతారు. ముఖ్యంగా రాజకీయపార్టీల ముసుగులో వీరు చేస్తున్న దేశద్రోహం మాటలకందనిది. 

అవకాశం దొరికినప్పుడల్లా హిందూ దేవతలను అవమా నించడం వీరి లక్ష్యం. “శివుడు 
మగవాడు, విష్ణువు మగవాడు ఇద్దరు మగవాళ్ళకు అయ్యప్ప ఎలా పుట్టాడు?” అని పరిహసించారు 
కేరళ కమ్యూనిస్టులు. మరి (క్రెస్తవమతం ఎక్కువగ గల కేరళలో వారు “ప్రీ పురుష సంయోగం 
లేకుండా ఏసుప్రభువు ఎలా పుట్టాడు?” అని ప్రశ్నించరు. పైగా వారితో ఎన్నికలలో పొత్తు 
పెట్టుకుంటారు. 

ఉ(గవాదులైన యాకుబ్‌ మెమన్‌, అఫ్జల్‌గురు జయంతి వర్థంతులను ఘనంగా జరిపించారు 
ఈ దేశంలో. విద్యార్థి సంఘాలు విశ్వవిద్యాలయాల్లో కూడా గొప్పగా జరపడం మనం వీక్షించాం. 
అంటే దేశద్రోహులు దేశభక్తులుగా కీర్తింపబడటం (ప్రజాస్వామ్యం తలకిందు లవుతోందనడానికి 
చిహ్నం. చైనా, పాకిస్తాన్‌, శ్రీలంక, మయన్మార్‌, అమెరికా చివరకు నేపాల్‌ కూడా మనపై దాడికి 
సిద్ధపడ్డాయి. ఇది మన 60 ఏళ్ళ విదేశాంగనీతికి నిదర్శనం. ఇక అంతర్గంతంగా చూస్తే ప్రతి 
విశ్వవిద్యాలయం ఒక చైనావారి స్థావరంగా మారింది. 

ఇస్లాం 'భాయీ చారా' (స్నేహ బంధం)ను ప్రబోధిస్తుంది అంటారు. విమానాలను హైజాక్‌ 
చేయడం, బాంబులు పెట్టి అమాయకుల ప్రాణాలు తీయడం భాయీ చారా అవుతుందా? ఇలాంటి 
వాళ్ళకు మద్దత్తునిచ్చే వాళ్ళను ఏమనాలి? కాంగ్రెస్‌కు బూజు పట్టినా బుద్ధులు మారని శశిధరూర్‌, 
దిగ్విజయసింగ్‌, మనీష్‌ తివారీలను నాయకులుగా ఉంచుకోవడం మన అభాగ్యం. భారత దేశంలో 
మోడీ (ప్రభుత్వాన్ని దించడానికి “ఐఎస్‌ఐ సహాయ పడాలన్న మణిశంకర్‌ అయ్యర్‌ను ఏం అనాలి? 
“శ్రీమహావిష్ణువు పరమ దుర్మార్గుడు” అన్నాడు రాజ్యసభలో ఏచూరి సీతారాం. “భారతదేశాన్ని ముక్కలు 
ముక్కలు చేయండి” అన్నాడు భగత్‌సింగ్‌గ పేర్కొనబడే కన్షయకుమార్‌. ఇవన్నీ చూశాక ఇంకా 
ప్రజాస్వామ్యం - అయ్యో! 


లు 


స్వార్ధం - రాజకీయం 


(బ్రిటిష్‌ వారిని తరిమి కొడితే భారత దేశం (ప్రగతిపథంలో పరుగులు పెడుతుందని 
స్వాతంత్రోద్యమ కాలంలో ధన మాన ప్రాణాలను పణంగా పెట్టి స్వాతంత్ర్యం సంపాదించారు 
మన పెద్దలు. స్వాతంత్ర్యం తరువాత కాంగ్రెసును రద్దు చేద్దామన్నాడు గాంధీజీ. నెహూ స్వార్థం 
అందుకు అడ్డుపడింది. నిజానికి పటేల్‌ ప్రధానమంత్రి కావాలి. మెజారిటీ సభ్యుల బలం ఆయనకే 
ఉంది. కాని నెహ్రూ తనని ప్రధానమంత్రిని చేయకపోతే పార్టీని చీల్చి వేరే పార్టీని పెడతానన్నాడు. 
దానికి గాంధీ లొంగిపోయాడు. నెహ్రూ ప్రధానమంత్రి అయ్యాడు. దాదాపు ఆరు దశాబ్దాలపాటు 
ఒకే కుటుంబం స్వాతంత్ర్య ఫలాన్ని అనుభవిస్తూ స్వార్థంతో దేశాన్ని ఈ స్థితికి తీసుకువచ్చింది. 
దిగ్విజయసింగ్‌ కాంగ్రెస్‌ సీనియర్‌ నాయకుడు ఒక మంచి మాట సెలవిచ్చాడు. “ఇందిరాగాంధీ 
కాకుంటే సోనియాగాంధీ, ఆమె కాకుంటే రాహుల్‌ గాంధీ లేదా ప్రియాంకగాంధీ, ఇలా గాంధీ 
కుటుంబం టాగ్‌ లేకుండా మాకు అస్తిత్వం లేదు? అని నిర్మాహమాటంగా చెప్పాడు. 

అయితే కుటుంబపాలన అనే మాట వస్తే చాలామంది బయటకు వస్తారు. స్వార్థ 
రాజకీయంతో తమ శక్తియుక్తుల్ని దేశంకోసం కాక తమ వారసులకు గుర్తింపుకోసం పాటుపడినవారు 
చాలామందే కనిపిస్తారు. వీరికి దేశ క్షేమంకన్నా - తమ క్షేమం - తమ స్వార్ధమే ముఖ్యం. 
అలాంటివాళ్ళని గూర్చి ఒక పర్యాలోచన చేస్తే - 

కేరళలో కరుణాకరన్‌ తన రాజకీయ వారసునిగా మురళీధరన్‌ను తీసుకువచ్చాడు. ఫలితం 
కుటుంబపాలన కాదు, పార్టీయే అంతరించింది. తమిళనాడులో కరుణానిధి కొడుకులను, కూతురిని 
తన వారుసులుగా తెచ్చాడు. ఫలితం డి.ఎం.కె. పాలన అంతరించింది. కర్ణాటకలో దేవేగౌడ తన 
కొడుకు కుమారస్వామిని ప్రోత్సహించాడు. వారి జనతాదళ్‌ సెక్యులర్‌ పార్టీకి నేడు అక్కడ అస్తిత్వమే 
లేకుండా పోయింది. అసోంలో తరుణ్‌ గొగోయ్‌కి 'సన్‌ (స్టోక్‌ తప్పలేదు. ప్రజలు మొన్న ఆయనను 
ఇంటికి వెళ్ళమన్నారు. మధ్యప్రదేశ్‌లో సింధియా, దిగ్విజయ్‌ కుటుంబాలు పాలన సాగించాయి. 
ఇప్పుడు రెండు కుటుంబాలు కనుమరుగయ్యాయి. ఇక మన రాష్ట్ర పరిస్థితి చూస్తే రాజశేఖరరెడ్డి 
తన కుమారుణ్ణి వెలుగులోకి తేవాలనుకున్నాడు. చూస్తున్నాం కదా! నిలబడ్డంకోసం నిత్యం పోరాటం. 

మరి తెలంగాణలో ప్రత్యేక రాష్ట్రంకోసం అన్ని పక్షాలు రాజకీయమైనవి, కానివి అన్ని 
కలిసి పోరాడాయి. దానిని 'తెలంగాణ జాయంట్‌ యాక్షన్‌ కమిటీ” అన్నారు. రాష్టం రాగానే అన్ని 
పార్టీలు ఇందులోంచి బయటకు వెళ్ళిపోయాయి. కెసిఆర్‌ అయితే రాష్టం సిద్ధించగానే “తెలంగాణ 
రాష్ట్ర సమితి” రద్దు, తెలంగాణకు దళితుడే ముఖ్యమంత్రి అన్నాడు. ఏమైంది? తాను ముఖ్యమంత్రిగానే 
కాదు, కొడుకు, కూతురు, మేనల్లుడు అంతా బంగారు తెలంగాణ కోసం కృషి చేస్తున్నారు. ఇంతా 
చెప్పాక ఇంకో విషయం కూడా చెప్పాలి కదా! అదే బాబుగారి ముద్దుల కొడుకు లోకేష్‌కు మంత్రి 
పదవి. అందరూ ఇమ్మని బలవంతం చేస్తున్నారు మరి, పాపం, బాబు ఏంచేస్తాడు చెప్పండి. 
స్వార్థం - రాజకీయం. అంతే... 


రర 


బపిబాట 


స్వాతంత్ర్యం వచ్చిన తరువాత వాక్స్వాతంత్ర్యం పెరిగింది. అందుకని అ(గ్రవర్థాలవారు 
తమను చదువుకోకుండా చేసేరని నిమ్నవర్థాలను అణగ్రొక్కేశారనీ ఏదో ఏదేదో కసితీరా వాక్రుచ్చారు. 
నిజానికి అప్పుడు ఎవరినీ ఎవరూ అణగత్రాక్కలేదు. అ(గ్రవర్దాలు వేద, శాస్త్ర విద్యలలో ప్రవీణులైతే, 
నిమ్నవర్జాలు వృత్తివిద్యలలో తమ నైపుణ్యం (ప్రదర్శించేవారు. ఎవరి పని వారు చేసుకుంటూ 
నిశ్చింతగా జీవించారు ఆ కాలంలో జనాలు. 

మరి నేటి పరిస్థితి ఏమిటి? విద్యా విధానాన్ని పూర్తిగా కార్పొరేట్‌ సంస్థలకు అప్పగించి 
దోపిడీ విధానాన్ని ప్రోత్సహిస్తోంది (ప్రభుత్వం. ఒకటో తరగతినుంచే ఐఐటి శిక్షణ ఇచ్చేస్తామంటారు. 
స్కూలులో అడుగుపె పెట్టకుండానే కంప్యూటర్‌ నేర్చేస్తున్నా మంటారు. ఇవన్నీ నిజంగా జరుగుతున్నాయా? 
చాలీచాలని వసతులున్నా అరకొర చదువులు చదివి, కాలక్షేపంకోసం ఉద్యోగంచేస్తూ పాఠాలు 
చెప్పేస్తున్నా బట్టీ వట్టించి విద్యార్థిలోని సృజనాత్మకతను చంపేస్తున్నా అక్కడే చదివించడానికి ఉ 
బలాట పడిపోతున్నారు తల్లిదండ్రులు. ఈవేళ డిగ్రీ చదివిన విద్యార్థులు తమ ఉద్యోగానికి దరఖాస్తు 
వాళ్ళు వ్రాసుకో గలుగుతున్నారా? ఆలోచించండి. 

ప్రభుత్వ పాఠశాలలను బలహీనపరచడమే లక్ష్యంగా పెట్టుకున్న ప్రభుత్వం పేదల కన్నీళు 
ఖ తుడవడానికి 'బడిబాట' అంటూ ఒక ప్రచారం మొదలెట్టింది. దీనివల్ల బడిలో చేరేది ఎవరు? 
వీదలే కదా! ఏమాత్రం స్తోమత ఉన్నా తమ పిల్లల్ని కార్పొరేట్‌ విద్యాలయాలకే పంపుతున్నారు. 
ప్రభుత్వం మాత్రం నక్క వినయం, మొసలి కన్నీరు కారుస్తూ ప్రభుత్వ విద్యారంగ వ్యవస్థ బలోపేతానికి 
కృషిచేస్తున్నట్టు టక్కరి చేష్టలతో ప్రింటు, మీడియా ద్వారా ఊదరగొద్దూ ఒక అర్థ రహిత, నిరుపయోగ, 
నిషయోజనకరమైన బడిబాట తంతును ప్రతి సంవత్సరం యాంత్రికంగా నిర్వహిస్తోందనీ, ఇది 
ప్రభుత్వ చిత్తశుద్ధిలోని డొల్లతనం బయటపెడుతోందని ప్రజలు అంటున్నారు. 

ఏ బడుగు, బలహీన వర్గాల పిల్లలైతే ప్రభుత్వ పాఠశాలల ఉనికికి కారణమవుతున్నారో, 
అదే వర్గాలవారికి బడిపాట (ప్రచార కార్యక్రమం ఎంతవరకు ఉపయోగకరమని అడుగుతున్నారు. 
సంపన్నులు ఎలానూ ప్రభుత్వ పాఠశాలలకు పంపనే పంపరు. అందుకని ప్రభుత్వం కార్పొరేటు 
సంస్థలలో చదివించేవారు తమ విల్లలని ఎందుకు ప్రభుత్వ పాఠశాలల్లో చదివించటం లేదో 
తెలుసుకోవాలికదా! ఆ పని ప్రభుత్వం ఎందుకు చేయదు? 

చరిత్ర పునరావృతమైంది ఒకప్పుడు అగ్రవర్దాలు - నిమ్నవర్జాలు అన్నారు అది నేడు 
సంపన్నులు - సామాన్యులు అయిందంతే. సంపన్నులు చదివే పాఠశాలలు వేరు - సామాన్యులు 
చదివే పాఠశాలలు వేరు. ఇదే కదా జరుగుతోంది. మరి అన్యాయం ఎవరు చేస్తున్నారు - ఎవరు 
అనుభవిస్తున్నారు. ఎవరిని దూషిద్దాం. 


కుల వివక్ష ఎవరిది? 


కులాలు, మతాలు, జాతులు, వర్ణాలు, వర్గాలు వాటిపట్ల సానుకూలతలు, వ్యతిరేకతలు 
చిరకాలంగా సాగుతున్న చరిత్ర. దేశానికి (బ్రిటిష్‌ పాలన వచ్చాక 1870నుంచి ప్రతి 10 సంవత్సరాల 
కొకసారి జనాభా లెక్కల సేకరణ జరుగుతోంది. మతపరంగా ముస్లిములు, హిందువులు, క్రైస్తవులు 
అని విభాగాలు జరిగేవి. 1910నుండి ముస్లిములను, క్రైస్తవులను విభజించకుండా హిందువులను 
మూడు ఉపవిభాగాలుగా చేశారు. 'కులరీత్యా హిందువులను విభజించడం మొత్తం భారత సమాజాన్నే 
చీల్చివేయడం” అని గాంధీ ఆక్రోశించాడు. 

స్వాతంథత్ర్యం వచ్చింది. ఏడు పదులవుతోంది. కులమతాలు, రాజకీయాలు ఏ స్థితిలో 
ఉన్నాయో చూస్తే 'ఓరి భగవంతుడా!” అనిపిస్తోంది. “మంచి - చెడ్డలు మనుజులందున ఎంచి 
చూడగ రెండె కులములు” అన్న మహాకవి మాటలు నీటి మూటలే అయ్యాయి. “మెండైన (బ్రాహ్మణుడు 
మెట్టు భూమి ఒకటే, చండాలుండేటి చవిభూమి ఒకటే” అన్న గేయకారుడు మనలను 
మార్చలేకపోయాడు. 'మతములన్నియు మాసిపోవును - జ్ఞాన మొక్కటె నిలిచి వెలుగును” అంటే 
నిజమే కామోసు అనుకుని మురిసిపోయాం. కాని జరుగుతున్న యాదార్దాన్ని కళ్లారా చూస్తూ గుండె 
తరుక్కుపోతుంటే ఏమీ చేయలేని అసహాయుల్లా నిట్టూర్పులు విడుస్తున్నాం. 

జగమంత ఒకే కుటుంబం అన్న సత్యాన్ని (ప్రవచించిన దేశం మనది. (బ్రహ్మనాయుడు 
కులాతీతంగ చాపకూడు తినిపించేడు. బసవేశ్వరుడు కులాన్ని నిరసించి ప్రచారం చేశాడు. “పసుల 
వన్నె వేరు పాలొక్కటే - పూల రంగువేరు పూజ ఒకటే” అన్న గురునానక్‌ బాటకు చోటు 
లేకుండాపోయింది. దీనికి కారణం వెతుక్కోవలసిన పని లేదు. నేటి దుష్ట రాజకీయ వ్యవస్థ చిత్తకు 
ద్ధిలేనితనాన్ని గమనిస్తే ఒళ్లంతా తామర పాకినట్టె, గోక్కోడానికి గోళ్ళు చాలటం లేదు. మనం 
ఇంత పచ్చగడ్డి వేస్తే గోవుల పాలిచ్చి బుణం తీర్చుకుంటున్నాయి. మనం నరుకుతామన్నా చెట్టు 
నీడనిచ్చి, ఫల,పుష్పాలనిచ్చి బుణపడేలా చేస్తోంది. కాని మనిషిమాత్రం పంచ భక్ష్య పరమాన్నాలు 
తిని విషం కక్కుతున్నాడు. 

సింధు కులం ఏదైనా ఈ కులం గొడవ గట్టిగా వార్తల్లో వినపడింది. నిజమే దానికి 
కారణం ఎవరు? నా కులం తప్ప ఇంకొకళ్లు ఈ దేశంలో పురోగతి సాధించడానికి వీల్లేదు అనే 
భావం ప్రజల్లో కల్టించిందెవరు? ఒక మంత్రిని, ఒక యంపిని పంపి స్వాగతాలు, సత్మారాలు 
సింధుకు జరిపారు. ఆ వెళ్లినవారు ఎవరు? అంత ఆర్భాటంగ సన్మానాలు జరిపేవారు క్రీడలకు 
చేస్తున్న సేవ ఏమిటి? ఈ (ప్రశ్నలన్నింటికి సమాధానాలు దొరికితే ఈకులంపిచ్చి ఎవరికో 
తెలుసుకోవడం కష్టమేమీ కాదనుకుంటా! 


కన్‌ బదీని 'నయారం'లు 


దేశానికి స్వాతంథత్యం వచ్చి 70 ఏళ్ళెనా ప్రజలకు మాత్రం స్వాతం[త్య వలాలు 
అందుబాటులోకి రాలేదు. ప్రస్తుతం మనకి 'తెల్లదొరల ప్రభుత్వం పోయి నల్లదొరల (ప్రభుత్వం 
వచ్చింది” అంతే. దేశం కోసం సర్వస్వం త్యాగంచేసి ఒంటినిండా బట్టకూడా లేకుండా అర్థనగ్నంగ 
(బ్రతికిన మహనీయులను కాంచిన ఈ గడ్డమీదే అవినీతి, అక్రమాలలో కూరుకున్న నేతలను చూస్తున్నాం. 
లక్షల కోట్లు వెనకేసుకుంటూ, అంతస్తుల మీద అంతస్తులు నిర్మించుకుంటూ అతి స్వల్పకాలంలో 
సంపన్నులయిపోతున్నారు. 

ఒకప్పుడు దేశం కోసం పదవులను త్యాగంచేసిన రాజకీయ నాయకులుందేవారు, మరి 
ఇపుడు తమ స్వార్థంకోసం దేశాన్నే త్యాగం చేయగల కుసంస్మారులు మన రాజకీయ నాయకులు. 
పైకి పెద్దమనుషులుగ కనబడుతూ నేరస్థులతో కార్యకలాపాలు సాగిస్తూ, పోలీసు వ్యవస్థను కూడా 
తమ చెప్పు చేతలలో నడిపించుకునే దురవస్థ పట్టించారు. 1970 తరువాత రాజకీయాలు నేరాలు 
ఉగ్రరరపం దాల్సాయి అంటారు మాజీ డిజిపి పేర్వారం రాములు. ఇదే ఇతర దేశాల్లో ఇలాంటి 
ఆరోపణలు వస్తే తక్షణం నేతలు రాజకీయంనుంచి తప్పుకుంటారు. మనదేశంలో అయితే వారికి 
మరింత రక్షణ కల్పిస్తూ మీడియా కూడా ముందుకు వస్తుంది. ఆలు లేదు చూలు లేదు అప్పుడే 
నయీం విషయంలో ఒక మాజీ మంత్రి, ఒక మాజీ డిజిపి భుజాలు తడుముకోవడం మనం 
చూశాం. 

ఇంకా ఎందరో నాయకుల సంబంధ అనుబంధాలు బయట పడే అవకాశం ఉంది. 
అయితే ఏం లాభం. ప్రజలు ఆసక్తిగ రోజూ పేపర్లలో, టి.వి.లలో చదివి, చూసి తరించదమే తప్ప 
జరిగేది ఏమీ ఉండదు. ఎన్ని కుంభకోణాలు చూడలేదు. ఎవరికి శిక్షపడటం చూశాం కనుక. 
ఇపుడూ అంతే. అందరూ పెద్దమనుషులుగానే మిగులుతారు. ప్రజలే అమాయకుల్లా తెల్ల మొహంతో 
స్వతంత్ర భారతదేశం అని మురిసి పోతుంటారు. మళ్ళీ వాళ్ళనే పదేపదే ఎన్నికలలో ఓట్లు వేసి 
గెలిపించుకుంటూ ఉంటారు. వాడు తన కులంవాడైతే వాడిమీద ఈగవాలకుండా ఉద్యమాలు 
చేస్తారు. ఇదీ మనకు స్వాతంత్ర్యం తెచ్చిన స్వేచ్చ. 

నేరం చేసినవాళ్లు ఎంత పెద్దవాళ్ళానా శిక్షించగల ధైర్యం, స్థైర్యం నేటి రాజకీయులకు 
లేదు. వాళ్ళని నిలబెట్టి అడిగే పై పై రెండూ (ప్రజలకూ లేవు. ఇక ఈ పశ వాసపదేద వాక చాలా 
నమ్మకస్తుదైన నాయకుడే 5600 కోట్ల నల్లడబ్బు దాచు కున్నాడంటే ఈ దేశాన్ని ఆ దేవుడుకూడా 
రక్షించలేడు. కఠిన శిక్షలు ఈ నాటి (ప్రజాస్వామ్యంలో అమలుకాదు, నేరాలు ఆగవు. నేరం పెట్టుబడిలేని 
పనైంది - రాజకీయం నేరనిలయమైంది. ప్రజాస్వామ్య వ్యవస్థలో నేరం, రాజకీయం సమాజాన్ని 
అస్తవ్యస్తం చేసిందనడంలో సందేహం లేదు. ఇక సమాజసేవ నేతిబీరకాయ. 


ళు 


ఒత్తిఓీ చసువులు 


పదకొండవ తరగతి ఆవాస కళాశాలలో చదువుతున్న ఒక విద్యార్థి “మీరు కోరుకున్న 
రీతిగ నేను చదువులో రాణించ లేకపోతున్నాను. మిమ్మల్ని నిరుత్సాహపరచలేక ఈ లోకం వీడి 
వెళ్ళిపోతున్నాను” అని లేఖ వ్రాసి ఆత్మహత్య చేసుకున్నాడు. ఇతనొక్కడే కాదు ఇలా ఇపుడు ఎందరో 
ఆత్మహత్యలు చేసు కుంటున్నారు. దీనికి కారణమేమిటని ఎపుడైనా ఆలోచించామా? దాని నివారణకు 
ఏమైనాచేశామా? లేదు. ఎంతసేపూ మన పిల్ల, పిల్లవాడు లర. లేదా అమెరికా వెళ్ళి 
డాలర్లు సంపాదించాలి అనేగాని వారి ఆసక్తి ఏమిటని ఎప్పుడైనా ఏ తల్లి, తం[డైనా అడిగారా? 
లేదు. వాడి మొహం వాడికేం తెలుసు అని మనం పెత్తనం చెలాయిస్తాం. వాళ్ళకి యిష్టం ఉన్నా 
లేకపోయినా మేకపోతును బలికి తీసుకు వెళ్ళినట్టు వాళ్ళని కాన్వెంట్‌ అనే బందిఖానాలోకి 
తోసిపారేస్తాం. మన సుఖాలకోసం వాళ్ళ జీవితాల్ని అన్యాయం చేస్తున్నామని ఎవుడైనా 
అనుకొంటున్నామా? 

చక్కగా చదువులో ముందున్నవారు కూడా ఆత్మహత్య చేసుకుంటున్నారు. మరి దీనికి 
కారణమేమిటి? చదువులో నిరంతర వత్తిడి తట్టుకోలేక, తల్లిదండ్రులు ఆశించే విధంగా ఆ స్థాయికి 
చేరకలనో, లేదో అనే ఆందోళన వారిని ఆత్మహత్యకు ్రేరేపిస్తోంది. ఇలాంటి విషాదాంత గాథలు 
ఆవాస కళాశాలలలో సాధారణమై పోయాయి. కొన్ని మనకు తెలుస్తున్నాయి, చాలా మనకు మరుగున 
పడి ఉంటున్నాయి. దీనిపై ప్రభుత్వం కనీసం దృష్టికూడా పెట్టకపోవడం విచారకరం. తన బాధ్యత 
కాదన్నట్టు విద్యావిధానాన్ని (ప్రయివేటు భాగస్వామ్యంచేసి వినోదం చూస్తోంది. ఏటా వందల సంఖ్యలో 
విద్యార్థినీ, విద్యార్థులు ఈ అనవసర ఒత్తిడి కారణంగా తమ ప్రాణాలు బలిచేసుకుంటున్నారు. 

అధికమైన ఫీజులను చెల్లించలేని మధ్యతరగతి తల్లిదండ్రులు వారి ఒత్తిడిని పిల్లలపై 
చూపెడుతున్నారు, దానితో ఆ ఒత్తిడిని తట్టుకోలేని పసిమనసులు దారి తెలీక ఆత్మహత్యకు 
పూనుకుంటున్నారు. ఏ మాత్రం వి(శాంతి, వినోదం లేకుండా పుస్తకాలతోనే రోజంతా కుస్తీపట్టే 
పిల్లలకు మానసిక గ్లాని సంభవిస్తోంది. ఇది చాలదని తరగతి గదిలో అధ్యాపకులు, సెల్‌ ఫోన్లో 
తల్లిదండ్రులు నిరంతరం వీళ్ళని ఒత్తిళ్ళకు గురిచేస్తూనేఉన్నారు. మార్కులు, ర్యాంకులు తప్ప వీరికి 
వేరు మాటలు వినబడవు, వేరు లోకం కనబడదు. ఈ తీవ్రమైన ఒత్తిడి కారణంగ మానసికంగ 
(క్రుంగిపోతున్నారు పిల్లలు. పిల్లల మనోభావాలను తల్లిదండ్రులు గుర్తించకపోవడంవల్లనే ఈ 
ఆత్మహత్యలు జరగు తున్నాయని మానసిక శాస్త్రవేత్తలంటున్నారు. 5వ తరగతి నుంచే ఐఐటి 
ఫౌందేషన్‌ అంటూ ఒత్తిడి కూడదని విద్యారంగ నిపుణులు అంటున్నారు. తల్లిదం[డ్రుల 
ఆలోచనావిధానం మారుతుందా? చదువులో ఒత్తిడి తగ్గి ఆత్మహత్యలు పోతాయా? 


అకధి 


ప్రపంచ జనాభాలో 80 కోట్లమంది ఆకలితో అలమటిస్తున్నారు. ఇది అధికారిక 
సమాచారం. ఆకలితో ఇబ్బంది పడుతున్నవారిలో 60 శాతంమంది మహిళలు. ఇక పౌష్టికాహారం 
లేకపోవడంవల్ల (ప్రతి పదిమంది ఐదేళ్ళలోపు చిన్నారులలో నలుగురు చనిపోతున్నారు. రోగాలతో 
కాకుండా ఆకలితో చనిపోవడం ఈ ఆధునిక ప్రపంచంలో అత్యంత విషాదం. ఇలా మరణిస్తున్నవారి 
సంఖ్య ఏడాదికి 50 లక్షలమంది అంటే ఇంతకంటే భయంకరమైన బాధ ఏముంటుంది? 

జనాభా పెరుగుదలకు తగ్గట్టు ఆహారోత్పత్తులు పెరగడం లేదు. ఉన్నంతలో ఆహారాన్ని 
సద్వినియోగం చేసుకోవడంలో మనం నిర్లక్ష్యం చూపుతున్నాం. వండిన ఆహార వదార్థాల్లో 
వినియోగించు కున్న దానికన్నా వృథా చేస్తున్నదే ఎక్కువ. అలాగే పండిన పంటలను నిల్వ చేయడంలో 
జాగ్రత్త లేకపోవడంవల్ల వృథా ఎక్కువగా ఉంటోంది. ఇది పేదలకు కష్టాల్ని తెస్తోంది. వరల్డ్‌ 
రిసోర్స్‌ ఇన్సిస్ట్యూట్‌ సర్వే ప్రకారం ప్రపంచ వ్యాప్తంగా ఉత్పత్తి అయిన ఆహారంలో మూడోవంతు 
వృథా అవుతోంది. 

మన దేశంలో ఆహారోత్పత్తులను నిల్వచేసుకునే అవకాశాలు, సౌకర్యాలు తక్కువ. దీనివల్ల 
వృథా ఎక్కువవుతోంది. ఆవోర వదార్థాల వృథాలో దక్షిణ భారతదేశం ముందంజంలో 
ఉండడం విశేషం. మనదేశంలోనే పిల్లలకు పౌష్టికాహారలోపం ఎక్కువ. 19.4 కోట్లమంది చిన్నారులు 
సరైన పోషకాహారం లేక ఎదుగుదలలో వెనుకబడుతున్నారు. నిజానికి చైనా ఒకప్పుడు మొదటిస్థానంలో 
ఉండేది. ఇపుడు భారతదేశం ఆ స్థానం సంపాదించుకోవడం విచారకరం. 

ఆకలి సమస్య తీర్చడం ఒకరి పని కాదు. ఏ ఒక్క ప్రాంతానికో చెందిన సమస్య కూడా 
కాదు. ఇది ఐక్యరాజ్యసమితో, ప్రభుత్వాలో చర్యలు చేపడితే సమసిపోయే సమస్య అనుకోకూడదు. 
ప్రజల్లో చైతన్యమే దీనికి సమాధానం. ఆహార పదార్థాల వృథా నివారణ (ప్రతి ఇంటినుంచి మొదలు 
కావాలి. భేషజం కోసం ఆర్భాటంగ అక్కరలేని వదార్థాల తయారీ చేయించడం, వాటిని 
వినియోగించకుండానే వ్యర్థం చేయడం మనం అనేక కార్యక్రమాల్లో చూస్తూనే ఉంటాం. అలాకాకుండా, 
ఆహారం వృథా అరికట్టేందుకు విసృత ప్రచారం నిర్వహించాలి. ఈ విషయంలో దేశంలోని స్వచ్చంద 
సంస్థలు కొన్ని కృషి చేస్తూనే ఉన్నాయి. విందు, వినోదాల్లో మిగిలిపోయిన ఆహార పదార్థాలు 
సేకరించి అన్నార్తులకు అందిస్తున్నాయి. ఇలాంటి కార్యక్రమాలు మరింత విస్సృతం కావాల్సి ఉంది. 
నిజానికి ఆ స్పృహ అందరిలో కలిగితే ఆకలిని తరిమేయడం, అందరి ముఖాల్లో వెలుగులు 
చూడటం అంత కష్టమేం కాదు. దీనికి ప్రజల్లో చైతన్యమే మార్గం. 


తెలుగు కోసం వెతుకుతున్నారు 


తెలుగు భాషకు పూర్వవైభవం తెచ్చేందుకు అధ్యయన కమిటీ వేశారు. పాలకులు వారిని 
ఎక్కడుందో వెదకమని ఢిల్లీకి, తమిళనాడుకి, కర్ణాటకకి పంపిస్తున్నారు. మరి విదేశాలకు కూడా 
పంపుతారేమో. అంటే ఆంధ్రలో లేనిది అక్కడెక్కడేనా దొరుకుతుందనే కదా పాలకుల ఉద్దేశ్యం. 
ఒకావిడ ఉయ్యాల్లో పిల్హాణ్ణి పెట్టి ఊరంతా వెదికిందట. 

నిరంతరం పారే నీరు న్వచ్చంగ ఉంటుంది. నాల్మలపై నానే భాష చిరకాలం 
కొనసాగుతుంది. ఇంటి భాషే చదువులో అవగాహనను కలిగించి చక్కని జ్ఞానాన్ని అందిస్తుంది. 
ప్రపంచంలో అభివృద్ధి చెందిన దేశాలన్నీ ఈ మార్గంలోనే పయనిస్తున్నాయి. మన నాయకులు 
తెలుగు భాషా ప్రాశస్యాన్ని బోధనాభాషగా తెలుగు మాధ్యమ ప్రాముఖ్యాన్ని వేదికలపై గట్టిగ నొక్కి 
చెబుతారు. కాని తెలుగువాళ్ళు చదువుకునే శిలాఫలకం కూడా ఇంగ్లీషులోనే వేస్తారు. 

ఆచరణలో ఏమీ చేయకుండా, ఇలా సలహాలు, సూచనలతో కాలం గడిపెయ్యడమే 
ప్రభుత్వ లక్ష్యం. కాన్వెంట్‌ స్కూళ్ళ సొమ్ముతో ప్రభుత్వంలో చోటు సంపాదించుకున్న మంత్రిగారు 
మునిసిపల్‌ పాఠశాలలలో ఇంగ్లీషు మాధ్యమం ప్రవేశపెట్టమని ఉత్తరువు లిచ్చారు. మరి తెలుగు 
అభివృద్ధికి వేసిన కమిటీ ఏం చేస్తుందిట, ఊరేగింపు తప్ప. 

అసలు భాషమీద అభిమానం ఉంటే పక్క రాష్ట్రాల మార్గంలో 10వ తరగతి వరకు 
తెలుగు నిర్భంధం చేస్తే చాలదూ. దీనికోసం పర్యటనలు కావాలా? తెలుగు పండిత శిక్షణకు 
శ4౦మందిని ఇంటర్వ్య్యూచేని, మీకు నచ్చిన వద్యం చదివి, అర్థం చెప్పమంటే ఒక్కరూ 
చెప్పలేకపోయారని ఒక కళాశాల (ప్రిన్సిపాల్‌ వాపోయారు. రేపు శిక్షణ పూర్తిచేసుకుని వీరు పిల్లలకు 
పాఠాలు చెబుతారు. పిల్లలేమౌతారు, భాష ఏమవుతుంది? 

భారతదేశ సంస్కృతి అత్యంత ప్రాచీనమైనది. సంస్కృతికి ఆధారమైనది భాష. అన్ని 
భారతీయ భాషలలోను సగానికిపైగా సంస్కృతం వ్యాపించి ఉంది. తెలుగుకు అది మరింత ఎక్కువ 
కూడాను. నన్నయ భారతం అర్థమైనట్టుగ, తిక్కన భారతం అర్థం కాదంటారు. కారణం తిక్కన 
తెలుగు పదాలను ఎక్కువగా వాడటమే. మన ఛందస్సు, అలంకారాలు, రచనా రీతులు అన్నీ 
ఎక్కడ నుంచి తెచ్చుకున్నాం. మరి పాఠాలు చెప్పే పంతుళ్ళకి కనీస సంస్కృత పరిజ్ఞానం అవసరం 
లేదా? ఈవేళ ఎంతమంది తెలుగు పంతుళ్ళకి సంన్కుత పరిజ్ఞానం ఉంది? అందుకని 
ఏమంటున్నారు? అసలు పద్యం అకన్రేదు అంటున్నారు. అంటే భాషపట్ల వీరికున్న ఆసక్తి అధికారం 
ఎంతటిదో తెలీటంలేదా? 

వట్టి మాటలు కట్టిపెట్టి, భాషాభిమానం ఉంటే 10వ తరగతివరకు తెలుగు నిర్భధం 
చేయాలి, అంతేకాని నటనలు, మోసాలు భాషను [బతికించవు. అలాని ఇంగ్లీషు వద్దనటం లేదు. 
తెలుగును (బ్రతికి ఉందనివ్వమంటున్నాం. అంతే. 


న్యాయం నీవ్వులపాలౌతోంది 


ఒకనాడు ఈ దేశంలో ధర్మం, న్యాయం నాలుగు పాదాల నడిచింది. ఇంకా ఇలా ఎంత 
కాలమని కాబోలు మన వాళ్ళు ఒక్కొక్క కాలే విరగ్గొట్టి నేటికి అసలు కాళ్ళే లేనిదానిలా తయారు 
చేయగలిగారు. ఇప్పుడు ధర్మం, న్యాయం కదలేని స్థితిలో ఉంది. మీకు తెలుసా? 2002 లోనే 
(డైవరు లేకుండానే కారు నడిచేదని సల్మాన్‌ ఖాన్‌ బుజువు చేశాడు. ఇంకో విచిత్రంకూడా ఉంది. 
సల్మాన్‌ మద్యం తాగలేదు ఆయన కారే తాగిందని కోర్టు నిర్ధారించింది. ఆ కారు మద్యం త్రాగటానికి 
కారకు లెవరు? మద్యం అమ్మకానికి అనుమతిచ్చింది ప్రభుత్వమే కదా! పిస్టల్‌ లైసెన్సులిచ్చేది (ప్రభుత్వమే 
కదా! కాబట్టి ఎవరిని శిక్షించాలి ప్రభుత్వాన్ని అంతేకాని సల్మాన్‌ని కాదు అని బుజువైంది. మరి 
చనిపోయినవారి సంగతి అంటారా? (బ్రతికున్నవాళ్ళ మీద కేసు పెట్టలేదు సంతోషించాలి. 

ఇంతకూ ఏమిటీ గోల? సల్మాన్‌ ఖాన్‌ మద్యం తాగి కారు నడపనూ లేదు, ఎవరినీ 
చంపనూ లేదు. ఇంక వేటాడనూ లేదు, కృష్ణ జింకను చంపనూ లేదు. ఇంక ఎందుకండీ అనవసర 
పంచాంగం. ఊరుకోండి కోర్టు తీర్పు చెప్పాక ఇంకా గోలెందుకండీ. నమ్మాలి మరి. నమ్మరా? మీ 
దురదృష్టానికి మేము ఏం అనగలం చెప్పండి. మందు తాగింది సల్మాన్‌ కాదు, వాళ్ళే మందు తాగి, 
ఒళ్ళు కొవ్వెక్కి రోడ్డు (ప్రక్క పడుక్కుని కావాలని సల్మాన్‌ కారు క్రింద పడితే అతనేం చేస్తాడు చెప్పండి. 
అక్కడికి, తను (డైవ్‌ చెసిన నిజం చెబుతాడని (డైవరును హత్య చేయించాడు చాలదూ? 

అసలు ఇంకో విషయం మనం ఆలోచించాలండి. సల్మాన్‌ లాంటి పెద్దమనుషులు ఆ 
దారిన వస్తారని తెలుసుకోక పోవడం ఒక తప్పు, రెండు చలికాలంలో జలుబు చేస్తుందని తెలిసి 
కూడా రోడ్డు ప్రక్కన పడుక్కోడం ఇంకా పెద్ద తప్పు. సరే లెవయ్యా, వాళ్ళకి ఇల్లు లేదు, అందుకని 
అక్కడ పడుక్కున్నారు ఏం చెబుతావు అంటారా? అప్పుడు కూడా సల్మాన్‌ దోషం లేదు, ఎందుకంటారా 
వాళ్ళకి ఇళ్ళు కట్టి ఇవ్వకపోవడం తప్పు ప్రభుత్వానిదే అవుతుంది. 

ఇదండి స్వచ్చ భారత్‌ - స్వచ్చ సల్మాన్‌. 

ఇపుడు ఆలోచించండి. ఈ దేశంలో న్యాయం ఎంత నవ్వుల పాలవుతోందో. కోర్టుకు 
సామాన్యుడు వెళితే వాడి మనవడు పుట్టేనాటికి వీడు బ్రతికి ఉంటే విచారణకు వస్తుంది. వాడి 
మనవడు పుట్టేనాటికి బహుశా తేలితే తేలవచ్చునేమో! మళ్ళీ వాడు పైకోర్టుకు వెళితే శతమానం 
భవతి. మధ్యవర్తుల దగ్గరికి వెళుతున్నారు, రౌడీయిజం పెరిగిపోయింది అంటే పెరగదా చెప్పండి. 
ఏడేడు తరాలు న్యాయంకోసం ఎదురు చూడలేక వేరే దారి వెతుక్కుంటున్నారు మరి. వెనకటికి ఒక 
కుజ్బి లాయరు వాళ్ళ నాన్నతో - 'నువ్వు పాతికేళ్ళుగ పరిష్కరించలేని కేసును నేను మూడు నెలల్లో 
పరిష్మరించేను, చూడు?” అన్నాట్ట. తం(డి లాయరు “నేను అలా పరిష్కరిస్తే నువ్వు దూళ్ళను 
కాసుకునేవాడివి. వాడి డబ్బులతోనే నిన్ను చదివించేను. లాయరువై నాకే పాఠాల చెబుతున్నావు” 
అన్నాట్ట. 

కోర్టు - వాయిదాలు ఇంతే కదండీ! 
కాశీకి వెళ్ళినవాడు కాదండీ కోర్టు కెళ్ళినవాడు - అక్కడికే. 


అవార్శీలు - అమ్మకం 


ఈవేళ డాక్టరేటు” పొందడం చాలా సులువు. కావాలంటే ఊరికే బజారులో తోటకూర 
అమ్మినట్టు అమ్మేస్తున్నారు. కష్టపడి ఐదేళ్ళు చదివి సంపాదించుకున్న డాక్టరు, మూదు, నాలుగేళ్ళు 
కష్టపడి పరిశోధన చేసి సంపాదించుకున్న డాక్టరు మొహమాటపడతారేమో కాని ఈ ఉత్తుత్తి డాక్టరు 
కొనుక్కున్నవాళ్ళు వాళ్ళ పేరుముందు డా. అని పెట్టకపోతే మాత్రం చాలా అల్లరి చేస్తూంటారు. 
ఇక బుక్‌ ఆఫ్‌ రికార్డ్స్‌” అనేవి వేలంవెల్టిగ తయారయి అడిగినవాడికి, అడగనివాడికి బేరం పెట్టి 
మరీ పంచిపెడుతున్నారు. సమర్థతున్నవాడు ఈ రికార్డులకోసం తాపత్రయ వడతాడా? ఎవరు 
ఎందుకు కోరుకుంటారు? అందరికీ తెలిసిన (బ్రహ్మ రహస్యం. 

“తను ఉత్తమ నటుడు అవార్డు 30వేలు పోసి కొనుక్కున్నానని” రిషికపూర్‌ స్వయంగ 
ప్రకటించుకున్నాడు. అవి కపూర్‌ కుటుంబం రాజ్యమేలుతున్న రోజులు. అప్పుడే పరిస్థితి అలా 
ఉంటే ఇక ఇప్పుడు చెప్పాల్సిందేముంది? “బాహుబలి” ఉత్తమ చిత్రం (ప్రకటన విషయంలో 
చాలామందికి సందేహాలున్నాయి. అలాగే 'దంగల్‌ొ అవార్డుల నిజాలు విన్న ప్రేక్షకుడికి నమ్మకం 
కల్పడంలేదు. ఇక పద్మశ్రీ, పద్మభూషణ్‌ అవార్డుల విషయంలోకూడా జరుగుతున్న విమర్శలు 
వివరించక్కర లేదు? ఎన్నికల సమయంలో రజనీకాంత్‌కు 'పద్మ అవార్డు ప్రకటించి కేంద్రం లబ్ధి 
పొందచూసిందని విమర్శ వచ్చింది. చనిపోయిన తరువాత ఇవ్వకూడదనుకున్న అవార్డులు కూడా 
తూనాబొద్దు అని ఇచ్చేసిన అవార్డులు మనకు తెలుస్తూనే ఉన్నాయి. ఇలా (ప్రభుత్వం, స్వచ్చంద 
సంస్థలు అవార్డులు పంచిపెట్టడమే లక్ష్యంగ పనిచేయడం దురదృష్టకరం. 

నిజంగ సమర్ధులు ఈ అవార్డులు పొందినా ఈ అవార్డులో నిజమెంత?” అని సందేహం 
కలగకమానదు. అవార్డు మనకు తృప్తిని, వృత్తిపట్ల బాధ్యతను పెంచేది కావాలి. కొనుక్కుంటే ఆ 
భావం కలుగుతుందా? అవార్డుల పంపకంలో రాజకీయాల (ప్రభావం వెతక్కుండానే కనబడుతుంది. 
భాషాస్థాయిలో ఈ (ప్రభావం ఇంకా చక్కగ కనబడుతుంది. పంక్షన్‌ ఖర్చుల దగ్గరనుంచీ వసూలు 
చేసి అవార్డులు ఇచ్చే సంస్థలు చాలా ఉన్నాయి. 

అవార్డులకు అన్నివిధాలా అర్హలైయుండికూడా (ప్రభుత్వం కరుణకు పాత్రులు కాలేక 
కాలం చేసినవారు ఉన్నారు. వారికి ప్రజల అభిమానమే పెద్ద అవార్డు. ఎందుకు అవార్డు మరి 
అంటే? అవార్డుని వారి ప్రతిభకు గుర్తింపుగ, మరింత ప్రోత్సాహంగ భావించడం, ఆశపడడం 
సహజం. అందులో నిజం లేకుండా చేసి అవార్డు ప్రాపకంతో పొందినవారికి ఆ ఆనందం ఎక్కడిది? 
అందుకని అనుక్షణం తననుతాను ఆత్మవిమర్శ చేసుకోవల్సిన అవార్డులకంటే ప్రజాభిమానాన్ని 
సంపాదించుకున్నవారికి ఆ ప్రజలిచ్చే కితాబులే ఈ అవార్డులకన్నా ఎంతో విలువైనవి. ఈ 
విషయం తెలిసే ఈవేళ కొందరు ఈ అవార్డులపట్ల స్పందించడానికి సుముఖత చూపడం లేదు. 
నిజంగ సమర్ధులైనవారికి అవార్డులు అందితే ఆనాడే వాటి విలువ పెరుగుతుంది. అటువంటి 
రోజుకి ఆశపడ్డమేనా? 


బ్యాంకులు - ప్రజాసేవ 


బడుగు బలహీన వర్గాలకు బ్యాంకులవల్ల లబ్ధి చేకూరాలి. కాని అలా జరగటం లేదు. 
వాణిజ్యపరమైన ఆలోచనల కారణంగ వినియోగదారునిపై బ్యాంకులు సేవ (సర్వీసు) పేరుతో 
ఛార్జీల మోయలేని భారాన్ని మోపుతున్నాయి. ఈ విషయమై కేంద్ర ప్రభుత్వం తగిన నిర్ణయం 
తీసుకోవలసి ఉంది. నిజమే, బ్యాంకులు కేవలం సేవకోసమే వచ్చినవి కావు. అయితే, అవి 
విధించే ఛార్జీలు, వడ్డీలు ప్రజలకు ఇబ్బందికరములు కాకూడదు. 

(ప్రజలకు సేవలందించటానికే 1956లో ఎస్‌బిఐని స్థాపించారు. ఆ తర్వాతే వివిధ 
వాణిజ్యబ్యాంకులు వచ్చాయి. వ్యవసాయం, వ్యవసాయంతోపాటు అనుబంధంగ బుణాలు 
ఇవ్వాలని తొలుత భావించారు. కాని అది జరుగలేదు. అందుకని సహకార బ్యాంకలు రంగంలోకి 
వచ్చాయి. గ్రామీణులకు సేవలు అందించడంలో అవీ విఫలమయ్యాయి. బ్యాంకులు (ప్రజలకు 
చేరువ కావాలని 1968లో బ్యాంకింగ్‌ కమీషన్‌ ఏర్పాటుచేశారు. 
ఈ కమిషన్‌ సిఫార్సుల మేరకు 14 బ్యాంకులను జాతీయం చేశారు. అయినా (గ్రామీణులకు 
బ్యాంకుల సేవలు సరిగా అందక వివలమవుతూనే ఉన్నాయి. దాంతో 1976లో (ప్రాంతీయ 
గ్రామీణ బ్యాంకులను ఏర్పాటు చేశారు. జిల్లాస్థాయిలో లీడ్‌ బ్యాంక్‌ తమ పరిధిలో గ్రామీణ 
బ్యాంకులను స్పాన్సర్‌ చేశాయి. 1990 వరకు ఈ విధానం కొంతవరకు బాగానే నడిచింది. 
1990నుండి మళ్ళీ బ్యాంకులు వాణిజ్యవరమైన లావాదేవీలవైవు కన్ను పెట్టాయి. దానితో 
ప్రత్యక్షంగాను, పరోక్షంగాను బ్యాంకులు సామాన్య ప్రజలకు క్రమంగ దూరమవుతూనే ఉన్నాయి. 

బ్యాంకులకు డిపాజిట్ల సేకరణకు టార్గెట్లు నిర్ణయించటం, బుణాలు ఇచ్చేందుకు టార్గెట్లు 
నిర్ణయించడంతో సిబ్బంది దృక్పథంలో మార్పు వచ్చింది. సంపన్నులకు బుణాలు సులభంగ 
అందుతూండగ పేదలకు ఇవ్వడానికి మాత్రం సవాలక్ష (ప్రశ్నలతో వేధించడం, కాళ్లు అరిగేలా 
తిప్పడం సామాన్యమైంది. పేదవాళ్లకు బుణాలు ఇస్తే తిరిగిరావన్న అభిప్రాయలో బ్యాంకులు ఉ 
న్నాయి. ఇది చాలా దుర్మార్గమైన ఆలోచన. డబ్బులు దాచుకునేది సామాన్యుడు. దాన్ని దోచిపెట్టేది 
మాల్యాలాంటి పెద్దమనుషులకు. అంటే సామాన్యుడు తాను దాచుకున్న సొమ్ము తాను అనుభవించలేక 
పోతున్నాడు. దాచిన సొమ్ము దొంగలపాలన్నట్లు దొరలు దాన్ని దోచుకుని ఎగ్గొడుతున్నారు. ఆ 
నష్టాన్ని పూడ్చుకోవడం కోసం మళ్ళీ సామాన్యుడిపైనే భారం మోపుతున్నారు. ఇదెక్కడి న్యాయం 
అని అడగడానికి ఇంకా ప్రజలలో చైతన్యం రాలేదు. అలా వచ్చిననాడు ఈ ప్రభుత్వాలు తమ 
ఇష్టారాజ్యం కొనసాగించలేవు. 

దేశంలో నగదురహిత సమాజాన్ని నెలకొల్పాలని ప్రభుత్వం తీసుకుంటున్న చర్యలు 
సామాన్యుడికి పెనుభారమవుతున్నాయి. పెద్దనోట్ల రద్దు ప్రయోజనమేమిటో ఇంకా తెలియకుండానే 
రెండో దశ ఆర్థిక సంస్కరణలు తేవాలని బాదుడు ప్రారంభించడం సామాన్యుడికి ఎంతమాత్రం 
ప్రయోజనకరం కాదు. 


రిజర్వేషన్లు - రాజకీయాలు 


స్వాతంత్ర్యం వచ్చి ఏడుపదులు దాటిన తర్వాత న్యాయంగ నేడు రిజర్వేషన్లు కోరే వారి 
సంఖ్య తగ్గాలి, కాని రోజు రోజుకీ మాకు రిజర్వేషన్లు కావాలనే వారి సంఖ్య పెరిగిపోతోంది. 
భారతరాజ్యాంగం 17,18 ఆర్టికల్‌ ప్రకారం అసమానతలు అంతం చేయడానికి, అంటరానితనాన్ని 
అరికట్టడానికి ఈ రిజర్వేషన్లను చట్టబద్ధం చేయడం జరిగింది. రాజ్యాంగనిర్మాత బాబాసాహెబ్‌ 
అంబేద్మర్‌ ఇవి పదేళ్ళకు పరిమితం చేశాడు. కాని అన్ని పార్టీల ప్రభుత్వాలు ప్రతి పదేళ్ళకోసారి 
సమీక్షలు జరిపి ఈ రిజర్వేషన్లను రాజకీయం చేసి తమకనుకూలంగ ఓటుబ్యాంకుగ మార్చేసు 
కున్నారు. ఓట్లుకోసం తమకు చిత్తంవచ్చినట్లు రిజర్వేషన్లను పంచి పెట్టడం మొదలుపెట్టారు. దానితో 
సుప్రీంకోర్టు కలుగజేనుకొని 1992లో విద్య, ఉద్యోగాలలో 50 శాతం మించి రిజర్వేషన్లు 
దాటకూడదని ప్రత్యేక రూలింగ్‌ ఇచ్చింది. 

అయితే చాలా రాష్ట్రాలలో ఈ రూలింగ్‌ను అతిక్రమించి 50 శాతంకంటే ఎక్కువ 
రిజర్వేషన్లు కల్పించడం జరుగుతూనేఉంది. అందులో భాగమే తెలంగాణాలో ముస్లిములకు 12 
శాతం రిజర్వేషన్లు బిల్లు పానవడం. ఇప్పుడు ఒక్కసారి రిజర్వేషన్ల వరిన్థితి గమనిస్తే, 
విసిలకు-25శాతం, యనస్‌సిలకు-15శాతం, యస్‌టిలకు-6శాతం, వికలాంగులకు-కిశాతం, 
మాజీసైనికులకు -1శాతం, స్రీలకు-38. 3౩శాతం పోతే మిగిలేది 16.7శాతం. ఇందులో 12శాతం 
ముస్లిములకు ఇస్తే, ఇక మిగిలేది ఒసిలకు 4.7శాతం మాత్రమే. ఇందులో మళ్లీ రిజర్వేషన్‌ 
అర్హతకలవాళ్లు ఓపెన్‌ కేటగిరీకి పోటీ పడవచ్చు. ఇందులో ఎవరి కోటా తగ్గించినా ఓట్లు గల్లంతే, 
తమను ఎదిరించలేనివాళ్లు ఈ ఒసిలనే ఈ రాజకీయ నాయకుల దృష్టి. కారణం అధికారం తమ 
చేతిలోనే ఉండడమే. 

నిజానికి మతం మారినవారికి, వారికి కులపరంగ వచ్చే రిజర్వేషన్‌ లభించకూడదు. 
కానీ అందరికీ తెలిసినా వారు ఆ రిజర్వేషన్‌ అనుభవిస్తూనే ఉన్నారు. సమాజాన్ని తాము నమ్మిన 
మతానికి చెందిన దేవుణ్ణి మోసం చేస్తూనే ఉన్నారు. అలాగే ఆర్థికంగ వెనుకబడినవారికే రిజర్వేషన్‌ 
చెల్లాలి. కాని రిజర్వేషన్‌ అనుభవిస్తున్న వారెవరూ ఆర్థికంగ వెనుకబడినవారుగ కనబడరు. అందుకనే 
ఉత్తరప్రదేశ్‌ ప్రభుత్వం డొనేషన్లు కట్టి ప్రయివేటు కళాశాలలలో చదువుకునేందుకు సమర్భులైనవారికి 
(ప్రభుత్వ స్కాలర్‌షిప్‌ అవసరంలేదు కనుక ఇవ్వబోమని (ప్రకటించింది. నిజానికి ఈవేళ సమాజంలో 
సంపన్నులు ఎవరంటే, ఎవరైతే రిజర్వేషన్‌కోసం అనునిత్యమూ పోరాటం చేస్తారో వారే. గ్రామాల్లో 
ఏ సహాయం అందక, ఎలా అందుకోవాలో తెలియక కులవృత్తినే నమ్ముకొని పూటగడవని 
బదుగుజీవులు ఉన్నారు. రిజర్వేషన్‌ అందాల్సింది వారికి. ఆర్థికంగ బలవంతులవుతూ, 
విలాసవంతంగ జీవితాన్ని గడపడానికి సమర్గులవుతున్నవారు తమ జాతివారికి [ద్రోహం చేస్తున్నామేమో 
అని ఒక్కపారి ఆలోచించుకోవలసి ఉంది. 

సమాజ క్షేమం, దేశ క్షేమం మనందరి బాధ్యత, గుర్తుంచుకొందాం. 

సురీస్మారాలు 


ఆయా రంగాలలో నిష్ణాతులైన వారికి వివిధ సంస్థలు, కేంద్ర, రాష్ట ప్రభుత్వాలు పలు 
పురస్కారాలు ఇస్తూంటాయి. సైన్యంలో అయితే వీరమరణం పొందినవారికి “కీర్తి చక్ర ఇస్తారు. 
పరాక్ర మించిన వారికి వీర చక్రు ఇస్తారు. ఉపాధ్యాయులకు 'ఉత్తమ ఉపాధ్యాయ” పురస్మారం 
ఇస్తారు. చలనచిత్ర రంగంలో 'దాదా సాహెబ్‌ ఫాల్కే “రఘుపతి వెంకయ్య” పురస్మారాలిస్తారు. 
క్రీడా రంగంలో “ఖేల్‌ రత్న' “అర్జున వంటి పురస్కారాలు ఇస్తారు. అలాగే సామాజిక సంస్థలు 
ఫిలింఫేర్‌ పురస్కారాలు, 'జ్ఞానపీర్‌, బిర్లా ఫౌండేషన్‌” పురస్కారాలు ఇస్తూంటారు. జ్ఞానపీర్‌ ఒక 
సామాజిక జైన సంస్థవారు ఏర్పాటు చేశారు. (ప్రభుత్వం కాదు. ఇంక విదేశాలలో చూసినట్లయితే 
“ఆస్కార్‌ పురస్కారాలు, ఒలింపిక్‌ మెడల్స్‌ ఇలా ఎన్నో ఉన్నాయి. పురస్మారాలని చాలమంది 
(ప్రతిష్టాత్మకంగా భావిస్తూంటారు. అందుకనే వాటికోసం విపరీతంగ పైరవీలు జరుగుతూంటాయి. 
రాజకీయమూ ఉంటుంది. దేశీయమైన ఆట హాకీలో (ప్రఖ్యాతుదైన ధ్యానచంద్‌కి ఇవ్వకుండా విదేశీ 
ఆట, స్వార్ధమే పరమార్థంగా కల ప్రఖ్యాత క్రికెట్‌ ఆటగాడు సచిన్‌కు “భారత రత్న ఇవ్వడం పైన 
చెప్పిన కారణాలతోనే అనుకోవాలి. 

నోబెల్‌ బహుమతి ఫిన్లాండ్‌లో ఒక సామాజిక సమితి నిర్ణయిస్తుంది. ఇది కూడా ప్రభుత్వంది 
కాదు. నోబెల్‌ బహుమతి రావడం చాలా గొప్ప విషయం. భారత (ప్రభుత్వం “పద్మ పురస్మారాలు, 
రాష్ట్ర ప్రభుత్వం 'హంసి పురస్కారాలు ఇస్తూ ఉంటాయి. నిజానికి ఇవి లభించాలంటే తెరవెనుక 
చాలా తతంగముంటుందంటారు. కేంద్ర సాహిత్య సంగీత నాటక అకాడమీ పురస్కారాలు ఆయా 
రంగాల్లో ప్రముఖులకు పరోక్షంగా ప్రభుత్వమే ఇస్తోంది అని చెప్పుకోవచ్చు. 

భారతదేశంలోని అత్యున్నత పురస్కారం “భారత రత్న. ఇది మొదట్లో బ్రతికున్నవారికే 
ఇవ్వాలనుకున్నారు. రాజకీయం క్షణక్షణం మారడం సహజం కనుక చనిపోయినవారికి కూడా 
ఇస్తూనే ఉన్నారు. ఏ రాష్ట్రానికి ఎన్ని 'భారత రత్న లొచ్చాయనే చర్చకన్నా ఆంధ్రప్రదేశ్‌కి ఒక్కటీ 
రాలేదనేది మనం గమనించాల్సిన విషయం. తెలుగుదేశం పార్టీవారు ఎన్‌టిఆర్‌కి భారతరత్న 
ఇవ్వాలని కొంత కాలంగా అడుగుతున్నారు. ఆ బిరుదుకు రామారావు అర్హుడా? కాదా? అనేది 
ప్రశ్నకానేకాదు. రామారావుకు ఇస్తే మాత్రం జయలలితకి యంజిఆర్‌కి ఇవ్వాల్సుంటుంది. కరుణానిధి 
పెరియార్‌ ఇవి రామస్వామికి ఇవ్వాలంటాడు. వాళ్ళ సరసన రజనీకాంత్‌ ఉందనే ఉంటాదు. 
ఇదిగో ఇదీ సమస్య, 

ఒక జాతీయ పురస్కారం ఇవ్వాలంటే వారి వ్యక్తిత్వం, దేశసేవ, త్యాగనిరతి పరిగణనలోకి 
తీసుకోవాలి. అలా చూస్తే ఆంధ్ర దేశంలో 'టంగుటూరి'కి అగ్రతాంబూలం ఇవ్వాలి. అసమగ్ర 
ప్రభుత్వాన్ని అయిదేళ్ళు నడిపిన “పివి” గారికివ్వాలి. అందరికంటే ముందు అసలైన భారతరత్న 
“అల్లూరి సీతారామరాజు”. సనాతన ధర్మ పునరుజ్జీవనానికి అంకితమైన సద్గురు “శివానందమూర్తి” 
గారు కూడా అన్నివిధాల భారతరత్నకు అర్హులే. 


పని ధ్యాన ఉండాలి 


ఈ సృష్టిలో ప్రతి మనిషికి ఏదో ఒక శక్తి ఉంటుంది. చిన్నదో పెద్దదో అది నలుగురుకీ 
ఉపయోగపడితే అదే పరమార్థం. సమాజంలో ఇచ్చిపుచ్చుకోడాలకోసం ప్రతి ఒక్కరూ తమకు 
వచ్చిన, తమకు నచ్చిన ఏదో ఒక పనిని చేయాల్సిందే. లేకుంటే మానవ మనుగడ కష్టమవుతుంది. 
పనిలోనే జీవనభృతి ఉంది, పనిలోనే శారీరక ఆరోగ్యం ఉంది. పనిలోనే మానసిక ఉల్లాసం ఉంది. 
అలాగే సమాజాభివృద్ధి, దేశాభివృద్ధి కూడా పనిలోనే ఉన్నాయి. మనుషులు పనీ పాటా లేక కేవలం 
తిని కూర్చుంటే సోమరిపోతులవడమే కాదు, కూడబెట్టినదంతా కరిగిపోతుంది. దేశ సంపదకూడా 
తరిగి పోతుంది. పనిలోనే వస్తూత్పత్తి సమాజాభివృద్ధి, అంకితభావం అన్న మహోన్నత ఆశయాలు 
దాగి ఉంటాయి. అందుకే “ప్రార్థించే పెదవులకన్నా-పనిచేసే చేతులు మిన్న అంటారు. పని (ప్రజలను 
నైతిక విలువలవైపు, మానవతా విలువలవైపు నడిపిస్తుంది. అలా ఆ విలువలు సమృద్ధిగా ఉంటే ఆ 
దేశం ప్రపంచ దేశాల్లో గౌరవనీయమైన స్థానం పొందగలుగుతుంది. 

పనిలో పడినవానికి వేరే ఆలోచనలు రావు. పనిలోని ఏకాగ్రత, వాని ఒంటినుండి జారే 
ప్రతి స్వేదబిందువు పవిత్రమై ఆ మనిషిని మహోన్నతునిగా తీర్చిదిద్దుతుంది. ఏపని చేయక, 
కష్టపడకుందా డబ్బు సంపాదించాలనుకున్నవాళ్ళు అప్పనంగా డబ్బులు ఎలా దొరుకుతాయా? 
అని ఆలోచిస్తూంటారు. ప్రక్క దారులు పట్టి, అతి తెలివితేటలను ప్రదర్శిస్తూంటారు. లేదా అభిమానాన్ని 
చంపుకుని ఎవరిముందైనా చేయి చాపడానికి సంకోచం లేకుండా ఉంటారు. దేశంలో బిచ్చగాళ్ళు, 
మోసగాళ్ళు పెరిగిపోడానికి కారణం వాళ్ళకి పని దొరక్కపోవడం కాదు. వాళ్ళలో ఎక్కువమంది 
పనిదొంగలు కావడమే. నిజంగా పనిచేసే శక్తిలేక, ఆహారం లభించే దారిలేక తమ అభిమానాన్ని 
చంపుకుని అడుక్కునేవాళ్ళ సంగతి వేరే. ఎక్కడ అడుక్కునేవాళ్ళు, మోసగాళ్ళు ఉంటారో ఆ దేశం 
పురోభివృద్ధిలో వెనకబడిపోతుంది. 

శారీరక (శ్రమతో పనిచేసే కార్మికులు, కర్షకులు, కూలీలు, వృత్తిపనివారు ఈ దేశంలో 
ఎందరో ఉన్నారు. ప్రజలందరికీ ప్రభుత్వం ఏదో ఒక ఉపాధి చూపించాలి. నిజమే! అయితే అన్నీ 
(ప్రభుత్వమే చేయాలంటే అయ్యేపని కాదు. అందుకే నేడు ప్రభుత్వం స్వశక్తి సంఘాలను ప్రోత్సహిస్తోంది. 
యువతకు ఆర్థికంగ సహకరించి వారి కాళ్ళపై వాళ్ళు నిలబడేలా సహకరిస్తోంది. మన శత్రుత్వాన్ని 
పక్కన పెడితే ఒళ్ళువంచి పని చేయడంలో మాత్రం మనం చైనాను మెచ్చుకోవలసిందే. అక్కడ ప్రతి 
మనిషి ఒక పని రాక్షసుడు. ప్రతి ఇల్లూ ఒక కుటీర పరిశ్రమే. అక్కడ జరుగుతున్నంత వస్తూత్పత్తి 
మరే దేశంలోనూ జరగడం లేదు. అమెరికాలో ఏ వస్తువు చూసినా 'మేడిన్‌ అమెరికా అని ఉ 
౦డదు, 'మేడిన్‌ చైనా” అనే ఉంటుంది. దేశంలో ప్రజలందరకు పని కావాలని, విదేశీ వస్తు 
దిగుమతులను తగ్గించి 'మేక్‌ ఇన్‌ ఇండియా” మంత్రాన్ని ప్రధానమంత్రి పరిస్తున్నాడు. 

